

اسلام

او

موسیقی

لیدوں

قائی محمد حسن ختمار



د کتاب پېژندنه



کتاب :: اسلام او موسیقی

لیکوال :: قاضی محمدحسن حقیار

خپروونکی :: افغان مطبوعاتی اداره

د چاپ ځای :: پېښور

د چاپ شمېر :: ۱۰۰۰ ټوکه

دا کتاب په پښتو ژبه لومړنی کتاب دی چې قاضی محمد حسن حقیار پکې د موسیقی په اړه د اسلام د مقدس دین رښتونی تصور وړاندې کړی دی.

د پیل خبرې

د "غوتۍ" په نوم د چپرهار ولسوالۍ د محصلینو په مهالني خپرونه کې مې د (د نخا او موسیقی د اسلام له نظره) تر سرليک لاندي يوه ليکنه ولوستله. ليکنه په حقیقت کې زما پر یوې مقالې چې د هيلې مجلې په پرلہ پسې 36 گنې يا د 1381 کال په شپرمه گنه کې د (نخا او اتن، د اسلام له نظره) تر سرليک لاندي خپره شوي وه، د نقد په دول ليکل شوي ده. په دي ليکنه کې زه اسلام ته په ناروا منسوب کولو، د حضرت رسول اکرم صلى الله عليه وسلم او صحابه کرامو شان ته په بې ادبې تورن شوي يم. ليکنه مې په بېدينې او افتراء ولاړه سندل شوي ده. ليکوال دېر احساساتي شوي ده. دده په آند زما د ليکنې د رد لپاره يې ايتونه او احاديث هم د دليل په توګه رانقل کړي دي. زه د ليکوال په احساساتي چلنډ خفه نه يم، حکه چې يو خو هر خوک له خپلې سوې سره سم برخورد کوي، بل دا چې دا ورور که په حقه ده او که په ناحقه، هغه بېله خبره ده، خو ده ته خان په حقه بنسکاري او دده په آند له اسلام خخه ددفعه لپاره يې قلم راخيستي ده، نو باید چې د احساساتو درناوي يې وشي، نور هم وھخول شي چې اسلام ته د خدمت لپاره هلې ځلې وکړي. دا دعا بیا پر مور او نورو لوستونکو لازمه ده چې له الله جل جلاله خخه ده ته د حق د خدمت لپاره مرسته غواړو. ده ته توفيق وغواړو چې د اسلام ربستونې بېه وپېژنې، د اسلام له روح خخه خان خبر کړي، د بصیرت سترګې يې وغږېږي، کور کرانه، غير شعوري، په پټو سترګو او ګلېشوي تقلييد پرېږدي. الله جل جلاله دي نوموري او مور ته استعداد، ذکاوت او توفيق راکړي، چې ربستوني اسلام ته راوبولو. په ربستوني معنا اسلام ته خدمت وکړو. له داسې فکر، جذې، مبارزې او دعوت خخه دي الله جل جلاله مور تول وړغوري، چې د ګټې پرځای مو دين ته تاوان وراړولي وي. پښتنه خه نهه وايي چې "له کم عقل دوست خخه هونبیار دېمن هم نهه دي" اسلام ته د هغه د ناپوه او متعصبو دوستانو د خدمت پایلې دا دی اوس د سر په سترګو وينو. دا خه چې په افغانستان کې تېر شول آیا دا له اسلام سره مينه شوه که دېمني؟ دا اسلام ته خدمت شو که خيانت؟.

د شرق نابغه او فيلسوف علامه محمد اقبال رحمه الله ملايانو ته خومره نهه وېلې دي، چې:

"زما بر صوفي و ملا سلامي

که پیغام خدا ګفتند مارا

ليکن تأ ويل شان در حيرت انداخت

خدا و جبرايل و مصطفى را".

زه خو وايم چې نهه شو چې د اسلام او تولنې د خدمت لپاره يو بل قلم هم وڅوئید. مور يې ستایو، هخوو يې. د همدي لپاره په ليکوال خه نه ليکم.

"دروېش که خوله له ياره واخلي ورته نهه به وايو

مود دی ستایلی چا چې کړی نېک عمل دی چرته".

څومره چې زما د تېږي مقالې په محتوياتو (منځپانګې) پورې اړه لري، نو زه دلته دا یادونه اړينه بولم چې هغه کومه سیاسي تبصره، رومان، خیال او یا کومه بله هنري او تخلیقي لیکنه نه ده، چې ما به له ځانه خه لیکلي وي. دا یوه تحقیقي او دیني مقاله ده او تول محتويات مې یې له معتبرو او مستندو دیني کتابونو خخه رانقل کړي دي آن چې له هماغو کتابونو خخه هم اقتباس او نقل شوی دی، چې بشاغلي لیکوال په خپل مضمون کې ترې اخیستنه کړې ده، د هر چا وینا مې چې راخیستې نو په ډاګیزه مې یې ماذد هم نبودلی دی. زه په ډاګه اعتراف کوم او دا منم چې زه ډېر کمزوری او د ډېرې تېټې کچې لیکوال یم، زه نه په امام غزالی پسې رسپدلى شم او نه په بخاري او پسې، نه زه د فتوی ورکولو لیاقت او اهلیت لرم او نه د حکم صادرولو وس، خود علماء، فقهاء او مشایخو فتواګانې او احکام مې څه ناخه لوستي دي. که زه د اجتهاد وس او لیاقت نه لرم، نو د مجتهدینو راوېستي احکام او فتواګانې خو مې مخ کې دي، نو زه بیا هم په ډاډ سره لیکم چې زما په تبره لیکنه کې هېڅ نظر زما شخصي نظر نه دي. هېڅ یوه فتوی زما فتوی نه ده، هېڅ فکر او نظر یواحې زما نظر نه دي، بلکې په دې فکر او نظر کې چې وروسته به یې تاسو هم ولولې، د اسلامي امت ډېر نامتو، پېژندل شوي، متبحر علماء، امامان او فقها راسره ملګري دي او یا که ووايم، چې زه له هغه سره ملګري یم او په مقاييسوي ډول مې د دواړو خواوو نظریات لوستي او د لایلو ته په کتنې او د دواړو خواو د حجت او استدلال په تللو سره یو پلوراټه دروند او حق ته رسپدلى بشکاره شو او ما یې هم لمن نیوې ده، نو اوس چې د یو داسې نظر په څرګندولو چې هغه له ما خخه زر کاله یا شاوخوا یو نیم زر کاله وړاندې یو صحابي او یا تابعي هم خرګند کړي وي او آن دا چې ما د هغه نظر تکي په تکي رانقل کړي وي. بشاغلي لیکوال ماته د بې ادب، مفتری او بې دینه نسبت کوي، نوايآدا په خپله هماغه صحابي او یا تابعي ته دا ډول نسبت کول نه دي؟ که یوه مسئله زه له فقهۍ کتابونو خخه را خلم او یا کم تر کمه د یو عالم نظر او یا د یو فقيه فتوی له عربي او یا بلې ژې پښتو ته راړو، تر دې چې زما نظر په کې هېڅ دخيل هم نه وي ماته دا ډول سپک الفاظ کارول کېږي، نو آیا دا د هماغه فقيه او عالم سپکاوی نه دي؟ اوس دې درانه لوستونکي قضاؤت وکړي، چې بې ادب، مفتری او بې دینه خوک دي؟ ما خو په تېره مقاله کې هم له هر نظر سره د هغه د خاوند نوم لیکلی او نقل قول مې ورته منسوب کړي او په دې مقاله کې هم بې سنده خبرې نه کوم.

د بشاغلي لیکوال غوسيه په دې خبره ډېرې راغلي ده، چې ما رانقل کړي وو: "رسول اکرم صلی الله علیه وسلم حضرت علي کرم الله وجهه ته وفرمایل، چې "ته له ما خخه یې او زه له تا خخه یم" حضرت علي رضي الله عنه ددې مبارکې وینا په اورېدلو دومره خوشاله شو، چې خو ئله یې د عربانو له دود سره سم پښه په حمکه حمکه ووهله".

او یا هم رسول اکرم صلی الله علیه وسلم خپل لمسي حضرت امام حسینرضي الله عنه ته وفرمایل، چې په صورت او سيرت (بنې او خوی) کې ته زما په خېر یې، نو هغه هم له ډېرې خوشالې خخه په خېزوونو شو.

همداراز بې حضرت زید بن حارث رضي الله عنه ته وفرمايل، : "ته زما خادم ورور يې، هغه هم له ڈېرى خوشالى خخه د نخا په خېر حرکات پیل کړل".

اوسم که فرض کړو، چې صحابه و يا تابعینو ته په دې روایاتو کې د نڅېدونکيو خطاب شوي دی، نو دا خو ما نقل قول کړی دی او دا خو په حقیقت کې د اسلام د ستر عالم اومنل شوي فقيه امام او علامه محمد غزالی وینا ۵، چې د هغه په مشهور تصنيف کيمیاى سعادت کې يې کتلې شئ او حضرت عطاء الله پالوي په خپل کتاب قرآن اور فنون لطيفه کې هم رانقل کړي ۵، نو اوسم به په حضرت امام غزالی خه حکم وکړي؟ ما خو هلته هم د غزالی دا وینا په قوسونو (ليندکيو) کې رانقل کړي ۵ او حواله مې هم ورکړي ۵، نو ولې يې مهر پر ما ولګاوه؟ او د وینا خپل خاوند امام غزالی يې پرېښود او امام غزالی دا هم وايي، چې خوک نخا ته حرامه وايي، هغه خطأ شوي او تېروتی دی.

اوسم به د بناغلي ليکوال د رانقل کړيو دلابلوجاج واخلو او له دې دلابلو خخه به دده برداشت هم وارزوو بیا به هم قضاووت لوستونکيو ته پرېردو.

خو تر هرڅه لومړۍ په حقوقی چاروکې دولسمر دسلاکار وزير او دهپواد دنوموتي عالم (دستري محکمي او سنی رئيس) پوهاند عبدالسلام عظيمي او دستري محکمي ددارالافتاء درئيس او جيد عالم مولوي محمدصادق مسلم او دهغه له ملګرو نورو هغنو قاضيانو او مفتیانو خخه مننه کوم چې له ڈېرې بوختياوو برسېره يې داکتاب ولوست ، زه يې وهڅولم ، دکار نيمګړتیاوې يې راپه گوته کړي او ګټوري مشوري يې راکړي .

مخکې له دې چې دنيوکې کوونکي دلابل وارزوو بشه دا ده ، د خېړنې پیل په يوې لنډې پیلپزې وکړو، د يوې مقدمې په ډول د موسيقۍ او نخا په اړه د علماء او فقهاء او ویناګانې او نظریات د لوستونکيو مخ ته کېردو او له دې پیلیزې خخه په برداشت اخيستلو يې د بحث منځته بوټو.

ایا سماع اوموسیقی حرامه ده؟

وراندی لدی چې دموسيقى په اړه فقهی بحث ته ننزوو مناسبه ده چې ووايو په قرآن او حدیثو کې دموسيقى او یا میوزیک کلمه نلرو. فقهاءو هم چې کله پدی اړه بحث کړي دی نود غناو یا دلهمو دکارندو (سامانونو) تر سرليک لاندې یې مسئله خېرلې ده.

په ژوند کې داسي مسابل دېر دي، چې د اسلام له هماغو لوړنيو ورڅو خخه یې د حکم په اړه علماء بېلاپل نظریات لري، چې په دې دله کې غنا او نخا هم شامله ده. علماء او فقهاء د سماع او موسیقى په اړه هم بېل نظر لري آن تر دې چې دواړو ډلو په دې اړه افراط او تفریط ته هم ملا تړلې ده. حینې خلک داسي هم شته، چې موسیقى، ډول، رباب او ارمونیه خو لا پرېږد، چې آن د حینو مرغانو او ازاونه هم نه خوبنوي، حکه چې موسیقیت په کې دی، خواړه لګېږي او انسان ترې خوند اخلي. بله دله یې بیا په جواز کې دومره افراط کوي، چې موسیقى ته هېڅ حد نه مني، هر ډول موسیقى، د هر چا او azi د هر چا په وراندې روا بولي، چې اسلام بیا دا دواړه افراطي او تفریطي نظرونه ردوي او په هره معامله او هره مسئله کې یې د خپل تعامل له مخي په یو معتدل او منځني چوکات کې موسیقى ته هم اجازه ورکړې ده، د موسیقى لپاره یې حدود ټاکلي، افراطي موسیقى، سکس یا برښنه موسیقى، فحشا او ګناه ته تحریکونکې موسیقى نه مني، د انسان له فطرت سره سمه او برابره موسیقی چې پورتنې اړخونه ونه لري، روا بولي.

د موسیقى په اړه امام غزالی په احياء العلوم او کيمیاى سعادت کې، حضرت امام سعید ابن حزم په المحلی کې، حضرت مولنا ابوالکلام ازاد په "غبار خاطر" کې، حضرت علامه عطاء الله پالوي په "قرآن اور فنون لطيفه" کې، اوسمهالي د نړېوال شهرت لرونکي عالم علامه دكتور يوسف قرضاوي په "الحلال والحرام في الإسلام" او "الإسلام والفن" کې بناغلي ډاکټر محمد عماره په "الإسلام والفنون الجميلة" کې اوږدي خېرپنې کړې دي، چې زما پر دې ليکنه هم د همدي مشابخو اغېز پروت دي، د ليکنې ډېره برخه مې یا د دوى له اثارو خخه مستقيم اقتباس دي او یا خو یې ممکن غېر مستقيم اغېز وي. ماته خو د موسیقى په اړه د دوى نظر د اسلام له روح سره برابر او حق ته رسپدلى برېبني او الله جل جلاله دې توفيق راکړي، چې په دې اړه د اسلام د ریښتونی تصور وياند او ژباړن واوسم. آمين.

د هنر او فن په اړه د اسلام دریخ

علامه قرضاوي لیکي: په سندرو کې له دنيوي بشکلا پرته، چې ارواوي تازه کوي، خوبنوي يې، تاندوسي يې نور خه نشيته. سندري د فطرت غوبښنه ده، غوبونه يې د اورېدلو اشتها لري، خوند تري اخلي، هماغه ډول خوند، چې معده يې د خوندورې غذا له خورلو اخلي، هماغه ډول خوند چې سترګې يې د بشکلې منظري له ليدلو اخلي، هماغه ډول خوند چې پوزه يې د یو پاک شي، یو بوی لرونکي ګل په بويولو احساسوي .

آيا پاک او خوندور شيان په اسلام کې حرام دي؟.

بشکاره خبره ۵۵، چې الله جل جلاله ھينې روا، پاک او خوندور شيان پر بني اسرائييلو ھکه حرام کړي وو، چې هغوي ته د هغوي د ناورو کارونو جزا ورکړي. دا حرمت هغوي ته په حقیقت کې سزا ورکول وو: "فبظلم من الذين ها دوا حرمنا عليهم طيبة احلت لهم وبصد هم عن سبيل الله كثيراً و اخذهم الربا و قد نهوا عنه و اكلهم اموال الناس بالباطل". يعني "د هغه ظلم او تپري له کبله، چې یهوديانو ترسره کړ او په دې خاطر، چې ډېر خلک يې د خدائی جل جلاله له لاري منع کړل، پاک او پاکيزه شيان مو چې هغوي ته حلال وو په هغوي حرام کړل. او د سود په اخيستلو په داسې حال کې، چې دوى يې له اخيستلو منع شوي وو او په ناروا سره د خلکو د مالونو او شتمنيو د خورلو په خاطر (مو دا کار وکړ)". (النساء، ۱۶۰_161)

بل ھای فرمایي: "يَا يَهُادِينَ أَمْنُوا لَا تَحْرِمُوا طَيِّبَاتِ مَا أَحْلَ اللَّهُ لَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ". يعني "اي مومنانو هغه خه په ھان مه حراموي کوم چې الله جل جلاله تاسو ته حلال کړي دي او تپري مه کوي، الله جل جلاله تپري کونکي نه خوبنوي".

دلته وينو چې الله جل جلاله هغه خلک تپري کونکي بولي، خوک چې د الله جل جلاله روا شوي شيان په ھان يا په نورو حراموي.

الله جل جلاله د پخوانيو امتونو د پېغمبرانو په کتابونو کې د حضرت محمدصلی الله علیه وسلم د راپړلوا او د هغه رسالت زپري په دې ډول کړي دي: "يَا مَرْهُمَ الْمَعْرُوفِ وَيَنْهَا هُمْ عَنِ الْمُنْكَرِ وَيَحْلُّ لَهُمُ الطَّيِّبَاتِ وَيَحْرُمُ عَلَيْهِمُ الْخَبَائِثَ وَيَضْعُفُ عَنْهُمُ اصْرَهُمْ وَالْأَغْلَلُ الَّتِي كَانَتْ عَلَيْهِمْ". هغوي ته د بنو کارونو په کولو او د ناورو کارونو په نه کولو امر کوي او پاک شيان ورته حلالوي او ناپاک شيان پري حراموي او هغه لپري کوي له دوى خخه ددوی درانه بارونه او د سختيو هغه قيدونه چې دوى په کې بند وو. (الاعراف، 57)

داسې نېه شې به نه وي، چې عقل او روح يې نېه وبولي، ورته ميلان ولري او اسلام هغه د خپل هغه رحمت، مهربانۍ او شفقت له مخې، چې په دې امت يې لري، روا کړي ونه اوسي او دې امت ته يې د هغوي په کارولو یا کولو اجازه

نه وي ورکري: "يسئلونك ما اذا احل لهم قل احل لكم الطيبات" يعني "له تاسې پونستي چې دوي ته خه شي حلال دي، ورته ووايه چې پاک شيان تاسو ته حلال شوي دي." (مائده 45)

هېچا ته هم اجازه نشه، چې د الله جل جلاله له خوا خخه روا شوي پاک شيان پر ئان يا په نورو حرام کري. حلال گرخول او حرام گرخول د الله جل جلاله واک او اختيار دی او که خوك دا کار کوي، دا په حقیقت کې د الله جل جلاله په اختياراتو او واکونو کې ئان ورگدول دي، چې دا کار په خپله شرك دي. (قل ارئیتم ما انزل الله لكم من رزق فجعلتم منه حراماً و حلاً، قل الله اذن لكم ام على الله تفترون) يعني "ورته ووايه" دا راته ووايئ چې هغه خه چې الله جل جلاله تاسو ته پيدا کري دي او تاسو ته يې رزق گرخولي دي او د هغوي يوه برخه مو روا او يوه برخه مو ناروا گرخولي ده آيا الله جل جلاله تاسو ته دا اجازه کري ده [چې ئينې روا او ئينې يې ناروا وگرخوى] او که په هغه جل جلاله باندي دروغ وايئ." (يونس 59)

ئينې کارونه او شيان الله جل جلاله د خپل لزوم دید له مخي حرام کري دي او ئينې يې روا کري دي، نو الله جل جلاله بيا هېچا ته دا حق نه دى ورکري، چې د هغه جل جلاله په واک او اختيار کې تشبت وکري، روا، ناروا او ناروا، روا کري. د بېلگې په ډول الله جل جلاله زنا، غلا، ناحقه وزنه... حرام کري دي، نو هېچا ته دا حق نشه، چې دا کارونه روا اعلان کري. خرنګه چې هېڅوک حق نه لري، چې ناروا، روا اعلان کري، همدا ډول هېڅوک حق نه لري، چې روا کارونه او شيان ناروا اعلان کري او که خوك د الله جل جلاله له خوا روا شوي شيان په ئان يا په تولنه حراموي، نو د الله جل جلاله له هماماغه ډول قهر، غصب، عذاب او غوسې سره به مخ کېري لکه خوك چې غلا يا زنا حلالي. الله جل جلاله روا کوونکي او ناروا کوونکي دواړه غندۍ، ګمراه او بې لاري يې بولي. (قد خسرالذين قتلوا اولادهم سفهأً بغير علم و حرموا ما رزقهم الله افتراء على الله، قد ضلوا و ما كانوا مهتدين)" يعني "ښکاره خبره ده، چې هغه کسانو تاوان ليدلې، چې خپل اولاد د حماقت او ناپوهی له مخي وزني او هغه خه چې الله جل جلاله دوي ته د روزي لپاره ورکري، نو په الله جل جلاله د دروغو د تېلو له مخي يې پر ئان حراموي، له شک پرته چې په دې کارونو دوي ګمراه کېري او لاره نه مومي" (الانعام 140)

نو الله جل جلاله هغه کسان غندۍ، ګوابني يې او رتي يې خوك چې له ئانه، بې دليله، د الله جل جلاله روا او مباح شيان پر مسلمانانو حراموي او د الله جل جلاله له نعمتونو خخه يې بې برخې کوي. هغه که هر خه وي، چې ساز، سرود او موسيقى هم په همدي ډله کې رائي، چې که خوك شه په دې پوه وي، چې سماع او موسيقى تر دې حده روا ده او بيا هم په حق سترګې پتوی او په تاويلونو، تا ويلو ما ويلو، کمزوريو او موضوعي روایاتو، د قوي، خرگندو او قطعي دلایلو د مخنيوي هڅه کوي. په داسې حال کې چې خپل ضمير او وجдан ته هم قناعت ورکولی ونه شي، نو له شک پرته دوي هم هماماغه کار کوي کوم چې بني اسرائيلو کاوه او د الله جل جلاله له عذاب او وعید سره مخ شول. موږ مسلمانان يو، موږ د ژوند په تېلو چارو کې د يو نظام او يو قانون تابع يو، موږ يو غښتلي، بشپړ، تلپاتې، تغيير نه منونکي ااسي قانون لرو، چې د اسلام شريعت او په ئانګري ډول عظيم الشان قرآن دي. زموږ تولې پرېکړي

او فتواګانې به د قرآن او شريعت په رنا کې وي. له ئانه او د خپل نفس له غوبىتنې سره سمې پربکړي نه شو کولی.
الله جل جلاله له دي کار خخه منع کړي يو "ولا تقولوا لما تصف السنتكم الكذب هذا حلال و هذا حرام لتفتروا
على الله الكذب" يعني "او د خپلو ژبو دروغجنو دعوو له مخي مه وايئ چې دا شى حلال دي او دا حرام. ددي کار
پاپله دا ده، چې الله جل جلاله باندې د دروغو تھمت وايئ". (النحل 116)

"قل من حرم زينة الله التي اخرج لعباده" يعني "ورته ووايه: چا د الله جل جلاله بشکلا (زينت) حرامه کړي ده، هغه
 بشکلا چې خپلو بنده گانو ته بي پيدا کړي ده (پنځولي ده).

په ټولو چارو او شیانو کې اصل روا والی دی

علماء، فقها او دیني مشايخ وايي، چې د ژوند په ټولو چارو کې اصل روا والي دی يعني هرڅه په طبیعي دول روا دي. هره چاره روا ده، هر شي په بنسټيز ډول روا او حلال دي. د هر شي او هر کار کولو اجازه شته ده او کوم شي او یا کومه چاره، چې الله جل جلاله په بنده ګانو حرامه کړي ده او دوى ته ېي مناسبه نه وي ګنلي، نو هغه ېي بيا له دې عامې قاعدي خڅه د واضح او روښانه فرمان په واسطه استثنى کړي او وېستې دي او مسلمانان ېي خبر کړي دي، چې دا او دا کار چې تاسو او ټولني ته اوس یا په راتلونکي کې تاوان لري، مه کوي. څرنګه چې دنیوی چاري لکونو آن میلیونونو ته رسپږي او قرآن او حدیث داسې نه کوي چې هرې چاري ته په ځانګړي ډول ګوته ونيسي او د روا او ناروا په اړه ېي پربکړه وکړي، ځکه قرآن او یا په ټولیز ډول شارح اشارې کوي او تفصیل ېي علماءو ته پرېښي دی، نو په عمومي ډول ېي داسې فرمان صادر کړ، چې په اصل کې هر شي روا دي، هرڅه کوي او که زه (الله جل جلاله) خڅه مناسب نه وينم، نو پر هغه موخبروم او د حرمت په اړه ېي خپله پربکړه دراوروم او دڅه شي په اړه چې زه چپ یم او په سکاره ډول مې حرام کړي نه وي او یا مې د روا والي او ناروا والي په اړه ډاګیزه فيصله نه وي دراورولي، نو هغه چاري تاسو ته روا دي، ځکه چې زه هېروونکي نه یم، هېرول زما عادت نه دي، زه په خپله خوبه او اراده داسې کوم: "و ما کان ربک نسیاً". يعني "ستا رب هېروونکي نه دي." (مریم 64)

حضرت رسول اکرمصلی الله علیه وسلم دې مطلب ته داسې اشاره کړي ده: "هغه خڅه چې الله جل جلاله په خپل کتاب کې روا کړي دي روا دي او هغه خڅه یې چې حرام کړي دي، حرام دي او د هغه خڅه په اړه ېي چې سکوت کړي دي، الله جل جلاله له هغه خڅه تېږۍ، نو له همدي کبله ېي د الله جل جلاله لخوا خڅه روا والي په رسميت ومنئ، ځکه چې الله جل جلاله هېڅ هم نه هېروي "و ما کان ربک نسیاً".

همدا راز فرمایي: "الله جل جلاله په تاسو خه فرایض اینې دی، هغه مه ضایع کوي او خه حدود ېي ټاکلي دي، له هغو تېرى مه کوي او پرته له دې، چې هېر ېي کړي، د ئینو شیانو په اړه ېي د شفقت او رحمت له مخي سکوت کړي دي، نو تاسو ېي هم په اړه سکوت وکړئ او پلټنه پکې مه کوي."

الله جل جلاله فرمایي: "هوالذى خلق لكم ما فى الارض جميعاً" يعني "الله جل جلاله هغه ذات دي، چې د څمکې پر سر ېي هرڅه تاسو ته پیدا کړي دي." (بقره 29) "و قد فصل لكم ما حرم عليكم الاما اضطررتم اليه" يعني "او له شک پرته چې الله جل جلاله تاسو ته هغه خڅه، چې حرام کړي ېي دي، روښانه کړي دي مګر هغه خڅه چې تاسې پرې اړ باسل شئ". (الانعام 119)

همدا لامل دي، چې علماء وايي: هېڅ تحریم د منلو وړ نه دي، مګر د سکاره نص له مخي. علامه قرضاوي وايي: "د قرآن د ډاګیزه نص او یا د رسول اکرمصلی الله علیه وسلم د صریح حدیث او یا د ثابتې او یقیني اجماع له پربکړي پرته هېڅ تحریم د منلو وړ نه دي. دي وايي که نص او یا اجماع وجود ونلري یا دا چې صریح نص (آیات او یا حدیث)

وی، خو صحیح نه وی یا صحیح نص وی، خود موضوع په اړه صریح نه وی، نو دا د یوې چارې په حراموالی دلالت نه شي کولی او په روا والی یې اغېز کوي او حکم د عفوی په عمومي داپره کې د روا په بنې پاتې کېږي.

همدې دلېلو ته په کتنې سره د فقهې د اصولو علماء دا قاعده هم راوبستې ده، چې : "الاصل في الأشياء الاباحية" يعني "په شیانو کې اصل رواوالی دی".

نو اوس چې خوک موسیقی حرامه ګني اړ دي، چې صریح نصوص ولري. قطعی دلابل وړاندې کړي. په دلېلو کې یې وضاحت، روښانتیا او پوره خرګندتیا وی، داسې نه چې د ایت یا حدیث غرض یو خه وی او دوی یې په تاً ویل، تحریف او تحويل سره په موسیقی رااړوی. لکه چې وروسته به ېي د دوی له خوا د لهو او لغو په معنی کې ووینو. بیا به د بحث پایلې وڅېرو.

د موسیقی په اړه د ځینو علماءو اند

د تفسیر احمد مفسر او د نورالانوار لیکوال ملاجیون، د مسلم شریف شارح، مشهور عالم او د لسګونو ارزښتمنو اثارو لیکونکی امام محي الدین نووی، امام غزالی، امام ابن حزم ، قاضی ابوبکر عربی، د عوارف المعارف لیکوال او د تصوف د سهروردیه طریقی امام، شهاب الدین سهروردی، امام الہند مولینا ابوالکلام ازاد او د مشهور او سمهالي لیکوال او عالم مصطفی زرقاوي او ډاکټر یوسف قرضاوي په څېر لسګونه علماء د موسیقی او سماع د روواالي پلویان دی چې د ځینو نظرونه به په تفصیل سره ولولئ .

ادفوی په خپل کتاب "الامتعة" کې لیکي، چې : "امام غزالی په خپلو ځینو فقهی کتابونو کې لیکلی دي، چې سندري د موسیقی له الو پرته د تولو په اتفاق سره روا دي ". ابن طاهر وايی چې د صحابه و او تابعینو په اتفاق او اجماع سره د موسیقی له الو پرته سندري روا دي .

تاج الفرازی او ابن قتبیه د حرمینو د علماءو او ابن طاهر او ابن قتبیه د مدینې د علماءو اجماع په دې اړه رانقلوی.

امام ماوردي وايی: "...تر دې چې د حجاز خلک یې د کال په غوره ورخو کې هم، چې خلک په کې په عبادت مکلف دي، رخصت بولي. (الاسلام والفن).

ابن نحوی په العمدہ کې لیکي: داسې روایتونه شته، چې ځینو صحابه و او تابعینو سندرو ته غوره اینې دی، چې ۵۵ د حضرت عمر، حضرت عثمان، ابن عمر رضي الله عنهم نومونه هم یاد کري دي. همدا ډول، عمرو ابن العاص، حضرت عایشہ، سعید ابن مسیب، سالم ابن عبدالله ، ابن عمر، ابن عبدالبر، امام ماوردي په البيان کې، رافعی، ابن ابی شیبہ، ابو عبیدہ ابن جراح، بیهقی، حضرت سعد ابن ابی وقار، ابن قتبیه ابو مسعود انصاری، بلال، عبدالله بن الارقم، اسامه ابن زید، حمزہ، ابن طاهر، براء ابن مالک عبدالله ابن زبیر، ابو طالب مکی، حسان، زبیر بن بکار، قرضه ابن کعب، امام ابو الفرج اصفهانی، خوات بن جبیر، ریاح بن معترف ابن حسان، خارجه ابن زید، قاضی شریح، سعید ابن جبیر، عامر شعیبی، عبدالله ابن عتیق، عطاء ابن رباح، محمد بن شهاب زهري، عمر ابن عبدالعزیز سعد ابن ابراهیم زهري، په تبع تابعینو کې خلور واړه امامان، ابن عینیه، د موسیقی له الو پرته سندري روا بولي.

امام شوکانی په نیل الاوطار کې هم همدا نومونه یاد کري دي.

دېرو علماءو د موسیقی له الو سره سندري روا بللي دي. قاضی ابوبکر عربی په خپل کتاب "الاحکام" کې لیکي: "داسې صحیح حدیث وجود نه لري، چې په دې اړه په حرمت دلالت وکړي: "ابن نحوی په خپل کتاب العمدہ کې همدا خبره کړي ده. ابن طاهر په کتاب السماع کې لیکي: "آن چې د (حرمت په اړه) یوه خبره هم صحیح نه ۵۵".

ابن حزم وايي: "...په دې اړه یو صحیح حدیث هم نشه دی او هر خه چې د موسیقی د حرمت په اړه روایت شوي تول له خانه جوړ شوي او موضوعي روایات دی او که د ثقه روایاتو له خوا یې رسول الله صلی الله علیه وسلم ته نسبت شوي واي، هرومرو به مو منلي واي".

دمیزان الاعتدال مؤلف امام ذہبی او دلسان المیزان مؤلف امام ابن حجر عسقلانی په خېر د حدیثو نوموتی علماء هم ددا ډول حدیثو روایت کوونکی خېپري او نقد پري کوي چې وروسته به یې ولوئ.

حضرت امام غزالی وايي: "هغه خوک چې سمع او موسیقی یې په حرکت او خوئښت رانه ولی له عقلی او بدنه ناروځی سره مخ او نیمگړی دی، تعادل نه لري، له روحانیت خخه لري دی او په وج طبیعت او بند ذوق کې تراوین، مرغانو اونورو څواناتو هم بدتر دی، ځکه چې اوښ د خپل وچ طبیعت برسيږه هم له خواړه غږ سره مست شي او بار لاندې منډه وهې".

حضرت ابو داؤد فرمایي: "زه چې خومره لهو ته تمایل کوم هاغومره مې په حق نفس قوي کېږي".

بيا هم غزالی ليکي: "موسیقی د زړه د ناروځيو درمل ده او زړه له ناروځيو، ستريما او نارامۍ خخه ژغوري، نو ځکه مباح ده".

امام شوکاني په نيل الاوطار کې ليکي: "د مدینې او سپدونکي او له هغوي سره په ظاهريه او صوفيه و کې د نظر ملګري د سندرو په روا والي قانع دي که خه هم له چنګ او رباب سره وي".

ابو منصور بغدادي شافعي وايي: "عبدالله ابن جعفر به د سندرو په اورېدلو کې کومه ستونزه نه ليدله او خپلو وينځو ته به یې د سندرو ويلو اجازه کوله، دېر وخت به یې له هغوي سندري او رېدلې او دا هم د حضرت امام عليك د خلافت زمانه وه".

حضرت امام غزالی فرمایي: "رقص (نڅا) مباح ده".

د ح بشو لوبي ته چې بخاري یې هم روایت کوي امام غزالی د نڅا او سرود نوم ورکوي.

حضرت عطاء الله پالوي ليکي: "د مسلمانانو هغه کتاب کې، چې د هر مسلمان په کور کې اينې دی، یو حل نه دوه ځله اشاره کوي، چې موسیقی پېغمبری لاره ۵۰".

علامه بدرالدين عيني حنفي د بخاري په شرح کې وايي: "له حضرت داؤد سره ارمونيه وه، چې هغه به ورسره سندري وېلې". ابن حجر عسقلاني په فتح الباري او امام شوکاني په کتاب السمع کې ليکي: عبدالرزاق په خپل مسند کې له عبدالله ابن عمر خخه روایت کوي: "حضرت داؤد به ارمونيه غړوله او د زبور تلاوت به یې کاوه".

فکر و کرئ نه یواحی دا چې حضرت داؤد به له زبور سره ارمونیه غروله، بلکې له زبور پرته به یې په دومره خوند سره سندري هم ويلې، چې آن الوتونکي به یې هم اغبزمن کړل او ډلي ډلي به تري راتاو وو.

سلطان المشایخ حضرت نظام الدین اولیاء وايی: "په هغه قوم به د خدای جل جلاله عذاب ولې نه رائي، چې ته ورته د موسیقی د رووا والي په اړه احادیث وړاندې کړي او هغه یې په وړاندې درڅخه دامام ابو حنیفه قول وغواړي".

امام غزالی وايی: "هغه خوک چې له دریا (دایره) سره سندري حرامې بولي، نو هغه د رسول الله صلی الله علیه وسلم له فعل خڅه بشکاره انکار کوي، چې دا په خپله کفر دي".

د ډهلي ستر محدث حضرت شیخ عبدالحق وايی: "محدثین وايی، چې د موسیقی د حرمت په اړه یو حدیث هم صحیح نه دي". حنفي محدث حضرت سید جمال الدین وايی: "د موسیقی د حرمت په اړه چې وروستني علماء کوم احادیث وړاندې کوي او استدلال پرې کوي، هغه نه ثابت شوي دي او نه کوم اصل لري، خکه چې که په دوی کې کوم حدیث صحیح واي، نو بشاغلیو مجتهدینو به پرې استدلال کړي واي، صحیح او حسن حدیث خو پربپرد، چې آن داسې ضعیف حدیث هم نشه، چې د موسیقی حرمت ثابت کړي".

حضرت مخدوم سید اشرف جهانگيري وايی: "د سماع تر ټولو بنه خای مسجد دی".

حضرت شیخ نقی الدین وايی: "د سماع په محفل کې ګډون د خدای جل جلاله درضا لامل گرئي".

حضرت مولينا عبدالرحمن لکھنوي وايی: "سماع زموږه عبادت دي او مسجد د عبادت لپاره ځانګړي شوي دي".

شیخ الفقهاء خیرالدین املي وايی: "سماع د جواز له حده تېر، د استحباب درجې ته رسبدلې ده".

د اهل حدیثو نامتو عالم نواب صدیق حسن خان وايی: "د سندرو او موسیقی د حرمت په اړه مې نه په قرآن کې آیت وموند او نه مې د حدیثو په کتابونو کې کوم حدیث تر سترګو شو".

علامه شا جعفر وايی: "ماته له ساز او سرود سره د موسیقی په رووا والي کې هېڅ شک نه دي پاتې له همدي کبله د نورو دلابلو وړاندې کولو او نور بحث ته هېڅ اړتیا نشه".

هغه دا هم ليکي چې کله د موسیقی په اړه بحث راشي، نو ضرور ورسه دا شرط اينښودل کېږي، چې که له موسیقی سره فواحش وي، يا شراب او نور منکرات وي، يا شهوت پاروونکې ويناوي يا پرې (قطعي يا تاش) وي يا د کوم مسلمان او يا هندو غېبت په کې کېږي، نو دا ډول موسیقی حرامه ده... نه پوهېږو چې له موسیقی سره ولې دا شیان تړل کېږي. دا شیان خو چې هر چېږي وي، په هره معامله کې وي، ناروا دي [خکه دا شیان په خپل ذات کې حرام دي] ددي لپاره ولې موسیقی ځانګړي کېږي؟ ولې دا شیان له نورو مسابلو سره نه تړل کېږي؟ ولې داسې نه ويل کېږي چې که د شرح وقایي د ځینو پانو په لوستلو شهوت راپارېږي، نو لوستل یې رووا نه دي؟. ولې داسې نه

ویل کېږي، چې که په مسجد کې کرمبول کېږي او جذې او احساسات زیانمنوي، نو مسجد ته راتلل روا نه دي. ولې داسې نه ویل کېږي، چې که د بسخو د اواز په اورېدلو او د هغوي په ليدلو پاروونکي خیالات راخي، شهوت راویښېږي، نو د هغوي شهادت حرام دي.

دي محترم په دې اړه اوږده خېړنې کړې ده، د موسیقى په اړه یې د اسلام او موسیقى په نوم کتاب لیکلی دي، چې له ډېرو دلابلو او خېړنو وروسته ليکي : "موسیقى له ساز او سرود سره او بې ساز او سروده روا ده".

علامه عطاء الله پالوي وايي : "دا په حضرت رسول کرم صلى الله عليه وسلم پسي بهتان دي، چې ګواکې هغه صلى الله عليه وسلم موسیقى حرامه بلې ده".

امام شوکاني وايي : "د موسیقى د حرمت په اړه د اجماع دعوه له یوې مخې باطله ده." دی زیاتوي : "د ساز او سرود د حرمت په اړه، چې خومره روایتونه رانقل شوي دي یوې هم صحیح نه دي، ټول باطل دي".

امام شوکاني وايي، چې قاضي ابوبکر بن عربی او امام ابن حزم هم کېت مېت همدا نظر لري. شوکاني له استثناء پرته وايي، چې "د موسیقى د حرمت په اړه چې خومره حدیثونه وړاندې کېږي، ټول موضوعي دي".

د نړپوال شهرت خاوند نامتو بنګالۍ شاعر او اديب رابندرنات تاګور وايي، چې ځینې وخت انسان دومره مجنوب او دومره تراګېز لاندې راشي، چې د خپل حال د بيانولو لپاره الفاظ نه لري، نو کله چې الفاظ خلاص شي، نو د همدي حال د بيانولو لپاره موسیقى ته مخ ورواروی او مرسته ترې وغواړي.

د موسیقی د حرمت د پلویانو دلایل

_د موسیقی د حرمت پلویان په هغه روایت استناد کوي، چې حضرت عبدالله ابن عباس، حضرت عبدالله ابن مسعود، امام مجاهد، عکرمه او ځینو نورو صحابه و رضي الله عنهم ته منسوب شوي او دعوه کوي، چې الله جل جلاله په دې ایت کې موسیقی حرامه گرخولې ده." و من الناس من يشتري لهوال الحديث ليضل عن سبيل الله بغير علم ويتخذها هزوا اولئك لهم عذاب مهين." يعني "په خلکو کې داسې کسان هم شته، چې بې ګټې او چتي خبرې اخلي، چې بيا په دې خبرو سره د الله جل جلاله بنده ګان په ناپوهی سره له حقې لاري واړوي او هغه آيتونه ریشخند کړي. دوى ته رسوا کوونکي او ذليلونکي عذاب دی." (لقمان 6)

دوی د لهوال الحديث معنا سندري اخيستې دي.

دوی وايي چې ابن شعبان له حضرت عبدالله ابن عباس خخه روایت کوي چې هغه به په دې آیت کې له لهو خخه غرض موسیقی بلله، خو عماره وايي چې دابن شعبان ټول روایات دله منځه وړلو وړ دي.

ابن حزم وايي، چې د دوى دا وينا د خو لاملونو له مخې د منلو ورنه ده، یو خو دا چې له دې آیت خخه دا ډول تفسير نه له حضرت رسول اکرم صلی الله علیه وسلم خخه ثابت دي او نه له صحابه و خخه، بلکې د ځینو مفسرینو وينا ده چې حجت پري نه شي کېدلی ځکه له الله جل جلاله اوله رسول الله صلی الله علیه وسلم پرته د هېچا وينا حجت نه ده. دوهم دا چې دا وينا او دا تفسير د نورو صحابه و او تابعینو له وينا سره مخالف دي . دريم دا چې په خپله همدا آیت په دې آیت باندي د دوى استدلال ردوی، ځکه چې دا آیت وايي، چې "په خلکو کې داسې کسان هم شته چې بې ګټې او چتي خبرې اخلي، چې بيا په دې خبرو سره (د الله جل جلاله بنده ګان) په ناپوهی سره له حقې لاري واړوي او هغه ریشخند کړي." دا خو داسې یو صفت دي، چې که په هر چا کې وي، نو هغه کافر دي، ځکه چې د الله جل جلاله لاره یې ریشخند کړي ده.

ابن حزم وايي: "که خوک کوم کتاب واخلي، چې خلک پري له حقې لاري واړوي، نو کافر دي ځکه چې الله جل جلاله هغه غندلي دي. خو الله جل جلاله هېڅکله هغه کسان نه دي غندلي، چې بې ګټې او چتي خبرې د ساعت تېري لپاره اخلي. ددي لپاره نه چې خلک پري له حقې لاري واړوي، نو له همدي لامله یې په دې آیت استناد باطل او بې ځایه دي. همدا ډول هغه خلک، چې په قصدي ډول د قرآن په تلاوت سره فرض لمونځ پرېږدي يا هغه خوک چې د نفلو په کولو سره فرض يا واجب لمونځ نه کوي يا د سندرو او ترانو په اورېډلو سره کوم فرض کار پرېږدي، نو دا شخص فاسق او ګناهګار دي، خو که خوک ددي کارونو په کولو سره فرض نه پرېږدي، نو دا خو یې بد کار ندي کړ

ى .

امام قرطبي (٦٧١ هجري ١٢٧٣ م) په جامع الاحكام القران کې ددي آيت په تفسيرکې دې بحث کړيدی او وايي چې دلته چې کوم لهو نا وړه نبودل شوې هغه نېه هنري غږ نه دی، بلکې هدف هغه غږ دی چې په انسان کې شهوانۍ او حيواني غرايز تحریکوي یا هغه غږ هدف دی چې خلک له ايمان خخه اپوي، لکه د مکې د مشرکانو یو مشر (نصر بن الحارث بن علقمه) ٢ هجري - ٦٢٤ م) چې کول، نوموري د قريشو له شيطاناونو او د بدر په غزا کې د هغوي د بيرغ له لېردونکيو خخه و، هغه به د ناعربو كتابونه او وينځي پېرلي چې په هغوي سره خلک بې ايمانه کړي یعنې هغه به د وينځو په سندرو او ددي كتابونو په ويلو خلک د قرآن له اورېدلواوله اسلام راوړلو منحرفول او ګمراه کول .

دلته هم موخه همدا ډول لهو ده چې د خدائ جل جلاله د بنده گانو له ګمراه کولو پرته بله موخه نلري .

قرطبي همداراز وايي چې د حسن بصری (٦٤٣ - ٧٢٨ م) په اند دلته له لهو خخه غرض (کفر او شرك) دی .

مفسرين وايي چې نصر بن الحارث د رستم او اسفنديار او د ايراني پاچایانو د کيسو كتابونه پېرل او بيا به چې په مکه کې چا وویل چې محمد صلى الله عليه وسلم دا ډول وايي نو ده به هغوي ريشخند کړل او د ايرانيو پاچایانو کيسې په يې ورته کولې او وېلې به يې چې زما خبرې د محمد صلى الله عليه وسلم له خبرو غوره دي . همدا راز نصر بن حارث به وينځي پېرلي او چې چا به غوبنتل مسلمان شي نو هغه به يې خپلو سندرغارو وينځو ته وروست ، نېه خوراک او خښاک به يې پرې وکړ او بيا به يې ورته وویل چې دا درته له لمانځه او روژې خخه چې محمدصلی الله عليه وسلم يې درڅخه غواړي . او دا چې د محمدصلی الله عليه وسلم لپاره وجنګپېړي غوره دي نو بيا دا آيت نازل شو .

نو دلته له لهو خخه موخه دا ډول لهو ده چې الله جل جلاله وغندله .

علامه الوسي وايي چې ددي ايت نېه تفسير هغه دی چې حسن روایت کړي دي . : کل ماشغلک عن عبادة الله وذكره من السمر والاضاحيك والخرافات والغناء ونحوها)

يعني : هر هغه خه چې انسان دالله ج له عبادت او له ياد خخه مشغول خخه ساتي هغه که ټوکې وي ، که نکلونه وي او که سندري او که داسي نور ټول لهو الحديث ده . ٢٤ ټوك ٩١ مخ

جلالين تفسير ددي ايت (واستفزز من استطعت منهم بصوتک) الاسراء ٦٤

يعني : ((او له هغوي خخه دې چې په چا وس رسپېړي نو په خپل غږ يې سپک (ذليل) کړه .))

په تفسير کې وايي چې مجاهد وايي چې دشیطان غږ خوشې خبرې او لوې دي . او عبدالله ابن عباس وايي چې دشیطان غږ هره هغه وینا ده چې خلک ګناه ته بولي

شهید آیت الله داکټر بهشتی هم موسیقی ته اشاره کړد هېڅو چې موږ د هغه د نظر لنډیز له ویب سایت خخه رالپردوو: ((هغه ددې په تفسیرکې وايې چې کله به رسول اکرم صلی الله علیه واله وسلم د جمعې په وړخ پر منبر خطبه اوروله، سوداګریز کاروان به راغی او خلکو به د کاروان مخې ته د خوبنۍ د بنکارولو لپاره ډول او دریا وهله نو په مسجد کې له رسول الله صلی الله علیه واله وسلم سره ناستو ځینو د کمزوري ايمان خاوندانو به لمونځ او مسجد پربنیود او ډول او دریا خواته به ېې منډه کړه چې الله جل جلاله ددوى په دې کار نیوکه وکړه او ويې غنده: ((قل ما عند الله خير من الله و من التجاره)) یعنی: ((هغه څې له الله جل جلاله سره دی له لهو او سوداګری خخه پېر غوره دی)) .

داکټر بهشتی همداراز زیاتوی چې ډپرو داسې ویلي دی چې په دې ځای کې له لهو خخه غرض همامګه د شپېلی، نغارې او طبلې غړ دی چې له بهر خخه بناړ ته راننوتونکي سوداګریز کاروان به ددې لپاره غراوه چې خلک خبر شي او د پلورلو او پېرودلو لپاره ورته ورشي، نو کله به چې په مسجد کې د کمزوري ايمان خاوندانو داسې غړ اوږبد نو یا به ددې غړ د اورېدلو لپاره او یا به د سوداګریزې معاملې لپاره له مسجد خخه په وتلو شول او رسول صلی الله علیه واله وسلم به ېې پر منبر ناست پربنیود، چې الله جل جلاله د دوى دا کار وغنده. خو دا سمه نه ده چې له دې ایت خخه د موسیقى د حرمت لپاره کار واخیستل شي، لکه ځنګه چې له دې ایت خخه د سوداګری د حرمت لپاره کار نه شو اخیستلی .

خو ځایه په قرآن کې د لغو کلمه هم راغلې ده او ځینو فقهاءوو لغو هم لهو معنى کړد هم ګنډ شوې، خو بیا هم د لهو په حرمت دلالت نه شي کولی .

امام غزالی د یو چا په ځواب کې، چې ویلي ېې وو "سندرې لهو، بې ګټې او د ساعت ټېږي شی دی" ویلي دی: "هو همداسې ده، خو خبره دا ده چې دا دنيا توله بې ګټې او لهو ده... له بنسټو سره له هغه یوځای والي پرته، چې د اولاد زېړولو لامل وګرځي، نور هر ډول یوځای والي، مستي او لوښې بې ګټې دی (خو خلک بې کوي، ځکه چې نفس ېې غواړي) هر لهو آن د حبشي غلامانو لوښه د بې عايشي کتل او د رسول الله صلی الله علیه وسلم هڅول تول روا او په نص ثابت دی... لهو زړونه تازه کوي، اروا تاندوي، فکري ستومانتيا له منئه وړي او زړونه، چې له تازه ګې او نشاطت خخه لېږي وسائل شي، نو مړاوي او وژل کېږي... نو موسیقی روحي درمل ده، چې د ستړتیا او مړاویتوب د ناروغیو علاج کوي، خو باید په اورېدلو کې یې افراط ونه شي. لکه چې د دوا او درملو په خورلو کې افراط په کار نه دی. په همدي خاطر لهو په دې نیت د قربت (الله جل جلاله ته د نړدېوالی) لامل ګرځي". (احیاء العلوم (1152

_2 موسیقى د حرمت پلويان په دې آیت، چې د نیکو مؤمنانو په ستاینه کې راغلې استدلال کوي: "و اذا سمعوا اللغو اعرضوا عنه" یعنې "کله چې چې خبرې واوري، نو مخ ترې اړوی." (قصص 55)

دوی وايي، چې سندري هم په لغو او چتني خبرو کې راخي، نو ځان ساتل تري واجب دي.

شېخ قرضاوي څواب ورکوي، چې له دې آيت خخه چې خه خرگندپوري، هغه دا دې چې لغو عبارت دی له بدې وينا، کم عقلې خبرې، ترخي وينا او نورو خخه او دا آيت هم په همدي خبره شاهد دي: "واذا اسمعوا اللغو اعراض عنهم و قالوا لنا اعمالنا و لكم اعمالكم سلام عليكم لا نبغى الجهلين". يعني "او کله چې بې ګټې خبرې واوري، نو مخ تري اړوي او ورته وايي، چې زموږ کارونه زموږ او ستاسې کارونه ستاسو دي، [زمود خپل کار او ستاسو خپل کار دی] د خدای جل جلاله په امان موږ ناپوهان نه غواړو." (قصص 55)

او دا د عباد الرحمن (د خدای جل جلاله د بنده ګانو) په صفت کې د الله جل جلاله ددې ستاین ډوله وینا په خبر ده، چې فرمائي: "... و اذا خاطبهم الجهلون قالوا سلما" يعني "او کله چې ورته ناپوهان خه ووايي، نو دوی ورڅخه د سلام په ويلو (سالمې خبرې) ځان خلاصوي." (فرقان 63)

که ومنو، چې په دې آيت کې يادي شوې لغو کې سندري هم راخي، نو باید چې داسي خه په کې راغلي واي، چې د سندرو نه اورېدل بې ستاييلي واي او بنه کاري ګنلى واي په داسي حال کې چې دلته داسي خه نه وينو.

د لغو کلمه د باطل د کلمې په څېر هر هغه شي ته وايي، چې ګټه په کې نه وي او داسي شي ته غوره اينسodel يا ې کول چې ګټه په کې نه وي، تر هغې بد نه دي، چې د بل چا حق ضایع نه کړي او یا د فرض او اپينو کارونو مخه ونه نيسی. له ابن جريح خخه روایت شوی دي، چې هغه سماع (روحاني موسيقی) اورېدل جاپز بلل، چا تري وپښتل، چې آیا دا کار به دې د قیامت ورئ په نیکو کارونو کې وشمېل شي او که په بدو کارو کې؟ هغه څواب ورکړ: نه په نیکو کارونو کې او نه په بدو کارونو کې دا د لغو په څېر ده او الله جل جلاله فرمائي: "لا يواخذكم الله باللغو في ايمانكم" يعني "الله جل جلاله مو په هغه سوګندونو نه نيسی، چې په ناپامې کې بې يادوئ"

(بقره 225، مائدہ 89)

امام قرطبي (۶۷۱ هجري ۱۲۷۳ م) په جامع الاحكام القرآن کې ددې آيت په تفسيرکې دېر بحث کړیدی او وايي چې دلته چې کوم لهو نا وړه نبودل شوې هغه نهه هنري غږ نه دي، بلکې هدف هغه غږ دي چې په انسان کې شهوانۍ او حيواني غرايز تحریکوي معنى خبرې يا کار دی چې هېڅ ديني يا دنیوی ګټه پکې نه وي .

معارف القرآن ۱۸ ټوک ۹ مخ

امام غزالی فرمائي "که له تصمیم او هوډ پرته په ناپامې کې قسم يا د خدای جل جلاله نوم یادول دا خو پېړد، چې فاپده نه لري، مواخذه يا د خدای جل جلاله له خوا نيونه هم نه لري، نو شعر او نثا به خرنګه ګناه او دهغه جل جلاله لخوا نيونه ولري"!

(احیاء العلوم، کتاب السماع)

نو له همدي کبله موږ وايو، چې هره سندره لغو نه ده، بلکې په دې کې د ويونکي او يا اورېدونکي نيت او غرض دېر مهم دی، بهه نيت لهو او توکه د خدای جل جلاله د نېډيکت او قربت لامل گرخوي او ناوره نيت آن هغه عملونه هم، چې په ظاهره بهه دی او عبادت بلل کېږي په حقیقت کې باطلوی .

حضرت رسول اکرم صلی الله عليه وسلم فرمایي: "ان الله لainنتر الى صوركم و اموالكم ولكن ينظر الى قلوبكم و اعمالكم" يعني "الله جل جلاله ستاسو ظاهر (ښکاره بدن) او شتمنيو ته نه ګوري، بلکې ستاسو زړونو او کارونو ته ګوري." (مسلم)

ډاکټر عماره او شېخ قراضوي په دې ځای کې د ابن حزم هغه ګټوره وینا رالېردوی، چې د سندرو د مخالفينو په ځواب کې یې ليکي: "هغوي پوښتي چې سندري روادی او که ناروا؟ او په دې باور دي، چې په دې اړه دريمه لاره يا دريم حکم نشه، ځکه چې الله جل جلاله فرمایي: "فماذا بعد الحق الاالضلal" يعني "آيا له حق وروسته له ګمراھي پرته بل خه شته(?)". خو دوی ته زموږ ځواب دا دی، چې حضرت رسول اکرم صلی الله عليه وسلم فرمایي: "انما الاعمال بالنيات و انماكل امرء مانوي" يعني "د اعمالو د بهه والي او بدوالۍ معیار نيت دی او هر انسان ته د هغه د نيت جزا ده".

دا یوه قاعده ده، هر شي ته د همدي معیار له مخې کتل کېږي. هر خوک، چې سندري په دې نيت اوږي، چې زړه ېړوندي او روح ېړ تازه شي، سستي او تنبلي تري کډې بار کړي او د الله جل جلاله بنده ګي په خپل ډول وکولی شي، بنو کارونو ته وهڅول شي، نو له شک پرته، چې بهه کار ېړ کړي دی او که د چا نيت نه ثواب او نه ګناه وي، نو دده دا کار لغوه ده، چې نه ګناه لري او نه ثواب، لکه بنیونو ته تلل، د ساعت تېرى لپاره د خپل کور په مخ کې ګرځیدل، له خپل ذوق سره سم د رنګونو تاکل او ..." (المحل 9/60)

شهید آيت الله ډاکټر بهشتی ددې ایت : ((و اذ سمعوا اللغو اعرضوا عنه)) يعني: ((کله چې لغو واوري نو ځان تري ژغوري .)) په تفسیر کې وايي چې که لغو د لهو په معنى وي او که په بله ځانګړې معنى، د آيت ښکاره غرض دادی چې له دې آيت خخه د موسيقى د حرمت لپاره کار نه شي اخیستل کېداي، نو پر دې بنست ویلى شو چې په قرآن کې داسي آيت نه شو موندلې چې هغه دې د موسيقى په حرمت او آن په تولیز ډول د لهو او لغو په حرمت دلالت وکړي .

_3 حرمت پلويان په دې حدیث استناد کوي: "د مؤمن له خوا چې هره لهو ترسره کېږي، نو باطله ده مګر له خپلې

مېرمنې سره لوې، د آسونو پالنه اوروزنه او غشي ويشتل". (اصحاب السنن)

دوى وايي چې په دې ځای کې سندري نه دې یادي شوي، نو اورېدل ېړ رووا نه دې.

خود روا والي پلويان بيا خواب وركوي، چې دا حدیث ضعیف (کمزوري) دی او استدلال پري نه کېږي او که دا منو، چې صحیح دی، نو دا خو بیا هم د حرمت معنی نه ورکوي، بلکې په بې ګټې توب دلالت کوي.

دا حدیث دوه ډوله سند لري په یوه کې یې عبدالله ابن زید بن ازرق دی او په بل کې یې خالد بن زید دی او ډاکټرمحمد عماره واي چې دحدیثو دپوهانو په نظر دواړه مجھول دي

له حضرت ابو درداء خخه رانقل شوي دي چې واي: "زه چې خومره کولی شم، نو باطل کارونه کوم، ددي لپاره چې د حق د پلویتوب قوت مې ډېر شي." (الاسلام والفن)

دکتور قراضوي واي، چې که پورتنی حدیث صحیح هم وي، نو غرض پې دا نه دی، چې گوندي یواځې هم دا درې لوې روا دي یعنې دا انحصاری حدیث نه دی که داسې واي، نو رسول الله صلی الله علیه وسلم به په نبوی مسجد کې حبشو ته د لوې - چې دی هم د دوى لوې نڅا بولي - اجازه نه وه ورکړي، نه به یې خپله ددي لوبو ننداره کړي وه او نه به یې حضرت عایشې رضي الله عنها ته ددي لوبو د ننداري اجازه ورکړي وه. په بینونو، ګلکخونو... کې ګرځبدل، د التونکيو خواړه غړونه اوربدل... که خه هم باطل او بې ګټې دي، خو حرام نه دي.

همداسي دوه نور روایتونه هم شته دي لکه : ((ليس لهو المؤمن الا ثلات: رمى الرجل بقوسه او تأديبه فرسه او ملاعبته امراته)) یعنې: ((مؤمن له دې درې ساعت تېريو پرته د نورو اجازه نلري : غشي ويستل ، د اسونو روزنه او له خپلې مېرمنې سره لوې .))

ددې حدیث په سند کې هم خالد بن زید دی چې مجھول دي .

يو بل روایت کې د عطاء ابن ابي رباح له خولي ويل شوي چې جابر بن عبد الله انصاري او جابر بن عبد انصاري مې ولیدل چې غشي یې اورول ، له دې دواړو خخه یوه بل ته وویل چې آیا تا نه دی اوربدلي چې د خدائی جل جلاله پېغمبرصلی الله علیه وسلم فرمایي: ((كل شى ليس من ذكر الله فهو لعب لا يكون اربعه : ملاعبة الرجل امراته و تاديب الرجل فرسه و مشي الرجل بين الغر ضين و تعليم الرجل السباحة)) یعنې: ((هر شى چې د خدائی جل جلاله ياد په کې نه وي او له دې خلورو شيانيو هم نه وي نو لوې دی، هغه له خپلې مېرمنې سره لوې ، د خپل آس روزنه ، د دوه درو تر منځ پلی تګ او لامبو يادول دي .))

ابن حزم واي چې دا روایت جعلی دي او په اسنادو کې یې په ناوړه ډول تدلیس کړي دي ، (یعنې چې خوک له خپل هم مهالي خخه داسې خه روایت کړي چې ترې اوربدلي یې نه وي یا خپل شیخ_ هغه خوک چې ترې روایت کويـ، په داسې نوم ياد کړي چې پري مشهور نه وي) حکه چې ددي حدیث په سند کې چې کوم زهري دي دا هماګه نوموتی او مشهور ابن شهاب زهري ندي ، بلکې دا بل نا پېژندل شوي او مجھول زهري دي چې عبدالرحيم نومېږي او خالد بن ابي زيد یې هم په سند کې دی چې هغه هم مجھول دي .

_4 موسیقی د حرمت پلوبان په دې روایت هم استناد کوي، چې بخاري يې له ابو مالک او ابو عامر اشعری خخه رانقلوی: "ليكونن قوم من امتی يستحلون الحر و الحرير والخمر و المعازف" يعني "زما په امت کې به داسې خلک پیدا شي، چې زنا حلالوي، د وربنسمو توقى، شراب او معازف مباح بولي." (بخاري).

دكتور محمد عماره وايي چې بخاري دې روایت ته کوم سند نه دی وړاندې کړۍ یواځې دومره يې وېلي چې هشام بن عمار له عامر خخه روایت کوي او ابو عامر خپله مجھول دی.

ددې روایت دراویانوژوند لیک په تهذیب التهذیب کې بنه روښانه شوی دی

خو ابن قیم جوزی په روضة المحبین کې دابن حزم وینا ننگوی او وايي چې دا خبره له ابن حزم خخه پته پاتې ۵۵ چې بخاري چې له چا خخه روایت کړۍ دی هغه هشام بن عمار دی او هغه يې ليدلی دی او له بخاري پرته دحدیثو نورو امامانو ورته سند ورکړۍ دی

په الاسلام والفن کې ددې روایت په اړه ليکي: دا حدیث که خه هم بخاري رانقل کړۍ دی، خو دا د معلقو حدیثو له ډلي خخه دی او مسند متصل نه دی. همدا لامل دی، چې امام ابن حزم يې د سند د منقطع کېدلو (تر رسول اکرم صلی الله علیه وسلم پوري د راویانو د لړی نه رسپدلو) له کبله ردوی او نه يې مني، له معلق والي پرته نورو هم وېلي دی، چې په سند او متن دواړو کې يې نیمګړتیا شته ۵۵.

امام حافظ ابن حجر عسقلاني کوبښن کړۍ دی، چې ددې روایت سند متصل کړۍ او دې کار ته يې له نهه لارو هڅه کړې ۵۵، خو دا ټولې لارې هماغه راوي ته ورگرځی، چې د حدیثو امامان او نقادان پري نیوکې لري. دا شخص د عمار زوي هشام دی.

(تعليق التعليق د حافظ ابن حجر)

نومورې که خه هم د دمشق خطیب، محدث او عالم وو او ابن معین او عجلي يې ثقه بولي، خو امام ابو داؤد د هغه په اړه وايي: "څلور سوه حدیثونه يې روایت کړۍ دی، چې هېڅ اصل او بنسته نه لري." ابو حاتم يې په اړه وايي: "ربنتیا ویونکی دی، خوتل نه، خه يې چې لاس ته ورغلل، خلکو ته يې وویل، خه چې ورته وربنودل شوی دی، خلکو ته يې [بې له پلتني] وړاندې کړۍ دی".

حضرت امام احمد يې په اړه وايي: "بې مغزه او کم عقل دی".

نسايي يې په اړه وايي: "هغه ته بايد هېڅ توجه ونه شي" يعني [هېڅ ثقه نه دی].

حافظ ذهبي که خه هم له نوموري خخه دفاع کړي ده، خو وايي چې "هشام رستيا ويونکي دی، خو ډپري خبرې کوي او داسي اقوال لري، چې کولی شو ردې کړو... په اختلافی او هغومسايلو کې چې د تولو په ژوند پوري اړه لري، د دا ډول خلکو روایت نه منل کېږي".

ددې حديث په اصل متن او سند کې له خبرو سربېره ددي حديث په دلالت او محتوى (منځپانګه) کې هم خه خبرې او اختلاف شته دی. په صحیح او دقیق ډول معلومه نه ده، چې له معاف خخه غرض خه ده دی؟ معاف يعني خه؟ حینې وايي د لهو او ساعت تېرى وسابل ترې غرض دي، دا هم ویل شوي دي چې معاف يعني د سندرو او موسیقی سامان. که بیا هم دا ومنو، چې دلته له معاف خخه هدف د موسیقی وسائل دي، نو د حديث لفظ چې په بخاري کې په معلق ډول راغلی د معافو د تحریم بشکاره خرگندوی نه دی، ځکه چې [د حلال بولي] لفظ لکه خنګه یې چې ابن عربی وايي دوه معناوی لري، یوه معنا دا چې د هغوي په حلالوالی عقیده او باور لري او دوهمه یې مجازي معنا ده، چې په استعمال کې یې اسانۍ او سطحي نظر ته وايي. دلته که لومړي معنا مراد واي يعني د لفظ حقيقي معنا، چې هغه په حلالو د حرامو بدلوں دي، نو دا خو کفر ګنیل کېږي، ځکه هغه خه حلال بل، چې حرمت یې قطعي وي لکه زنا، شراب... نو دا خو د تولو په اتفاق کفر ده.

که ومنو، چې حديث دلته په حراموالی دلالت کوي، نو آیا هدف دا دی چې دا خه شیان چې په دې حديث کې ياد شوي [زنا، شراب، وربنسم او موسیقی] دا تول یوڅای کول حرام دي او که هر یو یې بېل ترسره کول حرام دي؟ دلته لومړي قول [یوڅای کول] قوي برېښي، ځکه دا حديث هغه خلک غندي او د هغوا خلکو اخلاقو ته اشاره کوي، چې په زنا، شراب خبیلو، شېپی ناستې [أشب نشینې] له کاره وتي، ټوله مخه او ټول سر او کار یې له نجونو، شرابو، کبابو، سروزرو، وربنسم او تنګ تکور سره دي.

ابن ماجه دا حديث له ابو مالک اشعري خخه په دې ډول روایت کوي: "زما له امت خخه به حینې کسان شراب خبی، خو بل نوم به ورته بدي، په مېلو او د سندرو غاپرو بنخو په غېره کې به پروت وي. الله جل جلاله به یې په ځمکه خبن کړي او خنزيران او بيزوګان به ترې جوړ کړي." همدا راز ابن حبان په خپل (صحیح) کې او بخاري په خپل تاریخ کې دا روایت کړي دي، خو هر چې له هشام پرته له بل چا روایت کړي دي، تاکېد یې پر شرابو کړي دي او سندري او موسیقی یې د زنا او شرابو د مجلس د متمم (پوره کوونکي) او تابع غونډې ياد کړي دي.

نو دلته د خبرې فوکس شراب دي يعني په اصل کې همدا حرام دي.

_5 تحریم مدافعين د حضرت عاپشې رضي الله عنها دا حديث دلیل نیسي: "الله جل جلاله د سند رغارپو بنخو، پلورل، بيه... حرام ګرځولي دي".

ترمذی او تلبیس ابلیس

خواب دا دی، چې دا حدیث او د سندرغارو وینځو د پلورلو د حرمت په اړه، چې نور خومره احادیث دی، تول ضعیف [کمزوری] دی. (المحلی 56/9)

ابن حزم وايي: ددي روایت په راویانو کې سعید ابن رزین دی چې له خپل ورور خخه روایت کوي او هېڅوک هم دادواړه نه پېژني . په لسان المیزان کې یې همداروایت له خپل پلار خخه کړی امام ذہبی او امام ابن حجر هم دسعید په اړه دابن حزم نظر تائیدوي.

وګوري دابن حجر لسان ۲۹:۳ او د ذہبی میزان ۱۳۶:۲

همداراز ددې حدیث په راویانو کې لیث هم دی چې ضعیف دی. طبرانی په الاوسط کې په کمزوری سند روایت کړی او بیهقی وايي چې: ((محفوظ ندی))

بل دا چې امام غزالی وايي دلته له سندرغارو وینځو خخه غرض هغه وینځې دی، چې د شرابو په محفلو، مېکدو او عشرتکدو کې پرديو، فاسقو نارینه و ته سندري وايي او د بنځو له خوا پرديو فاسقو نارینه و او هر هغه چا ته، چې د فساد وېره ترې وي، سندري ويل حرام دي، خو خپل مالک [د وینځې بادار] ته سندري ويل په دې حدیث کې حرامې شوې نه دي. آن دپرديو پر وړاندې هم هغه وخت وینځو ته سندري ويل روا دي چې دفتني وېره نه وي. لکه په لاندې حدیث کې، چې راغلي دي او صحیحینو (بخاری او مسلم) یې روایت کړي دي. هغه داسي، چې رسول الله هصلی الله علیه وسلم د دوو وینځو د سندرو غږ واورېد، خو هغه یې منع نه کړلې او ابوبکر رضي الله عنہ ته یې وفرمایل: "دا دواړه پېړده (چې خپلې سندري وايي)".

صحابه و سندرغارې وینځې پلورلې او پېړلې دی لکه وروسته به چې د ابن عمر او ابن جعفر معامله ولولو، نو که د سندرغارو وینځو پلورل او پېړل چور حرام واي، نو دوی ولې پلورلې او یا پېړلې؟.

بل دا چې اسلام، چې د سندرغارو وینځو پلورل حرام بللي دي لامل دا دی، چې اسلام غوبنتل او غوارې، چې د وینځو او مریتوب دود دې له اسلامي تولنې خخه ورو ورو کده وکړي او په دې دول چې یو دې وینځه په یوه او بل دې یې په بل پلوری دا کار بشه نه عملی کېږي، دلته حکمت او د اسلام غې امریه غوبښته (د خلکو هڅونه) دا ده، چې سندرغارې وینځه مه پلوره، بلکې بشه دا ده چې مخه یې ورته خلاصه او ازاده یې کړي.

_ دوی بل د نافع دا روایت دلیل نیسي: "کله چې ابن عمر رضي الله عنہ د یوه شپانه د شپېلۍ غږ واورېد، نو په دواړو غورونو یې گوتې کېښودې، لاره یې بدله کړه او له نافع رضي الله عنہ خخه یې وپوښتل، چې ای نافع رضي الله عنہ ته دا غږ اوري. ما ورته وویل، چې هو! ده همداسې پوښتل، چې غږ اوري؟ او ما ورته ويل چې هو. تر دې چې نور ما هم د شپېلۍ غږ نه اورېد او هغه ته مې وویل، چې نه، نور یې نه اورم. له هغې وروسته ابن عمر رضي الله عنہ له غورو گوتې لېږي کړي او خپله سورلې یې اصلي لارې ته برابره کړه او وې ويل: "رأیت رسول الله هصلی الله

عليه وسلم يسمع زمارة راع فصنع مثل هذا" يعني "رسول الله صلى الله عليه وسلم مي وليد په داسې حال کې، چې هغه د شپانه د شپېلى غږ اورېد، نو هغه صلى الله عليه وسلم همداسي وکړل".

(احمد، ابو داؤد، ابن ماجه)

حضرت ابو داؤد ددې حديث په اړه وايی، چې دا حديث موضوعي دی ابو علي المؤوي وايی چې له ابوداؤد خڅه مې اورېدلې دی چې ويل یې داحدیث منکر دی او که صحيح هم شي، نو دا خو د موسيقى د روواالي د پلويانو دليل دی، نه یې د مخالفينو. دا حکه چې که د شپېلى اورېدل حرام واي، نو رسول الله صلى الله عليه وسلم به ابن عمر رضي الله عنه ته مباح نه بلله او هغوي ته به پې هم امر کړي واي، چې تاسو پې هم مه اوري. دا چې رسول الله صلى الله عليه وسلم ابن عمر رضي الله عنه پرېښود، چې وايې وري او ابن عمر رضي الله عنه بیا نافع رضي الله عنه پرېښود دا په خپله د روواالي دليل دی، چکه چې رسول الله صلى الله عليه وسلم پې یواخي په خپله له اورېدلو ډډه وکړه. رسول الله صلى الله عليه وسلم یواخي له شپېلى خڅه نه، بلکې له ډېرو نورو مباحو دنیوي چارو خڅه په خپل طبیعت ډډه کوله. د بېلګې په ډول په شریعت کې په ډډې یا تکیې لګولو خوراک روا دي، خو رسول الله صلى الله عليه وسلم هېڅکله هم په ډډې خوراک نه کاوه او یا دا چې هغه صلى الله عليه وسلم به د شپې په داسې حال کې ویده کېده، چې هېڅ درهم او دینار يا سره او سپین زر به یې ذخیره نه درلودل او خیراتول به یې، خو نور خلک بیا په دې کار مکلف نه دي. دا د هغه صلى الله عليه وسلم ځانګړنه وه، همدا ډول دلته د شپېلى حکم هم همداسي دی .

_7 دوی په دې روایت هم استناد کوي: "ربستيا ده، چې موسيقى په زړونو کې نفاق زرغونوی." ابوداؤد

ددې روایت په راویانو کې عبدالرحمن بن عبد الله عمري دی امام احمد دده په اړه وايی : ((دده یو حديث هم صحیح ندي))، ((دده حديث مو حذف کړ، حديثونه یې منکر دی دروغجن و)) السماع

همدارازددي حديث په سند کې سلام بن مسکین له یو یې نومه بودا خڅه روایت کوي چې دابن حزم په وينا، ربستيا هم حیرانوونکي دی .

دا نه ده ثابته ده، چې دا دې د رسول الله صلى الله عليه وسلم چې معصوم دی وينا وي ، بلکې د یو چا نظر دی، چې نور ورسره مخالفت لري. په ځانګړي ډول قدرمن صوفيان. دوی وايی، چې سندري زړونه نرموي او له ګناه خڅه د پښېمانۍ او توبې او بخښې غونښتلو لامل ګرځي. همدا لامل دی، چې صوفيان خپل روحونه په موسيقى تازه او ژوندي کوي او خدای جل جلاله ته پرې ځان نېردي کوي، خپل هود او قصد پرې وړمن او خوشبو کوي او دا یو داسې حالت دی، چې له تجربې، څکلو او تمرين پرته پرې خوک نه پوهېږي او هر چا چې دا حال وڅکه نو ربستونی شناخت ته ورسېد او (شنیدن کې بود، مانند دیدن).

امام غزالی وايي: "دا حکم د اوږدونکي په اړه نه، بلکې په هغه سندرغارې تطبيقېږي، چې سندري يې د زړه له تل خڅه نه وي، په مصنوعي اکتونو د خلکو پام ځانته راواړوي، خپله دومره اغېزمن نه وي، خو په دروغو ځان ډېر اغېزمن نښي. ددي لپاره، چې خلک يې خوبن کړي، له هنغو سره منافقانه او دوه مخې چلنډ کوي، خو غزالی زياتوي: "او دا کار د تحریم لامل نه ګرځي، ځکه چې ډېر شيان او کارونه د نفاق د را زرغونېدلو لامل ګرځي، خو حرام نه دي. لکه د سو جامو اغوستل، په سنه سپرلي (اوسم په سنه موټر کې) ګرځدل، نور د ويړ سامانونه کارول، نو له همدي کبله د نفاق د ظهور او زرغونېدلو د علتونو او لاملونو کارول ګناه نه ده.

_ 8 موسيقى د حرمت پلويان په هغه خه، چې د شایعي په ډول په خلکو کې خپاره شوي، چې ګويا د بسحې غړ عورت دی استدلال کوي، خو د بسحې غړ عورت نه دي. علامه دکتور یوسف قرضاوي وايي، چې د خدای جل جلاله په دين کې هېڅ داسې دليل او یا شبه دليل (دليل ته ورته سند) نشته، چې وښي چې د بسحې غړ عورت دي. ډېرو بشو به له رسول اکرمصلی الله عليه وسلم خڅه پوښتنې کولي، ډېرو صحابه و له سېبځلو بېبيانو پوښتنې کولي او هغوي به ځوابونه ورکول، خو هېچا ونه ويل چې دا حدیث چې عاپشي يا بلې صحابې روایت کړي او یا دا فتوی چې فلانی صحابې ورکړي ده، دا د عورت [د بسحې د غړ] لوحېدل دي، چې پتول پې فرض دي. سره له دي، چې د نورو مسلمانو مېرمنو په پرتله امهات المومینين ته شرابېټ تنګ او سخت وو او ځينې داسې قیودات پرې اینښودل شوي وو، چې پر نورو مسلمانو مېرمنو نه دي اینښودل شوي .

[د بسحې د غړ د حکم په اړه زما په بل کتاب [بسحې او اسلام] کې اوږده څېړنه شوې ۵۵. د معلوماتو د زياتولي لپاره یې کتلې شئ.].

که خوک ووایي، چې دا په عادي ژوند پوري اړوند دي، نو زموږ ځواب ورته دا دي، چې حضرت رسول اکرمصلی الله عليه وسلم د دوه و وینځو له خولو سندري اوږډې، نو هغه يې منع نه کړلې او حضرت ابوبکر صدیق رضي الله عنه ته يې هم وویل، چې له دوی سره کار مه لره .

ابو جعفر رضي الله عنه، نورو صحابه و او تابعینو به له وینځو خڅه سندري اوږډلې.

_ 9 موسيقى دېمنان په هغه روایت هم استدلال کوي، چې ترمذی په مرفوع ډول له حضرت علیرضي الله عنه خڅه روایت کړي دي: "هر کله چې زما امت دا پنځلس کارونه وکړي، نو په بلا به اخته شي" په دوی کې له سندرغارو وینځو او د موسيقى له وسابلو خڅه ګنه اخيستل هم نسodel شوي دي، خو قرضاوي وايي، چې د ټولو په اتفاق سره دا حدیث ضعیف دي، نو ځکه نشو کولي چې پرې استناد وکړو.

ابن حزم وايي چې تر یحيی ابن سعید پوري ددي روایت راویان ټول مجھول خلک دي او یحيی ابن سعید له محمد خڅه یوه کلمه هم نده روایت کړي ځکه چې ده ګه هممھاله نه و . ددي

روایت په سند کې فرج بن فضاله هم دی او امام احمد دده په اړه وايی چې هغه له يحيی خڅه منکر حدیث روایت کړی دی . ده به باوري خلکو ته منکر احادیث منسوبول ، ابن حبان وايی چې فرج بن فضاله داحدیثو باوري سندونه جوړ او ترتیب کړل او بیا به یې بېټهوده متنونه ورپورې وتړل یعنې صحیح او متصل سند پسې به یې بېټهوده او چتی متن تاره چې په دې دول متنونو استدلال صحیح ندي .

الاسلام والفنون الجميلة نقل له السماع ٨٥ مخ خڅه

۱۰- دوی د ابو امامه په دې روایت هم استناد کوي چې وايی له رسول اکرم صلی الله علیه وسلم خڅه مې واورېدل :((لايحل تعليم المغنيات ولا شرعاً وُهُنْ لَا بِعِهْنَ لَا اتَّخَذُهُنَّ وَ ثَمَنْهُنَ حَرَامٌ وَ قَدْ أَنْزَلَ اللَّهُ ذَالِكَ فِي كِتَابِهِ : (وَمِنَ النَّاسِ مَنْ يَشْتَرِي لِهِ الْحَدِيثَ لِيَضْلُّ عَنْ سَبِيلِ اللَّهِ بِغَيْرِ عِلْمٍ) ، وَ الَّذِي نَفْسِي بِيَدِهِ مَارْفُعٌ رَجُلٌ عَقِيرَتُهُ بِالْغَنَاءِ الْأَرْتَدِفَهُ شَيْطَانٌ يَضْرِبُ بَارْجَلَهُمَا صَدْرَهُ وَ ظَهِيرَهُ حَتَّى يَسْكُتَ) ، یعنې : ((د سندر غاړو بنخو روزنه ، پېرل او پلورل او کارتنه نیول روانه دی ، د هغوي بيه حرامة ده او الله جل جلاله دا په قرآن کې نازل کړي دی . (او په خلکو کې داسې کسان هم شته چې بې ګټې او چتی خبرې اخلي چې بیا په دې خبرو د الله جل جلاله بنده ګان په ناپوهی سره له حقې لارې واړوي) ، په هغه ذات سوګند چې زما روح یې په واک کې دی ، هېڅوک سندري نه وايی مګر دا چې دوه شیطانان ورپسې شي او پر پښو پر سینه او پر ملا یې تر هغې وهی تر خو چې شي)) .

ددې حدیث په روایت کوونکیو کې اسماعیل بن عیاش او قاسم دی چې محدثین دواړه ضعیف بولي . که خه هم ابن حجر تری دفاع کړبده خو ابن حزم یې کمزوري بولي او (منکر له) حدیث یې بولي ، اسماعیل ابن عباس د التهذیب)) په اړه وايی چې ځینې پرې باورکوي او ځینې پرې نیوکې لري ، کله چې د نوموري په اړه له يحيی ابن معین خڅه و پونسل شول نو ويې ويل : ((د شام له او سیدونکیو سره ستونه نلري خو عراقیان یې روایات (حدیثونه) نه منی .

ددې روایت په سند کې عبدالملک بن حبیب هم دی او لکه چې لاندې یې لولو ، محدثین پرې باور نه لري .

۱۱- عبدالملک بن حبیب دوه روایته لري ، یو داچې رسول الله صلی الله علیه وسلم فرمایي : ((ان المغني اذنه بيد شیطان یرعشې حتی يسکت .))

یعنې : ((د سندر غاړي غوردونه د شیطان په واک کې دی تر هغې یې خوئوي تر خو چې شي .))

ددې حدیث یو راوي عبدالملک دی چې علما پرې باور نه کوي او بل یې عمری صغیر دی ، چې علما یې ضعیف بولي .

دوهم دا چې رسول الله صلی الله علیه وسلم فرمایي : ((ان الله حرم تعليم المغنيات و شراء هم و بيعهن و اكل اثمانهن .)) يعني : ((ربنتيا چې الله جل جلاله د سندرغارو بنخو روزل ، پېرل او پلورل او د هغوي بي خورل حرام گرخولي دي .))

محمد عماره وايي چې : ((د عبدالملک بن حبيب تول حديثونه د وركولو وردي .))

دي روایت ته د گوتې نیولو ور یو بل تکي دادى بې له دې چې د وینخو او اصيلو (ازادو) بنخو توپير وشي ، په توليز چول وبل شوي چې د سندرغارو بنخو پلورل او پېرل او بيه حرامه ۵۵ . په اسلامي فقه کې د وینخو د پلورلو او پېرلوا اجازه شته خود ازادو بنخو پلورل او پېرل هېڅکله هم روا نه دي او په دې کې بنخې په مطلق چول (د وینخو او ازادو له توپير پرته) يادي شوي دي او داسي برداشت تري کېږي چې که اصيله او ازاده بنخه سندرغارې نه وي نو پلورل ، پېرل او د بې خورل هر خه يې روا دي . چې دا د الله جل جلاله د احکامو او نبوی ارشاداتو مخالفه خبره ده او په احاديثنو کې دومره تېروتنه او تعارض هېڅکله نه وي چې دا په خپله ددي روایت کمزوري په ګونه کوي .
بله دا چې دا له نورو موثقو روایاتو سره بنکاره تکر لري مود وينو چې د رسول الله صلی الله علیه وسلم صحابه و سندرغارې وینخې پلورلې او پېرلې دی چې بېلګې يې دلته هم لولو .

ابن الفرضي د عبدالملک بن حبيب (۲۳۸ هجري - ۸۵۲ م) په اړه وايي چې هغه حدیث پېژندونکي نه دي ، با جني او ابن حزم يې په اړه وايي : ((ابو عمر بن عبدالبر به هغه دروغجن باله .))

۱۲- حضرت انس (رضي الله عنه) وايي چې رسول الله صلی الله علیه وسلم فرمایلي : ((من جلس الى قنية صب فى اذنيه الانك يوم القيمة .)) يعني : ((خوك چې د سندرغارې سندروته کېښي نو د قيامت په ورځ به يې په غوبونو کې سرب واقول شي .))

ابن حزم وايي چې انس رضي الله عنه ته منسوب دا حدیث بدمرغی راتوکوي ئکه چې نا پېژندل شويو کسانو روایت کړيدی او یو د باور ور شخص هم په دې اړه له مالک خخه روایت نه دي کړي .

دوهم دا چې په دې روایت کې مکحول له عايشې رضي الله عنها خخه روایت کوي په داسي حال کې چې هغه هېڅکله هم عايشه رضي الله عنها نه ده ليدلې او نه يې هممھاله وو . همداراز په دې روایت کې د هاشم بن ناصح او عمر بن موسى غونډې مجھول خلک دي ، دا حدیث منقطع هم دي او په دې روایت کې له ابو عبدالله خخه هم روایت شوي دي چې هېڅوک يې نه پېژني .

ددې روایاتو کې ابو نعيم - عبيد بن هاشم - هم دي چې ابن قيسير يې په اړه وايي : ((هغه ضعيف دي او حدیث يې له ابن مبارک خخه نه دي راخيستي او له مالک خخه دېر منکر دي ، بلکې له ابن منکر خخه يې په مرسل چول روایت کړي دي .))

الاسلام والفنون الجميلة .)

۱۳ د ابو مالک اشعری رضي الله عنه روایت چې وايي له پیغمبر صلی الله عليه وسلم خخه یې اورپدلي دي (يشرب الناس من امتی الخمر يسمونها بغير اسمها تضرب على رؤسهم المعاذف والقنيات يخسف بهم الله الارض .)) يعني: ((زما په امت کې به ھینې خلک شراب څښي خو بل نوم به پرې ډدي او په مخکې به یې موسیقی غږپوي او سندرغاراپې سنجې به سندري وایي ، الله جل جلاله به یې په ھمکه ننباسي)) ابن ماجه او تاريخ بخاري .

دا د ابن ابي شيبة روایت دی چې معاویه بن صالح پکې دی چې کمزوری یې بولی او بل په کې مالک ابن ابي مریم دی چې خوک یې نه پېژني .

امام ذهبی هم وايي: ((ابن معین د معاویه بن صالح په اړه وايي: د خوبنې ، او باور ، وړ شخص نه دی .))

۱۴-په یو حدیث کې راغلی چې : ((ان الله تعالى نهى عن صوتين ملعونين : صوت نائجه و صوت مغنية)) يعني ((الله جل جلاله دوه رټل شوي غرونه منع کړیدي: د نوحه کوونکې (په مړي په اجوره یا ې اجورې په ډېر لور غږ او له حد خخه په وتلي انداز یا په مکر ژړپدونکې سنجې) او د سندرغاراپې سنجې غرونه .))

ابن حزم وايي: دا معلومه نده چې ددې روایت راوی خوک دی . دې ته د قدسي حدیث نسبت شوی چې هېڅ سند نه لري او مطلق په پورتنې دول روایت شوی دی .

ډاکټر عماره د السماع په حواله وايي چې ددې روایت راوبر دی او ابن حبان د هغه په اړه وايي چې هغه حافظه نه لري ، ډېرې سهوي کوي ، توهم پرسته دی . د وهم او ګومان له مخي به یې روایتونه کول ، یو خیال پلوه (خيال پالونکي) شخص دی ، ډېر زيات منکر احاديث لري نو د پړښو دلو وړ دی او احمد بن حنبل او یحیی بن معین هغه پړښی دی ، هغه په دروغ ويلو او له ځانه د جوړو احاديثو په خپرولو او د صحیحو احاديثو په پټولو کې ځانګړي شهرت لري .

او ددې حدیث په دوهم روایت کې محمد بن یزید طحان یشکري دی چې هغه هم ناوړه او له ځانه د حدیثو جوړونکي شخص وو .

السماع_۸۳

۱۵-حضرت عايشې رضي الله عنها ته منسوب روایت:((من مات و عنده جارية مغنية فلا تصلوا عليه.)) يعني: ((هر خوک چې مړ شي او سندرغاراپې وینځه ولري نو په هغه (د جنازي) لمونځ مه کوئ .))

ددی روایت دوه راویان هاشم او عمر مجھوله خلک دی او مکحول له سره عایشه رضی الله عنھا لیدلی نه ده نو
خنگه له هغې رضی الله عنھا خخه روایت کوي .

۱۶-عبدالله ابن عمر ته منسوب روایت چې وايي: ((يو سپري د خدای رسول ته وویل چې زه اوین لرم آيا حُدا ورته
ویلی شم؟ هغه صلی الله عليه وسلم ورته وفرمايل هو، هغه بیا وپونسل چې آیا سندري ورته ویلی شم؟ هغه صلی الله
علیه وسلم ورته وفرمايل، پوهه شه چې د سندرغارې غورونه د شیطان په واک کې دی، سپکوي یې تر خوچې چې
شي))

ددی روایت په راویانو کې يو عبدالملک دی چې د باور وړ ندی او بل عمر صغیر دی چې محدثین یې ضعیف بولي
. ابن حزم عبدا لمک ته د نا باوره او هلاکوونکي الفاظ کارولي دي .

لکه وړاندې مو چې وویل حُدا د (ح) په پېښن سره هغه غږ او سندروته وايي چې اوښان پرې مستوي او ګرندي تگ
پرې کوي .

۱۷-دسعید ابن منصور له لارې له ابو داؤد له سليم بن سالم بصری ، له حسان بن ابی سنان ، بیا د يو سپري پواسطه
له ابو هریره رضی الله عنھه خخه روایت شوی دی چې رسول الله صلی الله عليه وسلم فرمایي: ((يمسخ قوم من امتی
في اخرالزمان قردة و خنازير قالوا : يا رسول الله و يشهدون ان لا اله الا الله و انك رسول الله : قال نعم ويصلون و
يصومون ويحجون قالوا : فما بالهم يا رسول الله ؟ قال : اتخذوا المعافف والقنيات والدفوف و يشربون هذه الاشربة
فباتوا (۱) على لھو هم و شرابھم فاصبحوا قردة و خنازير .))

(۱)په بل روایت کې فيباتون راغلي دي

يعني: ((په وروستی زمانه کې به زما د امت یوه ډله د بیزوګانو (شادیانو) او خوګانو په بني مسخ شي ، وې ویل:
ای د خدای جل جلاله رسوله! او هغوي شهادت ورکوي چې له يو الله جل جلاله پرته بل معبد نشته اوته په حقه د
الله استازی یې ((هغه صلی الله عليه وسلم وفرمايل هو او لموخ به هم کوي ، روزه به هم نيسی او حج به هم کوي .
هغوي وویل ای د خدای جل جلاله رسوله ! خیر په هغوي خه شویدي ؟ هغه صلی الله عليه وسلم وفرمايل : ساز او
سرودبه غربوي ، سندرغارې بشئي او دریاګانې به کاروي او شراب به خبني او شپه په لھو او شراب خبیلو سبا کوي
او په دې وخت کې به د بیزوګانو او خوګانو په بنه واوري)) .

دا روایت دداسې چا لخواشوی چې نه نوم لري اونه یې خوک پېژني .

شهید آيت الله ډاکټر بهشتی وايي چې په روایاتو کې ساز، طنبور وھلو او دا دول نورو شیانو ته اشاره شوپدھ چې د
خان خوبن ساتلو او لھو الات ورته ویل کېږي، د شیعه گانو او سنیانو په کتابونو کې داسې روایات (احادیث) هم
شته چې غواړي چې خه نا خه ددې وسايطو د استعمال په حرمت دلالت وکړي .

حئيني فقهاءوو دا دول استنباط کري دي چې نه غواوري موسيقى ته په تولیزه توګه حرامه وواي، بلکې پدې اړه راغلي روایات غواوري چې وواي هغه مجلسونه او د لهو او لعب هغه محفلونه حرام دي چې د شتمنو، اشرافو او بدايانو په کورونو او د هنغوی په استوګنځایونو کې به جوړېدل، ټوله شپه به عیاشي فحاشي کېده، زنا به وه، فسق او فجور به و، له فحشادکې او برښدي سندري به وي، بسخي او نارينه به ګډ نڅبدل او موسيقى به په دا دول مجلسونو کې، په اوړو کې د مالګې په اندازه وه، او نورو ګناهونو ته د هڅخولو په غرض غږول کېده .

نو پر همدي بنست په لنډه توګه ويلی شو چې هره سندره او هره موسيقى حرامه نه ۵۵، هغه موسيقى حرامه ۵۵، چې خلک ګناه او فحشا ته هڅوي، د ايمان سپېڅلتيا يې زيانمنوي ، اخلاق يې کمزوري کوي .

خو که کومه موسيقى دا دول اخېز ونري، نو غږول يې حرام ندي .

۱۸- همداراز د سعید منصور له لاري له حارت بن شهاب ، له فرقہ سبخي له عاصم بن عمر اوله ابو دمامه رضي الله عنه څخه روایت شوی چې واي پیغمبر صلی الله علیه وسلم فرمایي: ((تبیت طائفه من امتی علی لهو و لعب ، و اکل و شرب فيصيروا قردة و خنازير یکون فيها خسف و قذف ، و یبعث علی حی من احيائهم ريح فتنسفهم کما نفت من کان قبلهم باستحلالهم الحرام و لبسهم الحرير ، و ضربهم الدفوف ، و اتخاذهم القیان .))

يعني : ((زما دامت یوه ډله به شپه په ساعت تېرى ، لوبوو ، خورپلو او خښلو سبا کوي او په دې وخت کې به د بیزو ګانو او خوګانو په بنه واوري ، او په دې کې نابودي او سختوالی دي او ددوي له کليو څخه به یو کلي ته داسې باد ولېړل شي چې دوي به له منځه وېسي ، لکه خنګه يې چې له دوي څخه وراندیني خلک د حرامو د حلال ګنلو ، د وړښمود جامو په اغوستلو او د دریاګانو د وھلو او سندرغارو بسخو د په کارولو په سبب له منځه وېړول .))

داد حارت بن نبهان حدیث دي او دده حدیثونه له سره ليکل (منل) کېږي نه او فرقہ سبخي کمزوري دي .

او سليم بن سالم، حسان بن ابي سنان او عاصم بن عمر مجھول دي نو په یقین سره دا دواړه روایتونه اعتبار نه لري .

دسعیدابن منصور له لاري له فرج بن فضاله، له علي بن

یزید له قاسم او له حضرت ابو امامه رضي الله عنه څخه روایت شوی : (ان الله بعثني رحمة للعالمين وامرني بمحو المعاذف والمزمير والا وثان والصلب، لا يحل بيعهن ولا شراء هن ولا تعليمهن ولا التجارة بهن وثمنهن حرام .)

يعني ((له شک پرته الله (جل جلاله) زه د نړیوالو لپاره رحمت رالېړلې يم. او ماته يې امر کړي چې سازاو سرود، شپیلې ګانې، بتان او صلیبونه له منځه یوسم، ددې شیانو پلورل، پېړل زده کړه او په دوي سوداګری حرامه ۵۵ دهغوي بيه حرامه ۵۵ .))

امام حزم وايي، په دې سند کې قاسم ضعيف دي.

19-له ابن اشعری خخه روایت شوي چې دی وايي ابو عامر يا ابو مالک اشعری ماته وویل او په خدای سوګند چې ماته یې دروغ نه دي ويلي چې له رسول الله صلی الله عليه وسلم خخه یې اورپدلي چې هغه صلی الله عليه وسلم وفرمايل : ((ليكون قوم من امتی يستحلون الخز والحرير والخمر والمعازف)) یعنی : ((زما له امت خخه به يوه ډله وي چې خز (۱)، وربنمينې جامي، شراب او موسيقى (سرود) روا بولي .))

(۱) دوربنسمو ټوټه يا نرمه او نازکه وړي

امام ابن حزم وايي : ((دا حدیث منقطع دي او د بخاري او صدقه بن خالد ترمنځ پکي واتن راغلی دي نو له دې کبله په دې اړه یو حدیث هم صحیح نه دي او تول موضوعي دي . په خدای جل جلاله سوګند که ددي تولو يا له دوى خخه دیوه یا یې دډپرو سند دباوري خلکولخوا رسول الله صلی الله عليه وسلم ته رسپدلى واي نو په منلو کې به یې موبه هېڅ شک او زړه نازره توب نه واي کړي، او که هغه څه چې په دې روایاتو کې راغلی ربستيا وي دېپلګي په توګه دا چې دسندر غارو وینځو پلورل روانه دي ، بیا خو باید په هغه چا حد جاري شي چې سندر غاري وینځه یې پېړلې ده او بیا یې ورسه جنسی نړدیوالی کړي، او باید له دې وینځو سره دنېږدیکت په پایله کې زېړپدلى کوچنۍ هغه ته ونه سپارل شي (اونسب یې هم ثابت نه شي) . بله خبره داده چې داسې ډېر شیان شته چې پلورل او پېړل یې منع دي خو ساتل یې روا دي لکه او به، پیشو او سپیان، چې ددي تولو پلورل او پېړل روانه دي خو ساتل یې روا دي همدا راز که ومنو چې دسندر غارو وینځو پلورل روانه دي نو داخو په دې مانا نه شوه چې ده ګې ساتل هم روانه دي.

دا وو د موسيقى د حرمت د پلويانو دلليل، چې تول خواب شول. د دوى اکثره روایات يا صحیح ندي او يا صریح نه دي او د موسيقى د حرمت په اړه تول رانقل شوي روایات د ظاهريه و، مالکيه و، حنابله و او شافعیه و، د یو تولي له خوا کمزوري بلل شوي دي. خو ددي پر عکس د موسيقى د روا والي په اړه ډېر صریح، صحیح او کره روایات شته چې په ډاګه ترې د سندرو او موسيقى رواوالی جوتېږي.

د موسیقی دروا بلونکو دلایل

كله مو چې د موسیقی د حرمت په اړه دلیل ونه موند، نو د موسیقی حکم د اباحت د اصل له مخې مباح پاتې شو.
موږ که د موسیقی د جواز لپاره نور هېڅ دلیل هم ونه لرو، خو چې د حرمت په اړه یې صريح او صحیح دلیل نه وي،
نو حکم یې د (الاصل فی الاشياء الاباحة) [په ټولو چارو کې اصل حکم روا والی دی] د قاعدي له مخې، مباحوالی دی.
دا خو لا پرېږد، چې په دې اړه دېر صريح، صحیح او له شک او شبېږي وتلي دلابل شته دي، چې په ډاګه جو توي،
چې موسیقی روا ۵۵.

ددې دلابلو له ډلي خخه به د مشت نمونه خروار په توګه خو روایات رانقل کړو.

۱- حضرت عاپشه رضي الله عنها روایت کوي چې دوه وينځو زموږ په کور کې د بعاث سدرې وېلې. رسول اکرم
صلیالله علیه وسلم راغی او پرته له دې چې خه ووایي په خپل بستر پربووت. په همدي وخت کې ابوبکر رضي الله
عنہ هم راننوت، ماته دېر په غوشه شو او په تنده لهجه یې راته وویل: "د شیطان غږ، هغه هم د پېغمبر صلیالله
علیه وسلم په کور کې؟؟" خو حضرت رسول اکرم صلیالله علیه وسلم دې دوه انجونو په کار د ابوبکر رضي الله عنہ
په دې تند او تېز چلندا اعتراض وکړ او ورته وېږي فرمایل، چې: "ای ابوبکره رضي الله عنہ! دوی خپل کار ته پرېږد،
په دوی غرض مه لره" (بخاري مسلم او ابن ماجه)

خینې واي، چې دا وينځې کوچنۍ وي، خو څواب دا دی چې که دوی په رستیا هم کوچنیانې واي، نو حضرت
ابوبکر صدیق رضي الله عنہ به ورته دومره نه په غوشه کېده او دومره به د هغه رضي الله عنہ د غوسي د راپارولو
لامل نه گرځیده.

-بعاث د اوس او خزرج د قومونو ترمنځ 120 کلنې جګړه وه، چې رسول الله صلیالله علیه وسلم په خپل کوښښ پاي
ته ورسوله، نو ټکه حضرت ابوبکر رضي الله عنہ ددې ناوړه جنګ یادولو ته د شیطان غږ ووایه.

دا حدیث د رسول اکرم صلیالله علیه وسلم په عملي سنتو او د هغه صلیالله علیه وسلم په محسوسو شواهدو کې
رائي، د مصر مشهور او وتلى عا لم ډاکټر محمد عماره په خپل کتاب ((الاسلام والفنون الجميلة)) کې ليکي، دا
حدیث جو توي چې رسول الله صلیالله علیه وسلم نه یواځې دا چې سندري اوږدلي، بلکې هغه یې تائید کړي هم
دي او د سندرو د منع کوونکیو اجتهاد یې هم اشتباه او د هغوي سهوه بللي ده . حضرت ابو بکر صدیق (رضي الله
عنہ) د خپل اجتهاد پر بنسته وغونښتل چې هغوي منع کړي ، خو رسول الله صلیالله علیه وسلم د ابوبکر (رضي الله
عنہ) په دې اجتهاد اعتراض وکړ ددې لپاره چې د سندرو په روا والي یې تینګار کړي وي . او دا داسي روایت دی
چې د حدیثو د جرحي او تعديل هېڅ عالم یې هم پر کوم روایت کوونکي نیوکه نه ده کړي .

حئيني وايي چې په حدیث کې راغلي چې حضرت رسول الله صلی الله علیه وسلم چې دا حال ولید نو مخ ېې وارداوه، خو ډاکټر محمد عماره څواب ورکوي چې د رسول الله صلی الله علیه وسلم د مخ اړولو لامل انجونو ته نه کتل وو، او د سندرو نه اورېدل ېې لامل نه وو، ئکه چې سندري په غور اوږدلي کېږي .

داداسي روایت دی چې د حدیثو هېڅ عالم ې هم پرراویانو هېڅ ډول نیوکه نه ده کړې
ددې حدیث په بل روایت کې چې عمرو بن حارث له ابن شهاب خڅه روایت کړي دی او همدا متن پکې راغلي ،
داهم ويں شوي دي : ((تغنيان و تضربان)) یعنې : ((سندري ېې وېلي او داريابې وله .))
مسلم او بخاري هم همدا متن د اوزاعي په روایت له ابن شهاب خڅه نقل کړيدی .

_2 حضرت عاپشه رضي الله عنها روایت کوي، چې هنځي یو انصار ته یو انجلۍ ور واده کړه. رسول الله صلی الله علیه وسلم ترې وپوبستل: "ای عايشې رضي الله عنها آیا نڅا ې کوله؟ ئکه چې انصار نڅا خوبنوي ". (بخاري، احمد)

_3 ابن عباس رضي الله عنده روایت کوي، چې عايشې رضي الله عنده خپله یوه نېړدي دوسته یو انصار ته ورواده کړه.
حضرت رسول اکرم صلی الله علیه وسلم ترې وپوبستل، چې "آیا له ناوې سره د مېړه تر کوره ملګري وئ؟" هنځي رضي الله عنده ورته څواب ورکړ "هو" بیا ېې ترې وپوبستل آیا له هنځي سره مو کومه سندره ویونکې (سندرغارې) ولپېله .?
حضرت عاپشي رضي الله عنده څواب ورکړ "نه" رسول الله صلی الله علیه وسلم ورته وفرمايل، چې "انصار سندري خوبنونکي قوم دی کاشکې مو ورسره خوک لېږلې واي، چې وېلي ېې واي: "اتیناکم اتیناکم فحیانا و حیاکم" یعنې "موږ تاسو ته راغلو، موږ تاسو ته راغلو، نو ستاسو سلام دې پر موږ وي او زموږ سلام دې پرتاسو وي ". ابن ماجه او نساي

_4 عامر ابن سعد رضي الله عنده روایت کوي "په یو واده کې له قرضه ابن کعب رضي الله عنده او ابو مسعود انصاري رضي الله عنده سره په داسي حال کې ملګري شوم، چې خو وینځو سندري وېلي. ما ورته وویل، چې اى صحابه و (د خدائی د رسول ملګرو) آی هنځه کسانو چې د بدرا په جګړه کې مو برخه اخيستې. آیا ستاسو پر وړاندې داسي کارونه کېږي؟ هنځوي څواب راکړ: "که غواړې نو ته هم له موږ سره کښېنه او موږ سره یوځای غور ونیسه او که نه غواړې، چې وايې ورې، نو خه لار شه، ئکه چې په ودونو کې موږ ته د لهو اجازه راکول شوي ده .. (نسائي او المستدرک للحاکم)

5 : سايب بن يزيد روایت کوي چې (د رسول الله صلی الله علیه وسلم خواته یوه بشجعه راغلله نو رسول اکرم صلی الله علیه وسلم وفرمايل: ((اى عايشې رضي الله عنها آیا دا پېژنې؟ هنځي رضي الله عنده ورته وویل : ((نه اى د خدائی جل جلاله پیغمبره صلی لله علیه وسلم))، هنځه صلی الله علیه وسلم ورته وفرمايل: ((دا فلانې سندرغارې وینځه ده ، آیا غواړې چې درته سندري ووایي ؟ .)) بیاې سندري ووېلي ...) نساي

٦: امام احمد په خپل مسند کې له عبدالله ابن عمر رضي الله عنه يا عميره خخه روایت کړي چې وايی : ((د ابو لهب زوم راته وویل کله مې چې دابو لهب له لور سره واده وکړ نو حضرت رسول اکرم صلی الله علیه وسلم زمود خواته راغي او ويبي فرمایل : ((هل من الله ؟)) ((آیا لهو شته ؟))

٧: کله چې رسول صلی الله علیه وسلم له مکې معظمې خخه مدینې منورې ته مهاجر شونو د مدینې او سپدونکي له ډېري خوبنۍ خخه په خپلوجامو کې نه خاپېدل ، هغه په پرده کې پتې نجونې بامونو ته وختلي او په ډېري خوبنۍ سره يې لاندې بیتونه زمزمه کول او د رسول الله صلی الله علیه وسلم هرکلی يې په سندرو او زمزمو داسې وکړ :

((طلع البدر علينا من ثنيات الوداع))

وجب الشكر علينا ما دعا لله داع

ايها المبعوث فينا جئت بالأمر المطاع))

، يعني ((د وداع د غره له خوکې پر مود بشپړه سپوږدمی راوخته ، چې د خدای جل جلاله دعا کوونکي يې راوغونست ، شکر پر مود واجب دي ، اى پر مود کې پا خېدليه ! (لېږل شويه) منل شوي فرمان دي راوړي دي .))

٨: کله چې د رسول الله صلی الله علیه وسلم د سیرلۍ اوښ د بنی نجار قبیلې اړوند د ابو ایوب انصاری رضي الله عنه د کور مخ ته خملاست نو د دې قبیلې نجونو دریاګانې رواخیستې او د رسول الله صلی الله علیه وسلم هرکلی يې په دریاګانو او زمزمو داسې وکړ :

((نحن جوار من بنی النجار))

يا حبذا محمد من جار .

يعني : ((مود د بنی نجار نجونې يو ، محمد صلی الله علیه وسلم خومره به همسایه دي .))

په يوه روایت کې دا هم راغلي چې حضرت ابوبکر صديق رضي الله عنه چې په دې سفر کې له حضرت رسول اکرم صلی الله علیه وسلم سره ملګري وو وغونستل چې دا نجونې له سندرو ويلو او ترنم خخه منع کړي ، خو حضرت پیغمبر صلی الله علیه وسلم ورته دا انقلابي وينا وکړه : ((اى ابوبکره رضي الله عنه پرې يې بدھ چې یهود پوه شي چې زمود دين ډېر پراخ او خلاص (ارت) دی .))

الاسلام والفنون الجميلة .

٩- ابوحسین روایت کوي : ((په هغه ورخ کې چې د مدینې او سپدونکي په کې لوې کوي د معوز بن عفراء د لور ربیع رضي الله عنها خواته ورغلام ، هغې راته وویل چې يوه ورخ حضرت رسول اکرم صلی الله علیه وسلم زما خواته راغي او په همدي فرش کښېناست ، زما خواته دوه نجونې وي چې له دریاسره به يې زما د هغه نیکونو په ياد کې ترانې

وپلې چې په بدر کې شهیدان شوي وو او په دې ضمن کې يې دا هم وویل : (زمور په منځ کې پیغمبردی چې له راتلونکي هم خبر دی) .

خو پیغمبر صلى الله عليه وسلم ورته وفرمايل چې: (داسې مه وايئ څکه چې له الله جل جلاله پرته هېڅوک هم له راتلونکي خبر دی.)) امام احمد .

دلته وينو چې رسول الله صلى الله عليه وسلم هغوي له دريا او زمزمو خخه نه ايساروي خو په عقیدې پوري یوې اړوندي تېروتنې ته يې پام را اړوي .

۱۰_ابن حزم له ابن سيرين خخه روایت کوي: "يو سړي مدینې ته د پلورلو لپاره خو وينځې راوستې، نو د ابن عمررضي الله عنه خواته ورغى. یو تن راغى او د یوې وينځې د اخيستلو لپاره يې په بيه کې جګړه وکړه، خو وې نه پېرله. ابن عمررضي الله عنه د وينځو خاوند ته وویل، چې داسې وکړه ددې وينځو د پېرلو لپاره داسې چاته ورشه چې هغه په دې کار کې ځانګړي نوم او شهرت لري، چې هغه عبدالله ابن جعفررضي الله عنه دی بیا هغه عبدالله ابن جعفررضي الله عنه ته د پېرلو په نيت ورغى. وينځې يې ورته وروړاندې کړي، بیا يې له دې دوو خخه یوې ته امر وکړ، چې سندري ووايي. په دې وخت کې ابن عمر رضي الله عنه هم غور اينې و. وروسته عبدالله ابن جعفررضي الله عنه په بېه کې له جګړو وروسته هغه وپېرله. وروسته هغه سړي (پلورونکي) د ابن عمررضي الله عنه خنګ ته راغى او ورته وې ويل، چې په اووه سوه درهمه (په یو بل روایت کې نهه سوه درهمه یاد شوي) مې وپلورله، خو تاوان مې وکړ. ابن عمررضي الله عنه ددې خبرې په اوربدلو سره ابن جعفررضي الله عنه ته ورغى او ورته وې ويل، چې دې سړي تاوان کړي دی اووه سوه (یا نهه سوه) روپې کمې بولې يا ورته وينځه بېرته وسپاره او يا سودا له سره وکړئ. ابن جعفررضي الله عنه ورته وویل، چې دې خوبن نه دی، نو وينځه يې ورته بېرته سپارم".

ابن حزم ددې روایت په اړه وايي: "ابن عمررضي الله عنه سندري ته غور هم اينې دی او د هغې وينځې د پلورلو په کار کې يې کونښن او هڅه هم کړي ده. دا صحیح حدیث دی، سند یې هم صحیح دی. نه هغه ډول خوسا، تور شه، زړېدلی او موضوعي احاديثو ته منسوب روایات." (المحلی)

۱۱_د موسیقۍ د رواوالي پلویان په دې ایت هم استناد کوي: "و اذا راء و تجارة او لهواً انفضوا اليها و تركوك قائمـاـ قل ما عند الله خير من اللهـ و من التجارـهـ و اللهـ خـيرـ الرـازـقـينـ". يعني "کله چې سوداګرۍ او ساعت تېري ووينې، نو هغې ته ورشي او تا ولار پېږدي. ورته ووايي له خداجل جلاله سره چې خه دې هغه له سوداګرۍ او ساعت تېري خخه ډېر غوره دي او الله جل جلاله تر ټولو غوره رزق ورکونکي دي." (الجمعه)

په دې ایت کې الله جل جلاله لهو له سوداګرۍ سره یوځای یاده کړي ده، خرنګه چې سوداګرۍ روا کار دی، نو ساعت تېري هم روا ده. الله جل جلاله نه سوداګرۍ بده ګنډي او نه لهو. مګر هغه خلک يې ورتل، چې رسول الله

صلیالله علیه وسلم یې په داسې حال کې په منبر ولار پرپښود، چې هغه خطبه لوستله او دوی د کاروان مخې ته، چې دریا(دایره) ورته وهل کېدہ، ورغلل.

امام قرطبي ددي ایت په تفسير کې فرمایي : ((دجمعي په ورخ رسول الله صلی الله علیه وسلم دمنبر لپاسه خطبه لوستله چې پدې وخت کې یو سړۍ مسجد ته راننووت او غږ یې وکړ چې ددحیه بن خلیفه کلبي سوداګریز کاروان راورسېد . دویلو وړ ۵ چې دحیه به چې هرکله له سفر خخه راستون شو نو دوستانو به یې ددریا په وهلو دهغه هرکلی کاوه.

جابر بن عبدالله رضي الله عنه وايي چې کله به واده و نو نجوني به ددریا او شپېلى په وهلو سره دنبوي مسجد څنګ کې تېرېدلې او مسلمانانو به هم ددي غږ په اورېدلو له مسجد خخه ورمندې کړلې نو دا آیت په همدي خاطر رانازل شو.

الجامع الاحکام القرآن (

نو دلته جوته شوه چې نه سوداګري منع ده او نه لهو ، بلکې دالله جل جلاله لخوادمسلمانانو دا بې پروايي ، په منبر درسول الله صلی الله علیه وسلم پرپښو دل او دسوداګریز کاروان اویا دنجونو ددریا غږ پر لور ددوی ورځاستل او دلمانځه پرپښو دل وغندل شول . امام قرطبي همداراز فرمایي: په دې آیت کې نه لهو غندل شوی او نه هم لوبي ، که داسې واي نو مطلق دنیوي ژوند به غندل شوی واي حکه چې ټول دنیوي ژوندته دلهو او لعب نوم ورکړل شوی دی: ((وما الحيوة الدنيا الا لعب ولهمو)) یعنې : ((او ژوند له لهو او لعب پرته بل خه ندي))

۱۲_ ډېرو صحابه و سندري اورېدلې او دا کار یې تائید کړي دي او صحابه هغه خلک دي، چې هر خوک ورپسې اقتدا وکړي، نو لار یې وموندله.

۱۳_ حضرت عاپشه رضي الله عنها روایت کوي، چې خو تنو حبشيانيو د اختر په ورخ په نبوی مسجد کې لوبي کولي، نو حضرت رسول اکرم صلیالله علیه وسلم ماته وفرمايل، چې آیا ته دا لوبي ليدل غواړي؟ ما ورته وویل، چې هو. هغه صلیالله علیه وسلم په دروازه ودرېد، خپل لاس ېي وغهاوhe زه یې په کې پورته کړم، چې ننداره ولیدلی شم. ما د ننداري ليدلو ته دوام ورکړ. رسول صلیالله علیه وسلم خو خله راخخه وپوشتل، چې بس نه ده؟ ما ورته وویل نه." (بخاري)

حضرت امام غزالی وايي، چې دا لوبي رقص او نخا وه.

د عايشې رضي الله عنها په یو بل روایت کې راغلي چې : ((د اختر ورخ وه ح بشو په مسجد کې په سپر او نيزو لوبي کولي ، رسول الله صلیالله علیه وسلم ما ته وفرمايل : ((غواړي چې ننداره وکړي ؟ ، ما ورته وویل هو، نوزه یې خپل شاته په دې ډول ودرولم چې زما مخ یې پر مخ وو او په خپلې جامي یې زه پته کړم او ماد حبشيانيو د لوبو ننداره

کوله ، چې حضرت عمر رضي الله عنہ منع کړل نو رسول الله صلی الله علیہ وسلم لوبو کوونکیو ته وفرمایل :
((اى د ارفده اولاده ، په امن کې اوسي)) .

تر دې چې زه ستري شوم او هغه صلی الله علیہ وسلم راته وفرمایل : ((بس دی؟)) ، ما وویل : ((هو .)) بيا هغه
صلی الله علیہ وسلم راته وفرمایل : ((خير ئه .))

په یو بل روایت کې رائی چې : ((حبشيان به نځبدل .)) او په یو بل روایت کې رائی چې : ((هغوي د رسول اکرم
صلی الله علیہ وسلم پر وړاندې نځبدل او سندري ېې ويلى .)) ، امام احمد دا روایت له انس ابن مالک خخه کړي ،

د پورتنی ماخذ په حواله

کله چې حضرت عمر صلی الله علیہ وسلم وغونښتل هغوي منع کړي نو حضرت رسول اکرم صلی الله علیہ وسلم ددې
لپاره چې د هغوي ددې لوبو او نځبدلو روا والي تائید کړي د حضرت عمر رضي الله عنہ ، د اجتهاد مخالفت وکړ

د یادولو وړ خبره داهم ده چې بخاري دا حدیث یواحې په (باب لعب) یا د لوبو باب کې نه دی را اخيستی، بلکې
په (باب لهو) او تر دې معنا ، مفهوم او اصطلاح لاندې ېې هم را اخيستی چې د دواړو روا والي جوتوی .

په مسلم کې راغلي چې رسول اکرم صلی الله علیہ وسلم د حضرت عايشې رضي الله عنہا سر په خپله اوږه کېښود .

۱۴_ داؤد ثقفي روایت کوي، چې موږ د ابن جريج د حدیثو د تدریس په حلقة کې ناست و، په دې حلقة کې د
عبدالله ابن مبارک په ګډون د عراق نور ګن شمېر علماء، محدثین او فقهاء هم ناست وو، چې په همدي کې ابن
میزن معنی تېر شو. ابن جريج هغه راوغونښت او ترې ېې غونښتل، چې خو سندري وواي. هغه خو سندري وویلې
بيا ېې وویل، چې که له تاسو سره دا ناپوهه خلک نه واي ناست، نو ما به ډېرې سندري درته وېلې واي، تر دې چې
تاسو مې په سندرو ماره کړي واي. په دې وخت کې ابن جريج په حلقة کې له ناستو خلکو خخه وپونښتل، چې آیا په
تاسو کې داسي خوک شته، چې زما دا کار ېې نه وي خوبن شوی؟ حئينو خلکو د ابن جريج ددې پونښنې په اورېدلو
سره وویل، چې هو! موږ په عراق کې دا کار نه خوبنیو. ابن جريج ورته وویل، چې د ځدا او رجز ويلو په اړه موڅه
خيال دی؟ هغوي ورته وویل، چې ددې دواړو په جواز کې هېڅ شک نه لرو. ابن جريج ورته وویل، چې اخر په ځدا،
رجز او موسيقى کې خه توپیر دی؟

(اغاني جلد 1، ص 175، د قران اور فنون لطيفه په حواله.)

۵۱_ یوه شپه حضرت عمر رضي الله عنہ د شپې په کوڅو کې گرځدنه، چې د سندري غږ ېې واورېدنه. حضرت عمر
رضي الله عنہ هغې خوا ته متوجه شو او تر ډېرې ورته ودرېد.

يو خلکو حضرت رباح رضي الله عنه ته د ھداويلو فرمایش وکړ. هغه رضي الله عنه د حضرت عمر رضي الله عنه مزاج او طبیعت ته کتل. خو کله چې حضرت عمر رضي الله عنه کوم خفگان ونه نبود، نو رباح رضي الله عنه هم سندري پیل کړي او حضرت عمر رضي الله عنه هم اور بدلي، تر هغې چې سبا شو، نو بيا یې ورته وویل چې اوس یې بس کړه، ھکه اوس د خدای جل جلاله د یادولو وخت دي.

يو خل يو سپاره د حج په ورخو کې سندري وبلې، ځینو خلکو حضرت عمر رضي الله عنه ته وویل، چې آیا دا نه منع کوي؟. حضرت عمر رضي الله عنه ھواب ورکړ' نه" ھکه چې سندري خو په اوښانو د سپرې دونکیو د لارې توبنه ۵۵. همداراز خوات ابن جبیر روایت کوي، چې يو خل له حضرت عمر، حضرت عبدالرحمن ابن عوف او حضرت ابو عبیده رضي الله عنهم سره (چې درې واړه د عشره مبشره و په ډله کې دی) په یو سفر کې ملګرۍ وم، خلکو راخخه وغونېتيل چې د ضرار اشعار ولولم. حضرت عمر رضي الله عنه وویل، چې نسه دا ده چې خپل اشعار ولولي. ما هم سندري پیل کړي او توله شېه مې سندري وبلې .

(سیره العمرین د ابن جوزي)

علامه شبلي نعماني د حضرت عمر رضي الله عنه په اړه ليکي، چې: "یوه شپه عبدالله ابن عباس رضي الله عنه توله شپه شعرونه ويل کله چې سهار شو، نو حضرت عمر رضي الله عنه ورته وویل، چې اوس قرآن ووايه." (الفاروق)

۶۱_ امام شوکاني په نيل الاوطار کې ليکي: "د مدینې او سېدونکي او له ظاهريه او صوفيه و خخه د هغوي هم آنده خلک د سندرو په روا والي باور او عقیده لري که خه هم له رباب او چنګ سره وي".

استاد ابو منصور بغدادي شافعي ليکي: "عبدالله ابن جعفر د سندرو په روا والي کې هېڅ ستونزه نه ويني. خپلو وينځو ته به یې د سندرو ويلو اجازه ورکوله او خپله به یې هم تري او رېبدلي او دا د امير المؤمنين حضرت علي رضي الله عنه زمانه وه". همدا استاد همداسي په موردله شريح قاضي، سعيد ابن مسيب، عطاء ابن اباع، زهري او شعبي خخه هم رالپېدوی.

۷۱_ د حرمینو امام په خپل کتاب "النهاية" او تکړه تاریخ پوه ابن ابی الدنيا وايي: "عبدالله ابن زبیر رضي الله عنه خو وينځي درلودلي، چې چنګ به یې غراوه. ابن عمر رضي الله عنه پري په داسي وخت کې ورننووت، چې په غېږ کې یې چنګ اينېنۍ و، نو ورته وې ويل، چې "اى د خدای جل جلاله د رسول صلی الله عليه وسلم صحابي (ملګريه) دا خه شي دي؟ بيا عبدالله هغه ابن عمر رضي الله عنه ته ورکړ هغه یې په اړه ډېر سوچ وکړ بيا یې په توکه وویل: دا یوه شامي تله ده؟ ابن زبیر رضي الله عنه هم د توکې په دود وویل: "هو! په دې عقلونه تلي".

۸۱_ علامه ابو عمر اندلسی ليکي: يو خل عبدالله ابن عمر رضي الله عنه په داسي حال کې د عبدالله ابن جعفر رضي الله عنه چنګ ته ورغی، چې له هغه سره یې وينځه وه او د وينځي په غېږ کې یې چنګ اينېنۍ و. بيا یې له ابن

عمر رضي الله عنه خخه وپښتل، چې آيابه دې کار کې خو به کومه (شرعی) ستونزه نه ويني. هغه حواب ورکړ "نه".
 (العقد الفريد د اندلسی)

٩١_ ماوردي د معاویه رضي الله عنه او عمرو ابن العاص رضي الله عنه په اړه وايی، چې دوى دواړو له ابن جعفر رضي الله عنه خخه د چنګ غږ اوږدلي دي.

٢٠_ امام ابوالفرج اصفهاني روایت کوي، چې حسان ابن ثابت رضي الله عنه له عزه الميلاء خخه له مزهر سره یوځای خپل یو شعر واورېد. ژبپوهان وايی، چې مزهر چنګ ته وايی. ابو العباس هم همداسي یو روایت کړي دي. (الاسلام والفن)

٢_ ادفوی وايی، چې دوهم عمر (عمر ابن عبدالعزيز) خلافت ته د رسیدلو تر مهاله د خپلو وینځو (د سندرو) غږ ته غور اینښود. ابن سمعاني وايی، چې طاوس هم د سندرو رواوالی منلى دي. ابن قتيبة او د "الامتناع" د کتاب ليکوال د مدینې د قاضي سعيد ابن ابراهيم ابن عبد الرحمن زهري خخه چې تابعي دي، هم همداسي روایت کړي دي. ابو يعلى خليلي په خپل کتاب "الارشاد" کې د مدینې د مفتی عبدالعزيز بن سلمة الماجشون خخه همدا ډول روایت کړي دي. رویاني د قفال په اړه وايی، چې د امام مالک بن انس رح په مذهب کې په خوبنيو کې سندري روافل شوې دي. استاد ابو منصور الفوزاني له امام مالک رح خخه د چنګ رواوالی رانقل کړي دي.

مکي ابو طالب په خپل کتاب قوت القلوب کې له شعبه خخه روایت کوي، چې هغه د مشهور محدث منهال ابن عمر په کور کې د تنبور غږ اوږدلي دي.

٢٢_ ابو الفضل طاهر په خپل تاليف (السمع) کې ليکي: د چنګ په رواالي کې د مدینې په اوسيد ونكيو کې اختلاف نشيته دي.

٢٣- دحضرت عايشې رضي الله عنها په حدیث کې راغلي دي چې هنې (رضي الله عنها) یوه انصار ته یوه نجلۍ ور واده کړه کله یې چې ناوې دشاہ کورته وروسته نو حضرت رسول الله صلی الله علیه وسلم ورته وفرمايل : ((ماکان معكم من لھو فان الانصار يعجبهم اللھو)) یعنی: ((ای عايشې له تاسوسره لھو نه وھ ؟ ربستیا ده چې انصار لھو خوبنوي .))

په دې حدیث کې وينو چې حضرت رسول الله صلی الله علیه وسلم په دې خاطر چې لھو له دې مناسبت سره ور، مناسب او صحیح کار وھ (په بنادي کې ساز او سرود ور کار دی) نو رسول الله صلی الله علیه وسلم ورته اشاره وکړه او دخلکو پام یې دې ټکي ته راواړ او چې ساز او سرود له بنادي او خوښی سره مناسبت لري نو په دا ډول مناسبتونو کې باید وغږول شي .

۲۴-په واده کې دساز او سرود دروا والي په اړه دعامر ابن سعد روایت تر دې هم دې صراحت لري په دې حدیث کې په داګه ویل کېږي چې حضرت رسول الله صلی الله علیه وسلم صحابه و ته په ودونواو خوبنیو کې دساز او سرود اجازه ورکړي . دی وايی : ((په یوه واده کې د قرضه ابن کعب رضي الله عنه او ابو مسعود انصاري رضي الله عنه خنګ ته ورغللم په دې وخت کې مې ولیدل چې وینځې سندري وايی ماورته وویل : تاسو خو در رسول الله صلی الله علیه وسلم صحابه او دبدر په غزا کې گډون کوونکي یاست دا ډول عمل هغه هم ستاسو پر وړاندې ترسره کېږي ؟ هغوي راته وویل چې ته کولی شي چې له مور سره کښېنې او سندري واوري او دا هم کولی شي چې بېرته لار شي !)) یقیناً چې حضرت رسول اکرم صلی الله علیه وسلم لخوا مور ته په ودونو کې دساز او سرود اجازه راکړل شوې ده)) نسايی او تهذیب ۱۰۷

امام حافظ ابو الفضل محمد طاهر (۴۴۸-۵۰۷ هجري ، ۱۰۵۶-۱۱۱۳ م) ددې او دېته ورته نورو راویانو په اړه وايی : ((هغوي چې سماع په نه خوبنوله دحدیشو له علم سره دنابلديا او پر هغوي د نه پوهبدنې له امله به په دې او دېته ورته روایاتو استدلال کاوه . نو ګورئ هر کله هم چې دوى په کوم کتاب کې په دې اړه کوم حدیث (روایت) ولید نو سمدستي به یې هغه بې له کومې پلتني ځانته نظریه وتاکله او هغه به یې دڅلوا مخالفينو پر ضد ددلیل په توګه کاراوه . چې دا پچله لویه سهوه، بلکې ستنه ناپوهی ۵۵ .))

النویری (نهاية الارب) ج ۴-۱۴۷ ۲۴

یوې ډلي هڅه کړي ۵۵ چې د صحيحو او منليو احاديثو چې دوى پکې په عېب موندلونه دي بریالي شوي او دسماع په رواوالي دلالت کوي مفاهيم داسي واپوي چې پررواوالي دلالت ونکړي دېلګي په توګه یې امام ابن تيميه (۶۶۱-۷۲۸ هجري، ۱۲۶۳ = ۱۳۲۸ م) یادولیشو . ۵۵ هم هڅه کړي ۵۵ چې دهغو صحيحو اومنل شويو روایاتو چې په داګیزه دسماع او سندرو په رواروالي دلالت کوي خپل اصلی مفهوم ترور کړي . او نه روا والي یې جوت کړي بیا هم دېلګي په توګه ، هغه ددوو انجونو دسندرورویلو په وخت کې دحضرت عایشې په کوتې کې دحضرت رسول اکرم صلی الله علیه وسلم دشتون او دهغه صلی الله علیه وسلم په شتون کې دسندرورویلو په اړه وايی : ((کان یسمع))، ((ولا یستمع)) یعنې : ((هغه اورېدل خو غور یې ورته نه اینښود))

ابن تيميه _ مجموعة الرسائل الكبرى ج ۲ ص ۳۰۲ چاپ قاهره

خرنګه چې دده دا ډول استنباطات دده د متکلفانه چلنډ بېلګي دي نو ټکه ممکنه نه ده چې دهغو خلکو له دلایلو به خه کم کړي (او یا به پړی اغیز وکړي .) چې موسیقۍ ته غور نیول او اورېدل دواړه روابولي .

ابو سليمان وېلی دي چې په زړه کې چې خه نه وي نو سماع یې پکې نه پیدا کوي خو خه چې په زړه کې شته سماع یې خوځوي (په حرکت او جوش یې راولي) نوله همدي کبله نوموړي په لاندې حالاتو کې ترنم او ساز او سرود روا بولی .

۱: حاجیانو ته له طبلې او شپلې سره سرود روا دی ځکه چې دهج د مناسکو او ځایونو ستاینه کوي دچا په زړه کې چې دهج مینه د هغه زیاتوی او دچا په زړه کې چې نشته دا مینه پیدا کوي خرنګه چې حج ثواب او مطلوب کار دی نو هڅخول هم ورته روا دی.

۲ : روا جگری ته دخلکو دهخولو او جرئت ورکولو په غرض هم ساز او سرود روا دی خو دلته باید حماسی اورزمې شعرونه وویل شي داسې شعرونه چې په خلکو کې له جهاد سره مینه او شوق ژوندی او تحریک کړي په جگره کې باید دموسيقى هغه الات وکارول شي چې په خلکو کې غیرت جرئت او زړه ورتیا پیداکړي، په جوش ېپه راولي هغه وسایل باید ونه کارول شي چې دزړ ورتیا په ځای دخلکو زړونه نرم کړي له کور ، اولاد او نسخې سره ېپه مینه راوباروي ، مجازي معشووقې ورپه زړه کړي، همدا لامل دی چې وايو په جگره کې باید شبېلې ونه غږول شي ځکه چې غږې په نرمونکي او غم پاروونکي دی ، دزړ ورتیا تومنه له منځه وړي او دغیرت او شهامت پر ځای نرمي او سستي پیدا کوي او ددې قاعدي له مخي چې ((منع کارته هڅول منع دي)) نو ناروا جگری ته دخلکو هڅول که دساز او سرود له لارې وي او که له بلې لارې روا نه دي .

۳: د روا خوبنیو او بنادیو په وختونو کې په دې خاطر چې خوبنی او بنادی نوره هم ډېره شي هم ساز او سرود روا
دي لکه دا خترونو، ودونو دمسافرو دستنېدلو دکوچني دزېښت او دزېښت دا وومې ورځې (چې اوس یې ځای شب
شش) نیولی دکوچني دختنې په وخت کې، دقرآن دحفظ د بشپړ دو خوبنی په دې تولو کې ساز او موسیقی رووا ۵

هر مناسبت چی خوبنی پری په کارده نو په موسیقی بدرگه کول یې هم روا دی لکه مدینې ته درسول الله صلیالله علیه وسلم ده جرت په وخت کي چی دمدینې نجونو په دریا او سندره ده ګه هر کلی وکړ.

(طلع البدر علينا) ...

در رسول الله صلی الله علیه وسلم هجرت او مدینې ته تلل دمدینې د خلکو لپاره دخوبى او وياپ خبره او يوه دستاینې وړښادي وه نو د ددې خوبى خرګندول په شعر او سرود او دبدن په نورو حرکاتو دستاینې وړ خبره ۵۵ . دیوې ډلي صحابه وو رضي الله عنهم په اړه روایت شوی چې کله به په کومه خبره خوبين شول نو پايكوبي (دنخا په خپر له خوبى خڅه پښه په حمکه وهل) به یې کوله (لكه دحضرت علي، امام حسین او حضرت زیدن بن حارثه رضي الله عنهم په اړه چې وراندي تېر شول .)

د حضرت عایشی په کور کې د ددوه وینځو د سندرو او سرود په اړه د عمر وابن حارت په روایت کې راخي چې : ((غینان وتضربان)) یعنی ((سندري به یې وېلې او دریا به یې وله)) د حضرت عایشی رضي الله عنها په کور کې دوینځو ساز او سرود ته درسول الله صدیالله علیه وسلم غور نیوں په خپله ددې خرگندوی دی چې دنا محرمو بشخو غر اورېدل د نورو بېھوده او بې ګټۍ سازونو په خېر حرام نه ده ، بلکې د نامحرمو بشخو لخوا سندري اورېدل هغه

خای کې ناروا دی چې هلتە دفتني وېرە وي او داقىاسونه او نصوص دغۇر ، سندرو ، نخا دريا وھلو او پە نېزى او سپېپە لوبو كولو دلالت كوي .

٤: سماع پە زړه کې پروت دعشق اور تازه کوي شوق پە خپواو مينه پە شور راولي که اورپدونكى دمعشوقي ترڅنگ وي نو موخه يې پە لذت (خوند) کې ډېربىت دى او که له معشوقي لېرى (پە هجر کې) وي . نو موخه دوصال داور تازه کول او دمعشوقي غېږي ته درسېدلو هيله ده او عشق که خەم درد دى خو کله چې دوصال هيله ورسره وي نو يو ډول خوند هم ورسره ملګرى شي ځکه چې هيله خوند بخښونکې او نهيلى دردوونكى ده نو که دامينه له داسې چاسره وي يا پە بلە وينا داسرود داداسې چالپاره وي چې وصال يې روا وي لکه دسپري خپله مېرمن او يا وينځه او یادېښځي خپل خاوند ، عاطفي مينې لکه له لور ، زوى ، ورور ، خور ، پلار ، مور ، ماما او کاكا سره نو داپول سماع رواده او له دوى خخه هم محرمو ته سرود اورېدل روا دي

خو دنامحرمو بنسخو لپاره يا پە ټوليزه توګه دهغه چا لپاره شوق راپارول رواندي چې مينه ورسره روانه ده نو دوى ته شوق راپارول پە سماع هم روانه دي ، همدا راز سترګو ته دهغو بنسخو او نجونو دانځور مجسم کول چې دده کتل ورتە روانه دي هم روا نه دي همدا راز دهغو خوانانو لپاره هم موسيقى روانه ده چې پە خپل شهوت واک نه لري او موسيقى يې شهرت راپاروي ځکه ددوى درد (عشق) پە موسيقى سره نه تسکين کېږي ، بلکې لا نور هم پارېږي کله چې له يو هوبنيار شخص خخه دعشق پە اړه وپونستل شول نو وېي ويل : ((دا یو دود دى چې د انسان دسر له مغزو پورته کېږي سماع يې پاروي او جماع يې له منځه وړي .))

٥_ هغه چاته هم سماع رواده چې له الله جل جلاله سره مينه او دوستي کوي او دهغه جل جلاله دليدلو هيله لري داسې خلک چې هر خە ويني او هرې خواته گوري نو الله جل جلاله يا خپل معشوق پکې ويني او غوبونه يې د الله جل جلاله له غې خخه پرتە بل غې نه اوري . نو سماع ددا ډول خلکو شور او عشق پاروي ، دوستي يې ډېروي او دزړه په اورتون کې يې پروت اور ژېغراندہ کوي او ملاطفې هغه ډول حالات ورنسيي چې توصيف يې نه شي کېدلی او هغه خوک يې پە خوند پوهېږي چې احساسولى يې شي او چې خوک يې احساسولى ونشي نو تري انکار کوي .

صوفيان دي حالت ته وجد واي او پە زړه کې داسې حالات مومي چې له هاغې وړاندې يې نه دي موندلې بيا دا حالات داسې پايلى او توابع لري چې زړه پە اور سوھوي او پېي وينځي يې او داسې يې پاكوي او تيارې تري ورکوي لکه سره زرچې په اور پاكوي او له دې پاكۍ او صفائى وروسته ورتە دمکاشفاتو او مشاهداتو دروازې خلاصېږي چې داددى عاشقانو وروستى غوبنتنه ده نو هره وسیله چې دا موخه پې ترلاسه کېږي . د قرباتو (الله جل جلاله ته) دورنېردې کېدونكىيو شيانو) په ډله کې رائې نه دمباحو او نارواوو په ډله کې .

او هېچ داسې اسمانی کتاب به نه وي چې خلک يې دساز او سرود او نغمو په پردو کې د خدای جل جلاله ياد ته هڅولي نه وي یو چا ویلي : ((په انجيل کې مې ولیدل چې لیکلې يې وو (تاسو ته مو سندري ووبلي خو مسٽ نه شوئ تاسو ته مو شپيلۍ ووهله خو ونه نځيدئ) یعنې تاسو مو د الله جل جلاله ياد ته وهڅولي خو تاسو ونه هځيدئ)) اوس په یقين سره روښانه شوبده چې سماع کله مباح او کله هم مستحب ده او که وپونستل شي چې آیا سماع کله حرامه هم وي نو زموږ خواب دادی چې هوپه پنځو حالتوكې سماع ناروا ده.

يو حال يې په سندرغارې يو حال دسماع په کارندويو، يو حال دشعر په محتوى (منځیانګه) يو حال داوريونکي په جسمی حالت او يو حال دموسيقى په واسطه دشخص لخوا دوخت ضایع کول او په اورېدلو کې يې افراط دي.

۱-چې سندرغارې داسې بشجه وي چې کتل ورته روانه دي او له سندرو خڅه يې دفتني وپره وي دلته دفتني مخه نیوں هدف دی نو ځکه له دې دول سندر غارې خڅه سندري اورېدل روانه دي دا حرمت په سندره کې نه، بلکې دېښې له غړ خڅه دخوند له امله ده. له دا دول بشجو خڅه یواځې سندري نه، آن دعا دي خبرو په ګډون دقران تلاوت اورېدل هم روانه دي همداراز له داسې بشکلي هلك خڅه هم سندري، خبرې آن تلاوت اورېدل رواندي چې دفتني وپره پکې وي.

که خوک وپونستي چې شريعت خو له پرديو بشجو سره یواخیتوب (خلوت) حرام کړي دی که دفتني وپره وي او که نه ځکه په هر حال دفتني ګومان پکې غالب دي، نو شريعت له سره دا دروازه بنده کړه خو خواب دادی چې دا قیاس له مقیس عليه (هغه مسئله چې قیاس پري کېږي) سره دېر نېړدې نه دي ځکه کتل چې خومره ژر شهوت راپاوري او بیا له پردي بشجې سره په خلوت کې، نو اورېدل هاغومره اغیز نه لري او باید ددواړو ترمنځ په توپیر قانع واوسو. اورېدل دلیدلو په خېر ژر جنسی قوه (غريزه) نه راپاوري همدا لامل دي چې دېښو غړ عورت نه دي او همدا لامل دي چې رسول الله صلى الله عليه وسلم له وینځو خڅه سندري اورېدلې همدا راز شريعت بشکلیو هلکانو ته کتل هم حرام نه دي بللي مګر کله چې دفتني وپره هرومرو وي.

۲: په موسيقى کې ددادسي کارندويو (الا تو) کارول چې هنډه په شراب خشونکيو، هجرګانو او نورو ګناه کوونکيو پورې ځانګړي وي روانه دي او نور الات لکه درياکه خه هم شرنګاني لري طبلې، شپيلۍ او... روا دي.

۳: ددادسي شعر اورېدل له موسيقى سره او بې له موسيقى حرام دي چې پکې الله جل جلاله يا رسول الله صلى الله عليه وسلم ته ناوړه نسبت شوی وي، هغوي پورې دروغ تړل شوي وي لکه روافضو چې دصحابه و په هجوه کې شعرونه وپلي دي همداراز دهغه شعر ويل او اورېدل هم روانه دي چې دیوې ځانګړي او تاکلې بشجې په ستاینه کې ويل شوي وي خو که په شعر کې په عمومي دول دحسن ستاینه شوې وي بې له دې چې کومې تاکلې بشجې ته ګوته ونيوں شي زلفې، پوزه، شونډې قد، رنګ، سترګې غابښونه... یادشوی او ستایل شوي وي. نو ددادسي شعر ليکل او

اورېدل دواړه هم له موسیقی سره او هم بې له موسیقی روا دي (همدا راز هغه شعر هم روا نه دی چې فحش ، سپک ، چتیيات پکې وي).

4 : دهغه چا لپاره هم عشقی موسیقی اورېدل او غړول رواندي چې خپل شهوت ته تسلیم او دشهوت تر کنټرول لاندې وي. دخوانۍ دخواک او زور برسيږه هم دشهوت پر وراندې مغلوب (ملاست) وي حکه چې دحسن او جمال ستاینه په ده کې پروت دعشق اور تازه کوي او دعقل واګي یې شکوی.

5 : هغه چاته هم موسیقی اورېدل روا ندي چې جنسی غربیزه یې پیاوړې نه وي او دېرخدای جل جلاله په مینه کې هم مست نه وي خو دموسيقى په اورېدلو کې ډېر افراط کوي، موسیقی بیخي دژوند برخه او دروح اکسیجن وګرځوي، له موسیقی سره عادت او خوی واخلي دا ډول افراط حماقت دی او ددا ډول کس شهادت هم نه منل کېږي حکه ټول ژوند په لهو کې تېرول گناه ده او خنګه چې صغیره (کوچنۍ) گناه په تکرار او دوامدار ډول ترسره کول کبیره ګرئي همدا راز په مباحثتو کې ډېر افراط او تکرار هم مباح ، صغیره ګناه ګرځوي لکه شترنج چې په اصل کې روا او مباح ده خو په تکرار او افراطي ډول کول یې مکروه دي. که خوک وپوښتي چې له دې خبرو بشکاري چې موسیقی په ځینو مواردو کې مکروه او حرامه هم ده نو تاسې یې ولې په پیل کې په مطلق روا والي حکم وکړ؟ حکه دلته تفصیل ته اړتیا ده او په کمه موضوع کې چې تفصیل ته اړتیا وي نو مطلق حکم پکې کول اشتباہ ده. زموږ څواب دادی چې مطلق حکم کول په هغه موضوع کې ناسم کار دی چې په عین هماغې موضوع (دهه ماغې موضوع په ذات یا بالذات په هماغې موضوع) کې تفصیل ته اړتیا وي، خو که دمووضع په ذات کې تفصیل ته اړتیا نه وي او عارضي (بهرني) حالتونه دتفصیل اړتیا غواړي نو دلته مطلق حکم روا دي. دېلګې په ډول که خوک وپوښتي چې آیا شهد حلال دي؟ نو سمدستي څواب ورکوو چې هو، حکه دشهدو په ذات کې دحرمت خبره نشته نو حکه سمدستي د (هو) څواب ورکوو خو که عارضي تفصیل ته ورشو بیا خبره داسې نه ده یعنې سره له دې چې شهد په خپل ذات کې پاک او حلال دي خو هغه چاته حرام دي چې سخته تبه لري او زيان ورته کوي همدادراز که خوک وپوښتي چې شراب حلال دي که حرام؟ نو دستي څواب ورکوو چې حرام، خو هغه چاته روا دي چې مړي یې په ستونی کې بنده وي او له شرابو پرته بل هیڅ هم نه وي چې مړي پري تېره کړي . (یا په اوس وخت کې په ځینو درملو کې).

سوداګري مطلق روا ده خو دجمعې دلمانځه له اذان وروسته روانه ده. شهد او سوداګري په خپل ذات کې په مطلق ډول روا دي او شراب حرام خو له ذات خخه پرته یې نور عارضي حالات راپېښېږي چې هغه اصلی حکم یې بدلوی او سماع هم له دې کبله چې موزون او خوابه غړ نه غور نیول دي روا دي خو چې ذات له حقیقت خخه بهرني عارضي حالات یې منع کوي دابېله خبره ده.

کله چې دموسيقى اباحت جوت شو نو دهغه مخالف نظر ته هیڅ اهمیت نه ورکوو .

امام شافعی سماع حرامه نه بولی او دهغه چا په اړه چې موسیقی خپله دنده او کسب بولی وايی چې شهادت يې نه منل کېږي ټکه چې دهغه په نظر دایو داسې بوختیا ده چې له باطل سره ورته والی لري او هر خوک چې تل باطل (بې ګټې) کارونه کوي نو دا کم عقلتوب او بې شخصیتی ده، خو که خوک یې خپله دنده او کسب نه گرځوی او شوقي چې کله پري ورپښش شي نو سندري او سرود غبروي نو دا هغه بې شخصیتی نه ده او شهادت يې هم منل کېږي او هغه درسول الله صلی الله علیه وسلم پر وړاندې ددوو وینځو په سندرو استدلال کړي. دمصر نامتو فقيه او داحادیشو روایت کوونکي یونس بن عبدالاعلی بن موسی بن ميسره وايی چې ماله امام شافعی څخه په دې اړه چې دمدينې او سپدونکي سماع حرامه بولی پوښتل هغه راته وویل : ((زه د حجاز هېڅ داسې عالم نه پېژنم چې سماع مکروه بولی له هغې سماع پرته چې په خرنګوالی کې يې خبره وي.))

او دا چې وېلي يې دي : ((سماع یوه مکروه بوختیا ده چې له باطل سره ورته والی لري .)) داخبره سمه ده چې سماع لهو او بوختیا ده خو لهو په خپل ذات کې حرامه نده ټکه چې په نبوي مسجد کې دجشيانو لوبي هم لهو وه په داسې حال کې چې رسول الله صلی الله علیه وسلم ورته کتل او خوبنه يې کړه. آن چې الله جل جلاله دلهو او لغو په اړه پوښته هم نه کوي چې ديو بې ګټې کار په توګه ترسره شي. دېلګې په دول که خوک څان اړ باسي چې هره ورځ به خپل لاس سل څله په خپل سر ړدي دده دا کار بې ګټې دی خو حرام نه دی. الله جل جلاله فرمایي، ((لا يواخذكم الله باللغو في إيمانكم)) یعنی : ((الله مو په بې ګټې قسمونو نه نيسې)). نو کله چې الله جل جلاله مور دهغه په نوم په بې ګټې قسم چې دزره له قصد او تل څخه نه وي نه نيسې سره ددې چې بېهوده او بې ګټې کار دی نو په نڅا او شعر مو ولې نيسې.

دا چې هغه يې باطل ته ورته بولی په دې معنا نده چې هغه يې حرام بولی آن که هغه باطل هم بللي واي نو دتحريم په معنا به نه وه، بلکې بې ګټې به يې بالله ټکه چې باطل بې ګټې خبرې ته وايی : ((دفقه مسئلي له مخي که يو خوک خپل مېړه ته ووايی چې ته ما وپروردې او یا سړۍ خپلې مېړمن ته ووايی چې ما پر تاخان وپلوره اوښځه يې ورته ووايی چې ما هم وپېړلې نو دا یو باطل عقد (ترتون) دی خو حرام خونه دی. البته که موخه همداسې باطل او ساعت تېږي وي خو که خبره جدي او دزره له قصده وي او موخه يې قطعي تملک (خښتنوالی او مالک والي) وي نو بیا حرام ده او دا چې امام شافعی رح وايی چې دسندر غاري شهادت نه منل کېږي داهم دهغه په نظر د ساز او سرود دحرمت په معنا نه ده ټکه چې ډېر داسې کارونه شته چې له مروت او خوانمردي څخه لبرې دی او دکوونکي شهادت يې نه منل کېږي خو حرام نه دی لکه په بازار کې خوراک چې حرام هم نه دی خو دکوونکي شهادت يې نه منل کېږي . یا داوبدلو کار (دورټوب) چې مباح کار دی، همداراز بل هر کار چې ابرو مندانه نه وي پت او عزت پکې نه وي دکوونکي شهادت يې نه منل کېږي.

نو دهغه دتعلیل موخه تنزيهې کراحت دی او ددين دنورو امامانو په اړه هم همداسې اټکل کېږي (چې دا کار به تنزيهې مکروه بولی).

تر دی ئایه مو دامام غزالی د احیاء العلوم له کتاب السمع خخه اقتباس وکړ.

په نیویارک کې د امام خویی مرکز له امام خویی خخه د موسیقی په اړه د پونستونکیو پونستنې او د دی امام خوابونه خپاره کړي دی چې خو پونستنې او خوابونه یې دلنه له www.arabic.al-khoei.org ویب سایټ خخه را نقلوو:

امام خوئی د یو پونستونکی د دی پونستنې په خواب کې چې (تاسو په ودونو کې په دی شرط د بسحوم سندري ویل روا بللي چې هلتہ محرم نه وي لکه د دوى خواته د سریو ورتلل ، نو آیا دا شرط یواحې په پردیو پوری اړوند دی او که مطلق نارینه و پوری (یعنی د دوى سندري یواحې د پردیو نارینه و پر وړاندې حرامې دی او که د نړدې محروم خپلوانو پر وړاندې هم .)

وویل: هو یواحې د پردیو نارینه وو پر وړاندې حرامې دی ، والله اعلم .

خو همدا مفتی صیب بیا د دی پونستنې په خواب کې چې آیا بشجی ته روا ده چې د خپل مېډه خوبن ساتلو او د هغه د شهوت د راپارولو لپاره هغه ته ونځېږي او د موسیقی له الاتو پرته ورته سندري ووايی؟ خواب ورکوي چې سندري یې روانه دی خو نځایې منع نه ده .

ددې پونستنې په خواب کې چې آیا دخوبنۍ په مناسبتونو کې لکه ودونه د نارینه وو نځېدل او چک چک وهل روادي؟ او آیا دا کارونه بشجوته هم روادي؟ ویلی دی چې دا کار په خپل نفس کې پروانلري، ترڅو چې بل حرام شی ورسره ملګری نه شي لکه د بسحوم او نارینه وو یو خایوالی او داسي نور .

ددې پونستنې په خواب کې چې کله بشجی داډمنې وي چې پردي نه ورځي نو آیا په ودونو کې دوى ته طبلې او داريا وهل روا دي؟ او آیا بشجعه د خپل همزولو (همجنسو) تر مخ نځېدل شي؟ وايی چې طبل او داريا وهل او ... ورته رواندي خو نځېدل ورته چې له پردیو په امن کې وي روادي .

نوموری د دې پونستنې په خواب کې چې آیا په نا مخامخ دول لکه له راډیو- تیپ ریکارڈ او ... له بشجوم خخه د ديني ترانو اورېدل چې شهوت نه راپاروی روا دي، وايی چې هو ((پروا نه لري))

حینو روایاتو کې راغلي چې رسول الله صلی الله علیه واله وسلم له موسیقی پرته ودونه ولیدل نو وي فرمایل چې دا خو نکاح ده زنا خونه ده (ولې موسیقی نشته .)

له حضرت امام صادق خخه روایت شوی چې رسول الله صلی الله علیه واله وسلم په بني زريق قوم باندې تېربده چې د موسیقى غږې واورېده، نو وي فرمایل چې دا خه دي؟ ورته وویل شول چې ای د خدای رسوله، د فلازی

نکاح (واده) ده نو رسول الله صلی الله علیه واله وسلم و فرمایل چې ((خپل ایمان یې بشپړ کړ دا نکاح ده ، زنا نه)) . ۵۵

او زیاته یې کړه ((نکاح به په پته نه وي تردې چې یا (د پخلي دود) ونه لیدل شي او یا د دریا غږ وانه ورپدل شي .))

خو امام خوئي وايي چې زموږ په نزد دا روایات کمزوري دي .

محمد طاهر بن علي احمد مقدسی (۱۰۵۶-۱۱۱۳ هجري) چې د حدیثو تکړه حافظ او نوموتی تاريخ پوه دی ، بې شمېره تالیفات لري او په سفرونو کې هم ځانګړي شهرت لري دعوارف المعارف دليکوال شیخ ابو حفص عمر سهروردی له لاري روایت کوي چې یو اعرابي دا غزل زمزمه کړ .

قد لسعت حبة الهوى كبدى

فلا طبيب لها ولا راقي

الا الحبيب الذي شغفت به

فعنده رقىتي وترياقي

يعنى (دعشق مار په لړ مون وچیچلم او له هغه چا پرته چې ما پري زړه بايللى دی بل ډاکټر او دموونکي نه لري دم او دزhero ټيتوونکي مې هماځه دی .)

حضرت رسول اکرم صلی الله علیه وسلم ددې غزل په اورېدلو دومره په وجد راغي چې چپن یې له اوږدي پريوت او معاویه رضي الله عنه دشعر ويونکي ته وویل ستاسي بوختياخومره نه ده حضرت رسول اکرم صلی الله علیه وسلم ورته و فرمایل ای معاویه ! هر خوک چې د خپل محبوب دیادېدو په وخت کې په وجد رانشي لوی شخص نه دی)

امام ابن تیمیه، دا روایت موضوعي او دروغ بولي .

(مجموع فتاوى ، شیخ الاسلام احمد ابن تیمیه (۱۱۰۵-۵۵۷) مخونه مسئله سماع)

يو بل روایت هم شته هغه دا چې : ((هر کله رسول الله صلی الله علیه وسلم نیستمنو ته زبری ورکړ چې تاسې به له شتمنو ورلاندې جنت ته ننوحئ نو دومره په وجد او جذبه راغلل چې خپلې جامې یې څېږي څېږي کړې جبريل عليه السلام له اسمانه راغي او ويې ويل ای محمده صلی الله علیه وسلم ستا پروردگار په دې خiero شویو جامو کې خپله

برخه غواړي بیا یې له هغوي خخه یوه ترانګه واخیستله او په عرش یې راوړوله اودا دنیستمنو او فقیرانو لاسته
راورنه ۵۵))

خو ابن تیمیه دا روایت هم موضوعي او دروغ بولي.

نامتو محدث او د احاديثو حافظ ابو یحیی بن یحیی بن عبدالرحمن بصری ساجی، چې شیخ احمد ابن تیمیه
یې شافعی مذهب ته مايل بولي واي چې، له ابراهیم ابن سعد بصری خخه پرته بل یو مخکینی امام هم له ساز او
موسیقی سره مخالفت نه دی کړی او هغه خه چې ابو عبدالرحمن سلمی او ابوالقاسم قشيری یې له امام مالک
خخه روایت کوي اشتباه ده او له شک پرته چې سهوه شوی دی ټکه چې د مدینې ځینې علماءو دسماع په مجلس
کې برخه اخستې ۵۵.

مسئلة السماع د مجموعه فتاوى شیخ احمد ابن تیمیه په حواله

شیخ ابن تیمیه چې د موسیقی له ډپرو سختو مخالفينو خخه دی او د موسیقی د رد لپاره یې په خپل ګومان په حقه
او ناحقه ډپر ایتونه ددلیل په توګه چې ځینې یې آن له موضوع سره تراو هم نه لري وړاندې کړېدی هم د خبرالقرон
د حدیث په وړاندې کولو او په دې اړه ددلیل نیولو په پای کې وايی : ((او دا مت امامانو موسیقی نه ده بلې او
لوی شیخان یې مجلس ته نه دی راغلي .))

خو دا اسلام والفنون الجميلة لیکوال دابن تیمیه ددې نظر له رالې دولو وروسته وايی : ابن تیمیه دلتہ یواځې
د کراحت ترحده وړاندې تللى نه د تحریم ترحده او هغه (ابن تیمیه) یې لامل دابولي چې دا په خير القرон کې نه وو
او دانوی کار دی خونوی والي خه ستونزه لري ؟ زموږ په اند که نوی والي په دیني مسایلو کې نه وي هیڅ باک نه
لري آن پخپله دابن تیمیه په نظر هم لکه خرنګه مو چې وړاندې وویل .

ابن نحوی په (العمده) کې لیکي، چې ابن طاهر وايی : "دا د مدینې د اوسيدونکيو اجماع ده او ټولو ظاهريه وهم منلي
". ۵۵

ابراهیم ابن سعد هغه حوك دی، چې د "صحاح السنۃ" و "د حدیثو د شپړو مشهورو کتابونو) ټولو خاوندانو ترې
احادیث روایت کړي دي. او له ده خخه روایت کوونکي ټول په دې خبره یوه خوله دي، چې هغه به موسیقی غړوله.

لکه وړاندې مو چې وویل د موسیقی یو کلک مخالف شیخ الاسلام تقى الدین احمد ابن تیمیه (۶۶_۷۲۸ هـ -
۱۲۶۳_۳۲۸) دی .

دی وايی هغه سماع چې الله (ج) یې خپلوبنده ګانو ته د زړه تنګي ، سترتیا او له ذهنی فشار د لېږي کولو لپاره د
اورېدلو اجازه کړېده او د خوښۍ او تفریح لپاره یې کارولی شي هغه د الله (ج) د کلام او ربدل دي چې نورو پیغمبرانو
، د علم او معرفت خاوندانو، په خپله زموږ رسول اکرم (ص) او صحابه او تابعینو ورته غور ایښی دی (پخوانيو

امتونو د الله (ج) د خپل وخت وينا ته او اوسيني امت قرآن عظيم الشان ته)) چې همدا سماع د ايمان اصل دي .
دي له قرآن پرته بل هر ډول سماع نارواولي.

مجموع فتاوي جلد ۱۱

خو امام غزالی بيا دانه مني ، نوموري وايي چې ساز او سندري خپل ځانگري ځاي او اغېز لري او عظيم الشان قرآن خپل ځانگري اغېز . دی وايي چې دا حقيقت دی چې له خود غوري قاري خخه د قرآن اورېدل ډبر او بې ساري خوندوري تردې چې انسانان خو پرېبرده آن مرغان او پربنتې هم اغېزمنوي .

خو هغه موخه چې اورېدونکي يې د موسيقى او سماع په اورېدلو تر لاسه کول غواړي توله د قرآن په اورېدلو حکمه نه پوره کېږي چې قرآن عظيم الشان د یو جامع او هر اړخیز کتاب په توګه هر ډول او په هري موضوع پوري اړوند احکام او آيتونه لري او داسي آيتونه هم شته چې له هغه حال سره تراو نه لري او يا هغه تنده نه شي خروبوولي چې عاشق ، صوفي او عارفان يې لري ، د بېلګې په ډول په قرآن کې کيسې هم شته ، کورني او بهرنۍ معاملات هم شته ، د ميراث احکام هم شته نو دا ديو صوفي او عارف له حال سره خه تراو لري ؟ نو دا آيتونه د اورېدونکي هغه هيله او مينه چې له سماع خخه يې لري نه شي پوره کولي ، همدا راز د مسلمان د ژوند تول تراو له قرآن سره دی اوهر وخت يې اوري او په تکرار سره دا اورېدل يا لوستل هم ددي لامل ګرځي چې غورونه ورسره عادت واخلي او ورسره اشناشي نو هغه خوند او جذبه نشي راوستلى او زړه ته هغه پکان نشي ورکولي کوم چې نوي شي يې ورکوي . د مړو او بې حرکتو زړونو د خوڅولو لپاره لوستونکي اړ دی چې شعر او نظم په بېل بېل انداز او بېل بېل طرز سره ووايي ، خولحننه وکاروي ، اواز لوړ او تيټ کړي چې دا د قرآن له عظمت او مقام سره نه بنائي او نه ورسره مناسبت لري .

د سندرو او اواز د ويلو په وخت کې لوستونکي اړ دی چې د موسيقى الات لکه شپېلې ، طبله او ارمونيه وکاروي او د قرآن لهجه توله جد دی چې له هزل سره يې یو حوال کول ناشونی دي .

د بېلګې په ډول ، رسول الله (ص) ربیع بن مسعود کره په داسي حال کې ور ننوت چې خو وینځو له دريا سره سندري وبلې ، کله يې چې رسول الله (ص) ولید نو په شعر ويلو يې دده ستاینه پیل کره نو ده (ص) ورته ووبل چې هماغه خه ووابئ چې وړاندې مو ويل .

نو دده دا ستاینه پخپله (جد) وو چې له هزل (دریا) سره يې اړخ نه لګاوه نو ده تري منع کړي .

بل دا چې په محفل کې هر خوک له خپل حال او خوبنې سره سم نظم او سندري وايي که یوه يې خوبنې نه شي نو بله پيلوي يا فرمایش ورکوي خو د عظيم الشان قرآن په اړه هیڅوک دا زپورتیا نه لري چې د بدلبېدلو کوبښن يې وکري او هر آيت خوله هر حال سره مناسبت نه لري .

کیمیا سعادت، امام غزالی لومبری جلد ۴۵۱-۴۵۳ مخ

علامه شاه جعفر د موسیقی په اړه په خپل لیکلې کتاب (اسلام اور موسیقی) کې موسیقی د قرآن، حدیثو، د صحابه و او د تابعینو د وینا، د محدثینو او فقهاءو د ویناوو په رنا کې خپرلې ده او دا پې ثابته کړي ۵۵، چې موسیقی که له ساز او سرود سره وي او که بې سروده او سازه هېڅکله هم په اسلام کې حرامه نه ۵۵.

نوموری وايی، چې رسول الله (ص.) له دریا (دایره) سره یوځای سندري اورېدلې دی. د موسیقی د حرمت په اړه، چې خومره روایات رانقل شوي دي دا پخپله د محدثینو پر انډ موضوعي او د منلو ورنه دي. صحابه کرامو هېڅکله هم د موسیقی د حرمت یادونه، نه ده کړي. فقهاءو هم موسیقی حرامه نه ده بللي او نه داسې کوم حکم شته، بلکې موسیقی او نعمې بې د اخلاقو یوه ځانګړې برخه بللي ۵۵.

علامه شبلي نعماني د (الغزالی) په ۳۸ مخ کې لیکي: "کله چې د موسیقی خبره رایاده شي، نو معترضين وايی، چې دا لهو او لعب ده، خو غزالی ورته وايی، چې رسول الله (ص.) د حبشو د لوبو ننداره کړي ۵۵. زه ددي له پاسه دا هم ورزیاتوم، چې لهو او لعب زړه ته ارامتیا، خوبني او سرور ورکوي، د ستړي فکر دمه جوړوي، مطمئن کوي بې، ځکه چې زړه کله ستړي شي، نو تیاره پرې راشي، نو کار، خوارۍ، ژوند ته او د ژوند د ستونزو د بار د وړلوا پاره چمتو کولو ته باید خوبن او تاند شي او د تاندولو او خوبن ساتلو ذريعيه بې همدا لهو او لعب دي.

کله چې علامه ابوالکلام ازاد د هند د (راگ ناتک اکادمي) ریاست قبول کړ، نو په علمي حلقو کې ګونګوسې او تا وپلي ما وپلي پیدا شول. بشاي دوي به خبر نه وو، چې د هند دا امام په موسیقی کې خومره پراخ لاس او له موسیقی سره خومره مينه لري؟ له موسیقی سره ۵۵ د بې ساري او بې کچې مينې د خرګندولو لپاره به دده له مشهور تصنیف (غبار خاطر) خڅه د وروستي لیک خه برخه، چې په (14/9/1943) تاریخ بې لیکلې، رواخلو.

نوموری لیکي: "ښکلا که په غږ کې وي او که په مخ کې، په تاج محل کې وي او که په شنا باځ کې، ښکلا ده او ښکلا زمور فطري غوبښتنه ده. زه تاسو ته یوه خبره کوم، ګورئ ما خو څله وپلي دي چې زه د ژوند له هري اړتیا پرته ګوزاره کولی شم، خو له موسیقی پرته ژوند نه شم کولی. خور غږ زما د ژوند اسره، زما د اروايي او دماغي ستړتیاوو درمل او د زړه او جسم د تولو ناروغیو علاج دي.

مورد په الاغاني او عقدالفرید کې لوستي، چې تراوشه له موسیقی سره د حجاز د خلکو مينې بدلون نه دي موندلې. دا مينه د هغوي په خميره کې دومره ګډه شوې، چې آن د اذان غږ هم د موسیقى په انځور کې وړاندې کوي. حقیقت دا دی، چې موسیقی او شاعري د یو حقیقت دوو مخه او دوو وړانګې دي او په یو دول یې خرګندول غواړي. د موسیقی مؤلف موسیقی ته د الحان په اجزاءو کې سر او تال ورکوي او لحن ته یې وزن او تناسب ورکوي، خو شاعر هماغه جذبه د لفظونو او معناګانو په بنه خرګندوي.

(اتوونا بستي و من معنى رنگين بستم)

کوم حقیقتونه، چې په شعر کې د الفاظو او معنی جامه اغوندي، هماگه حقیقتونه په موسیقى کې د لحن سر او تال په پردو کې نغښتل کېږي.

نغمه هم شعر دی، خو د الفاظو او حروفو په بنه نه، بلکې د روح او معنا له پلوه. په قوي گومان سره وايم چې له مسلمانو پاچایانو خخه هم وړاندې مسلمانو صوفيانو د موسیقى پالنه پیل کړي ده او د ډهلي، ملتان، ايودهن او ګورخانقاګانو ته به ډېر لوړ شخصيتونه، عارفان او صوفيان تلل او د خدائی ج په نزد د قبلېدلوا او ثواب په نیت به یې هلهه خپل جوهر نبوده. داسې ډېر علماء شته دي، چې د ژوند د حلالتو په لوستلو سره یې سړي پوهېږي، چې په موسیقى کې یې ډېر لاس درلود او ددې فن ډېر تکړه استادان بلل کېږي. دا خبره تقریباً مشهوره شوې ده، چې ګویا د اسلام دیني مزاج له موسیقى سره جوړ نه دی او موسیقى د دین له آنده حرامه ده. په داسې حال کې، چې ددې دعوي ټول ارزښت یوائي همدومره دی، چې فقهاء او علماء د ګناه د لاري د بندولو او مخنيوي لپاره دا حکم کړي دی (معنى دا چې دا کار په خپل ذات کې حرام نه دی، خو ددې لپاره منع وبلل شو، چې نورو ګناهونو نه زمينه برابره نه کړي) او دا سختنيونه هم د تشریح له مخې نه، بلکې د قضاء له مخې شوې ده او د قضا پګر خو ډېر پراخ دی. د هر شي یا هر کار، چې د یو فساد لامل ګرځي، نو قضا یې مخه نيسی، خو د هغه شي یا کار حکم، خو په اصل ځای پاتې دی. "قل من حرم زينة الله التي اخرج لعباده" یعنې "ورته ووايه چا د خدائی ج بشکلا (زینت) حرامه کړي ده، هغه زینت چې خپلو بنده ګانو ته یې پیدا کړي (پنځولي ده)."

په دې اړه هم د بسیا تر حده شواهد شته، چې عربانو هم له اسلام خخه وړاندې او هم له اسلام خخه وروسته په موسیقى، باندې د یونانيانو ډېر لیکل شوي کتابونه عربی ته راژبارلي او هماگسي ګتيه یې ترې اخيستې ده لکه خرنګه یې، چې د هغوي د رياضي له کتابونو خخه اخيستې ده. (غبار خاطر)

د هند د امام له دې اقتباس خخه جوټېږي، چې نوموري هم د موسیقى د حرمت د نظر مخالف دی او ليکي، چې که فقها د یو مصلحت له مخې په لنډمهالي ډول یو خه منع کوي، نو دا لنډمهالي حکم دی او د موضوع په دايimi حکم، چې هغه اباحت دی اغېز نه شي کولی. ددې بېلګه به دا وي لکه ډاکټر چې د ناروغرۍ په وخت کې ناروغر د ځینو شيانو له خورلو منع کوي، نو که ناروغر د ناروغرۍ په وخت کې د ځینو شيانو له خورلو منع شو، نو دا خو په دې معنی نه شوه چې دا ټول شيان پري تر پايه حرام دي. همداراز د موسیقى په اړه هم د فقهاء او د لنډمهالي حکم لنډمهالي دی او دايimi کېدلې نه شي او دا به خوک وي، چې د الله ج له خوا حلال شوې شي په خلکو حرام وګرځوي "ولا تقولوا لمتصف السننكم الكذب هذا حلال و هذا حرام لتفتروا على الله الكذب." یعنې "د خپلو ژبو دروغجنو دعوو له مخې مه وايئ، چې دا شي حلال دی او دا حرام، ددې کار پايله دا ده، چې په اللهج باندې د دروغو تهمت وايئ."

موسيقي د فطرت غونتنه ۵

موسيقي د فطرت غونتنه ۵ او له موسيقي سره مينه د هر انسان په فطرت کي نغښتي ۵. نه يواخي دا چې انسانان موسيقي خوبنوي، بلکې هر ژوندي موجود له موسيقي سره مينه لري. د فطرت او د کایناتو خالق هم دا نړۍ او دا کاینات سندريز پیدا کړي دي او ددې لپاره یې سندريز پیدا کړي دي، چې تر او تازه، خوبن او نشيط واوسي. ډېر علما وايي، چې که خوک له موسيقي خخه خوند نه شي اخښتلي، نو دی ناروغ دی او باید خپله درملنه وکړي، ځکه هر سالم او روغ فطرت موسيقي غواړي او له موسيقي خوند اخلي.

ډاکټر یوسف قراضوي ليکي: که وګورو نو وينو چې سندري خوبنول او د خواړه غږ د اورېدلو په وخت کې خوبني خرګندول تقریباً انساني غږيزه او د بشري فطرت غونتنه ۵ تر دي چې وينو، یو کوچنۍ چې په زانګو کې ژاري لاس او پښې غورځوي، خود خواړه غږ په اورېدلو چپ شي او خواړه غږ ته غور شي. همدا لامل دي، چې مورگانې، دايه ګانې او د کوچنیانو نورې روزونکې له ډېر پخوا وخته راهیسې کوچنیانو ته خودې ترانې او سندري وايي او ژړا یې پري بندوي.

له دي پرته حېوانات او الوتونکي هم د خواړه غږ او نغمومتر اغېز لاندي رائي. غزالې په احياء العلوم کې ليکي: "هر هغه خوک، چې سماع او موسيقي یې په حرکت او خوئښت رانه ولې له عقلې، اروايي او بدنبى ناروغې سره مخ دي، نيمګړي دي، تعادل نه لري او له روحانۍ خخه ليرې په وج طبیعت او بد ذوق کې تر اوښن، نورو حېواناتو او الوتونکيو هم بدتر دي، ځکه چې اوښن د خپل وج او ساره طبیعت برسبړه هم له خواړه غږ سره مست شي او له درانه بار لاندي منډه کوي، اوږده مزلونه ورته لنډ شي، دومره مست شي چې له ځانه بې ځانه شي، بسخه اوښه د خپل خاوند خواړه غږ ته غاره وراورده او غوبرونه دهغه غږ ته بوڅ او خير کړي، خپل مزل دومره ګړندي کړي، چې آن کجاوه او بار یې سخت ټکانونه خوري".

ابوبکر محمد بن داؤد دینوري رضي الله عنه چې په رقى مشهور و، وايي چې په یوه دښته کې روان و م چې یوې عربي قبلي ته ورسېدم له هغوي خخه دیوتن په بلنه دهغوي کېږدي ته لارم، په خېمه کې مې یو تور مريي وليد چې تړلې و. له کېږدي بهر خومړه اویو ډېر دنګر اوښن چې داسې فکر کېده چې ګوندي همدا اوښ یې ځنکدن دي پراته وو دي مريي راته وویل چې ته زما دبادار مېلمه یې او زما بادار دمېلمه خبره په ځمکه نه غورځوي نو ته زما بادار ته زمادخلاصون شفاعت وکړه هيله ده چې مابه پرېږدي . کله چې کوربه ډوډۍ راوړه نو ما یې له خوړلو انکار وکړ اوورته ومي ويل چې ترڅو ددي مريي په اړه زما شفاعت ونه منې نو ډوډۍ به ونه خورم. هغه راته وویل چې دي مريي خو زما هر څه په او بولاهو کړي او د پولې ټک ته یې کښېنولم. ما تري وپونستل چې څه یې کړي، هغه وویل چې دي ډېر خود غږ لري او زما دژوند ګوذاړه په دي اوښانو روانه وه، ده پري ډېردرانه بارکړل او بيا یې ورته

حدا ويل پيل کړل تر دي چې اوښان یې دومره مست کړل چې ددرې شپو او ورڅو واتن یې پري په يوه شپه او ورڅ کې وواهه او چې بارونه تري بشکته شول نوله همدي یو اوښ خڅه پرته نور ټول مړه شول خو ددي ټولو خبرو برسبړه اوښ چې ته زما مېلمه یې زه تا نه خفه کوم دادی دا مریمې ستا ددرناوي لپاره تاته در وبخښه. دینوري وايي چې دې ته مې تلوسه وه چې دده غږ واورم چې سحر شو نوکوربه دې مری ته امر وکړ چې هغه اوښن ته چې له کوهی خڅه اوښه راوباسي حدا ووايي. ده چې کله حدا پيل کړ نو اوښ دومره مست شو چې ټول پري یې وشلول او زه هم له ډېري اغيز متيا پرمخي پر حمکې راولوبدم او گومان نه کوم چې په ژوند کې مې تردې بشکلی غږ اورېدلۍ وي.

ماران به مو ليدلي وي، چې د بيم غږ ته چجه شي، په لکي ودرېږي او نځېږي. د قمرۍ، پاختکې سندريز غږ د ابشارونو، سيندونو، بادونو مترنم او له موسيقیت خڅه ډک غږ به مو اورېدلۍ وي.

بيا هم علامه قراضاوي ليکي: "...نو موسيقى د زړونو د دردونو علاج او زړونه له ناروغيو، سترپيا او غمونو، دردونو خڅه ڙغوري، سندري د غوبرونو خوند دي، چې اروا خوبسي، تاندوی یې، سترپيا ليري کوي. خرنګه چې لذت لرونکي خواره او خوندوره مېوه معدې ته خوند ورکوي، هماګه ډول چې سنه بوی، د شامي حس راپاروي او پوزې ته خوند ورکوي... همدا ډول موسيقى غوردونو ته خوند ورکوي، نو دا یو خوندوره پدیده ده... انسان نه شي کولی چې تل منډې ووهی، تل جدي واوسي، تل سترې او ستومانه و اوسي. کله چې حضرت حنظله رضي الله عنه وانګړله چې له کورني، بشې او بچيو سره دده حال له هغه حال سره چې د حضرت رسول اکرم صلى الله عليه وسلم په ملګرتيا، مجلس او ناسته کې یې لري دېر تفاوت لري، نو د منافقت وپره ورسره پيدا شوه او وپرېد، چې هسې نه منافق شوي وي، نو حضرت رسول الله صلى الله عليه وسلم ورته وفرمایل چې "يا حنظله ساعه و ساعه" يعني "اى حنظله! کله داسې او کله هاغسي" (مسلم)

حضرت علي رضي الله عنه فرمایي "کله کله زړونو ته خوبسي او تازه گي ورکوي، ځکه چې کله زړونه وچ (سترپي) شي، نو رنډېږي".

بيا هم حضرت علي رضي الله عنه فرمایي "ربستيا چې زړونه هم د بدن په خېر سترپي کېږي، نو د زړونو لپاره هم حکيمانه او ظريفانه الفاظ ولټوئ (ويې خندوئ، تازه یې کړئ)".

که خوک د یو مسلمان ربستوني ژوند ته وګوري، نو ويني چې د دينداري او له خواره غږ خڅه د خوند اخیستلو ترمنځ هېڅ تکر نشه. د یو مسلمان غوبرونه په نورمال ډول له خواره غږ سره بلد دي او هره ورڅ تري تغذیه کېږي، هر مسلمان له تجويد او ترتيل سره برابر په خواره غږ د قرآن عظيم الشان تلاوت کوي. بنو قاريانيو ته غور بدې، له اذان خڅه خوند اخلي، دا ازانګي یې هره ورڅ پنځه خله غور ته وررسېږي".

زه وايم چې هغه موسيقىت او ترزم چې د مرحوم اروانباد قاري عبدالباسط او حينو نورو قاريانو په غږ کې شته دی او مسلمانان تري کوم خوند اخلي بېلگه به يې ډېره کمه وموندل شي او خلك به د موسيقى له الاتو خخه هم هغه خوند وانه خلي.

په حدیث کې راغلي دي، چې د حضرت اسید بن حضير رض خواړه غږ آن آس هم مست کړي دي. (تجريد البخاري)

دا په قرآن عظيم الشان او تورات دواړو اسماني کتابونو ثابته خبره ده، چې د حضرت داؤد عليه السلام نغمو او موسيقى به انسانان خو پرېرده، چې آن الوتونکي او جمادات هم اغېزمن کول یعنې حيوانات خو پرېرده، چې آن په جمادات او تېرو يې هم اغېز کاوه او دده اوواز او نغمو ته به راخګاستل: "ولقد اتينا داود منا فضلاً يجبار او بي معه والطير" یعنې "او له شک پرته موږ داؤد عليه السلام ته له خپله پلوه یو غوره والي ورکړي و، غرو ته مو وویل چې له ده سره د ثنا په وخت کې خپل غربونه ملګري کړئ او مرغانو هم له ده سره ثنا ويلى." (سباء 10)

"والطير محسورة كل له اواب" یعنې "او الوتونکي هلتنه راغوند شوي، تول پري رامات وو" (ص 19)

په تورات کې راغلي دي، چې حضرت داؤد عليه السلام به د ډېرو بدني او اروايي ناروغيو درملنه په موسيقى باندي کوله.

په سمويل لومړي باب، 23 ايت کې راغلي: "كله به چې د خدای ج له خوا په ساول ناوره اروا نازله شوه، نو حضرت داؤد عليه السلام به خپل چنګ ته لاس وراورد کړ او وبه يې غړاوه له دې سره به له ساول خخه ناوره اروا والوته او په حال او هوبن به راغي."

له موسيقى سره د بې کچې مینې دا بېلگې هم لولو، چې عطاء الله بالوي رانقل کړي دي. په اسام کې د فيل بشکاريابو اعلان وکړ، چې فيل له یوې څانګړې سندريزې نغمې سره بې کچه مینه لري. په نړبواله جګړه کې دا جوته شوه، چې شاديان (بیزوګان) له موسيقى سره مینه لري او هره شپه به د فوځي اډې هغې برخې ته راټولپدلي، چې عسکري موسيقى به يې غړوله او په ډېري ارامي به يې موسيقى اورېدله. حینې به يې دومره اغېزمنې شوي، چې خولې به يې اسمان ته واړولي او ډول او aziونه به يې وېستل.

آغلي "ډهپاني" به د استريليا څنګلې آسونه خوبنول، خو نیول يې ورته سخت وو. په پاڼ کې يې اعلان وکړ، چې هغې لومړي څنګلې آس په موسيقى اغېزمن کړ او بیا يې په ډېري اسانۍ ونیوه .

نوموري ليکي، چې په نيويارك کې غواګانې هم د موسيقى تر تجربې لاندې ونیول شوي او کومو غواګانو ته، چې موسيقى اورول شوي وه، نو د نورو په پرتلې يې په سلو کې له لسو تر دولسو ډېري شيدې ورکړي .

شکسپير، چې د انساني جذبو او انساني فطرت تر تولو غوره انځورګر دی هم په هر شي د موسيقى اغېز مني.

نو له دې ټولو خبرو جوته شوه، چې د موسیقی تراو له فطرت سره دی او اسلام ھېڅکله هم له فطرت سره د جگړې اراده نه لري، بلکې اسلام د فطرت پالونکي، هخوونکي او بشپروونکي دين دی.

په پخوانيو مدنیتونو کې د موسیقی شالید

وراندي مو وویل، چې د موسیقی تراو له فطرت سره دی او هر انسان او حیوان په طبعتی دول موسیقی خوبنوي. دا که د نن ورځي انسان دی او که د زرګونو کلونو پخوانی انسان، نو ځکه یې کوم ځانګړې تولنې، مدنیت او د تاریخ کوم ځانګړې پراو ته منسوبول ناسمه خبره ده. نه کوم ځانګړې کاشف او مخترع لري. نه کوم ځانګړې پنځوونکي، بلکې له کومه چې بشر په ځمکه پل اینښۍ، نو دا جذبه ورسره له هماماغې ورځې ملګرې ده. البتہ حتمي ده چې کیفیت او نوعیت (خرنگوالی او دول) به یې بدلون موندلی وي، د ژوند د نورو برخو په خبر دې فن هم پرمختګ کړي، خو د انسان له لوړنیو ملګرو څخه بلل کېږي. که څه هم ځینې تاریخپوهان د نورو فنونو او علومو په خبر موسیقی هم یونانیانو ته منسوبوي او بنسته ایسندونکي یې هم همدوی بولي، خو دا ناسمه ده. په دې اړه دده روایت رانقلولول بې ګټې نه دی: "د یونان د پخوانی خدايګوتي "زیوس" نهه لوښې وي، چې میوزس یې ورته وپلې او دا د ټولو علومو او هنرونو بنسټګړي دی او همدوی د رقص او موسیقی هنر هم پنځولی دی. د میوز تلفظ په یونانی ژبه کې موس ده او (ي) د نسبت لپاره ورسره لګول شوې ده. همدا ډول لاتیني او یونانی ژبه کې "ق" هم ورسره لګول شوي دی، چې ددي قاعدي له مخې ترې موسیقی يا میوزک جور شو."

پالوي وايي، چې د نخا او موسیقی مذهبی سپېڅلتیا (تقدس) له میلاد څخه وراندي کلونو څخه ثابته ده. دی وايي، چې له روایتونو سره سم په لوړی څل برهاشم دیوتا (برهام خدايګوتي) د منظمې موسیقی تصور وراندي کړ. هغه د ټولو مذهبی ویدونو (سرودونو) څخه نېټې جملې راتولې کړي او یو جامع سرود یې ترې جوړ کړ، چې موخه یې روحاني پرمختګ ته د خلکو بلل وو.

د هندوانو په مندرونو کې هم له پخوا راهیسي موسیقی دود ده او اوس هم موسیقی په مندرونو کې د عبادت برخه بلل کېږي.

د سوراشتر په کليو او باندلو کې اوس هم موسیقی په هغه ډول محبوبیت لري او په هغه اندازه نمانځل کېږي، چې د کرشن جي په وخت کې دود وه.

د عيسایانو په کلیسا، عبادتچایونو، اود مسلمانانو په خانقاګانو کې اوس هم عبادت د موسیقی په پردو کې نغښتل کېږي. آن چې دعاګانې هم په لحن، ترنم او خواره او اواز سره کېږي. د هندوستان پېغمبر کرشن جي دامني، چې دی هر ډول نغمه غړولی شي او د نغمو په هر تال پوهېږي.

چینایی پېغمبر کنفيوسس چې پالوي يې پېغمبر او د الله ج استازى بولي، هم تر تولو بنه نغمه پېژندونکي و. د هغه په اړه تاريخ لیکي، چې دې چینایي پېغمبر دومره په موسيقى کې لاس درلود، چې د موسيقى د هغه وخت دېر نامتو او د نړپوال شهرت لرونکي هنرمندان ورته تسليم وو. وايي، چې کنفيوسس واورېدل، چې چېرته د سيانګ په نوم د پخوانۍ (کلاسيکي) موسيقى يو لوی استاد او سپري، نو ده له دېر زحمت وروسته هغه وموند. سيانګ د کنفيوسس له غوشتنې سره سم هغه ته هاغه نغمه واوروله، چې کمپوز يې شهزاده وانګ دانګ کړي و. دا نغمه دومره خوبه او اغېزمنه وه، چې کنفيوسس يې له اورېدلو سره خمار شو بيا سيانګ له کنفيوسس خڅه وغوشتل، چې دې هم هغه ته نغمه واورووي. کنفيوسس هم هغه ته دومره خوبه، له جادويي اغېز ډکه نغمه واوروله چې سيانګ په بېخي بېهونښه کړ. سيانګ بيا کنفيوسس يا چینایي پېغمبر ته وویل، چې ستا فن دومره بشپړ دي، چې زه ستا د استادی وړتیا نه لرم. ته ماته د خپلې شاگردی ويړ راوبخښه او په خپلو شاگردانو کې مې ومنه.

د داؤد عليه السلام د نغمو يادونه مو مخکي هم وکړه، چې الوتونکي خو بربرد هم کاني او غرونه يې هم اغېزمن کول.

علامه ابوالكلام ازاد له موسيقى سره د حضرت داؤد د مينې په اړه لیکي: "حضرت داؤد عليه السلام لومړنی کس و، چې عبراني موسيقى يې منظمه او راتوله کړه. بابلي مزاميرو ته يې پراختيا ورکړه، د موسيقى نوي الات او وسائل يې جوړ کړل".

علامه عبدالحکيم شر لیکي: "د بني اسرائيلو د موسيقى د لورتیا وخت د حضرت داؤد زمانه وه، چې مزامير يې اوس هم مشهور دي. پخوانۍ تاريخ پوه اسبيلوس وايي، چې حضرت داؤد به چې هر چېرته ته، نو چنګ به يې له ځان سره وړه، موسيقى د هغوي مذہبی دود و او د موسيقى د تولو الاتو، باجې (ارمونيې)، تولې او شبېلې لپاره يې بېل بېل کسان تاکلي وو".

عطاء الله پالوي د علامه ازاد او علامه شر د خبرو په دوام لیکي: "حضرت داؤد خو د خدائی جل جلاله پېغمبر او استازى او د عبادت او دعوت لپاره رالېړل شوی و، نو چې موسيقى د هغه عبادت نه و، نو ولې يې غړوله. که هغه د ګډا او موسيقى په واسطه عبادت نه کاوه، نو موسيقى يې ولې تولوله او ترتیبوله؟"

پالوي لیکي، چې: "مزامير د معمار جمع ده او لفظي مانا يې هره هغه الله ده، چې په پوکي سره غړول کېږي. لکه شبېلې، توله، بیندې....

نور شنونکي هم وايي، چې معمار د موسيقى يوه الله ده.

دا خرګندوي، چې حضرت داؤد به خپله شبېلې او چنګ غړاوه.

مشهور تاریخ پوه اسپیلوس واي، چې "حضرت داؤد به خپل مذهبی مراسم له موسيقى سره پرخای کول او د موسيقى په پردو کې د عبادت د مراسمو د نغښتلو لپاره يې د موسيقى د وسايلو پوهان گوماري وو. نوموري واي، چې دا هم جوته شوي ده، چې دوى به د عبادت په وخت کې سندري هم وپلي او نخا به يې هم کوله.... کله به چې د شپيلۍ، تولي، رباب، تنبور، چنگ... غږ لور شو، نو حضرت داؤد به ورسره خپلې نغمې هم پيل کړي.

حضرت سليمان عليه السلام بيا په خپل وخت کې د موسيقى د الو غبرونکي وتاکل. د حضرت سليمان عليه السلام زمانه د بني اسرائيلو د موسيقى د ټوانۍ او تاندو شېبو دور و."

بېضاوي او زمخشري ليکي، چې له اسلام خخه وړاندي به خلکو د کعبې طواف د نخا په بنه کاوه او حتمي ده، چې طواف د هغوي عبادت وو او د ثواب په نيت يې کاوه. علامه سيد سليمان ندوی د سيرت النبی په پنځم ټوك کې ليکي: هغوي به په طواف کې ګنډل شوي جامي هم نه اغوسټي. دا يې د کبر جاه او جلال خرګندويه بلل او برښد طواف به يې کاوه. خو اسلام دا د الله ج په وړاندي بي ادبی وبالله. همدا لامل و، چې دا کاري يې ناروا وبالله.

زمخشري او بېضاوي واي، چې سنجو او نارينه و به د یو بل په ګوتو کې ګوتې ورکړي، لوڅ به وو او د نخا په بنه به يې طواف کاوه.

علامه پالوي ليکي چې له اسلام خخه وړاندي هم موسيقى وو، خو هغه موسيقى متمنده او مهذبه نه وه، او د اسلام له راتللو او د نبوی دور او د راشده خلیفه ګانو له دورې وروسته، چې مسلمانان په کې د اسلامي خلافت د کېږدي د مراندو په ټینګولو بوخت وو، د امويانو په وخت کې بيا موسيقى ته پام راواړول شو. په هغه وخت کې د اسلامي نظام په پلازمنه مدینه منوره کې د هغه وخت مشهور سندرغارې طوس موسيقى ته دېر خدمت وکړ. د اموي دربار بل وتلى سندرغارې د مسجاح زوي سعید و. نوموري ليکي، چې الکندي او فارابي د موسيقى د نړۍ هغه وتلي ستوري دي، چې وړانګو يې توله اسيا او اروپا نیوپې ده. دوى موسيقى هغه پوره ته رسوله، چې تر دوى وړاندي په چا تصور هم نه کاوه. د دوى فن او د موسيقى په فن کې د دوى د عروج پوريو ته نن هم تولو اروپايانو سرونه تیټ کړي دي. د منځنۍ پېړي نامتو ژبارن (جيړردا) په دې وياري، چې د دريمې هجري پېړي ددې وتلى عالم او موسيقى پوه کتابونه يې خپلې ژې ته ژبارلې دي.

د اروپا مشهور فيلسوف ګاردن، الکندي د هغه دولسو کسانو له دلې خخه بولي، چې دې يې تر تولو دېر ذهين، زيرک او په خبره ژر پوهېدونکي بولي.

د مصر وتلى ليکوال عباس محمود د دريمې پېړي د مشهور عالم فارابي په اړه په خپل (فارابي) نومي کتاب کې ليکي: "د موسيقى د فن په اړه چې فارابي څه ليکلي دي، هغه له هره اړخه بې جوري او بې بېلګې دي. دده له ليکنو بشکاري، چې ده په موسيقى کې لوی لاس او په موسيقى ژور نظر درلود. د موسيقى په اسرارو، رموزو او ځانګړتیاو پوهېډه. موسيقى ته د ځپرانونکي پراختیا او پرمختیا ورکولو له اړخه دې بالکل بې جوري دي."

بناغلي جي فارمر ليکلي دي، چې: "دا يوه پرخاى خبره ده، چې د فلسفې په نړۍ کې فارابي ته دويم بنوونکي ووايو، خو دا امکان نه لري چې د موسيقى د نړۍ لوړنۍ استاد او بنوونکي يې ونه بولو. که د موسيقى پر فن د فارابي ليکلى كتاب (الموسيقى الكبير) د موسيقى په فن کې وروستى (جامع) كتاب بولو، نو يوه ذره به مو هم مبالغه نه وي کړي، بلکې، له یو حقیقت سره به مو ملګرتیا کړي وي. ټولو خلکو که هغه هر خوک اوهر چېږي وي، فارابي د موسيقى په نړۍ کې د امام او استاد په توګه منلى دي".

له دې پرته نورو سلګونو علماء او پوهانو د موسيقى فن ته ددې دواړو منليو او وتليو مسلمانو فيلسوفانو او علماء او د خدمت یادونه کړي ۵۵.

د موسيقى د اسلامي شاليد په اړه امام ابوالفرح علي بن حسين ابن محمد اصفهاني (356هجري قمری) په الاغاني کې د هغه مسلمانو نارينه او بنځینه و موسيقى پوهانو یادونه کړي ۵۵، چې د موسيقى د فن استادان و او ليکي چې له دې خخه جوتپري چې موسيقى په اسلام کې مردوډه، حرامه او د شريعت خلاف نه ده.

مسلمانانو چې موسيقى ته کوم ارزښتمن خدمتونه کړي دي، نو یو عالم او د پوهې خاوند هم ترې ناخبره نه ده. په اروپا، ایران، مصر او هندوستان کې موسيقى ته د مسلمانو علماء او د خدمت ټول قانع دي او دا خدمت کوونکي هم عام خلک نه، بلکې ډېر لوی لوی علاما، لوی لوی محدثین، قاريان او شیخان د خانقاګانو خلیفه گان او عارفان دي... زما موخته دا ۵۵، چې ووايم په اسلام کې هېڅکله هم موسيقى حرامه نه ده، قرآن د داؤد عليه السلام د موسيقى یادونه کړي ۵۵، چې د موسيقى رواوالي ته په کې اشاره ده.

پخوا هم علماء او د موسيقى خپله کړي وه او چې اوس هم خوک په دې فن کې لاس لري، نو صحیح ۵۵، حکه چې قرآن د موسيقى په روا والي شاهد دي او قرآن هېڅکله هم انساني جذبه په قید (ولکه) کې ساتل نه غواړي، حکه چې موسيقى یواحې د انساني جذبو د تسکين لامل نه دي، بلکې د انسان ذهنی او اخلاقی ژوند ته هم ځواک وربخښي. همدا لامل دي، چې د نړۍ ډېر غوره او د لوړو اخلاقو لرونکيو خلکو موسيقى یوه ديني اړتیا بللې ۵۵.

د موسيقى په اړه مو د هند د لوې چې د سترا عالم مولينا ابوالكلام ازad نظر هم وړاندې ولوست.

پالوي ليکي: "علامه نياز فتح پوري وايي، چې که موسيقى په اسلام کې حرامه واي، نو دا خبره به د اسلام په صدر (د اسلام په لوړنیو کلونو کې) مشهوره وه. په داسې حال کې چې په هغه وخت کې دا خبره نه وه آن موسيقى په کې پالل کېدله، روزل کېدله. تاريخ شاهد دي، چې هغه وخت د لوی لوی مقام خاوندانو نارينه او بنځینه و نوموتو مسلمانانو موسيقى غړوله. د موسيقى استادان وو. په موسيقى يې ډېر کتابونه ليکلى دي. د بېلګې په ډول د (الاغاني) ليکوال د مالک یادونه کوي، چې عبدالله ابن جعفر په زوي توب نیولي و او د هغه شاګرد هم و. هغه په مدینه کې اوسيده، هملته وفات شو. د وفات کال يې 137 هجري دي. نوموري د موسيقى بنه عالم و. په خپله عبدالله ابن جعفر رضي الله عنه، چې د موسيقى استاد و، هغه ته موسيقى وروښو دله. مالک رح د هغه وخت له وتلي

سندرغایی جمیلی خخه هم دا فن زده کر. اموي خلیفه یزید بن عبدالملک به د هنجه ڈپر قدر او هنجه ته ڈپر درناوی کاوه. د دویمه پېړۍ نامتو فنکار يا سندرغایی اسحق موصلي، چې په 188هجري کال وفات شوي وايي، چې مالک د عربو د دي دور له خلورو تنو ڈپرو ربستيا ويونکو او ڈپرو پوهانو خخه یو تن دي.

همداراز په دویمه پېړۍ کې یونس او الخلیل هم په موسیقی کتابونه لیکلی دي. بنه نو چې په لومړۍ او دویمه پېړۍ کې په مدینه کې چې د اسلام د خپرېدلو مرکز دي، مسلمان موسیقی پوهان وو او موسیقی ې اوږبدله، د موسیقی محفلونه به ې جوړول، نو په دریمه او خلورمه (يا اوس په پېنځلسمه) پېړۍ کې د موسیقی حرامونکي روایتونه له کومه شول؟.

علامه ریاست علي ندوی په تاریخ صقلیه کې لیکي: "د موسیقی تراو له انساني طبیعت سره دي. دا په مدنیت او بدويت (بناري او سارايی) ژوند پوري هېڅ اړه نه لري. هر چېرته، چې خلکو ژوند پیل کړي دي، نو موسیقی به هر وړو د هغوي د ژوند یوه برخه وي. له صقلیه و خخه وړاندې قومونو هم موسیقی اورېده او د مسلمانانو د تمدن له پیل خخه وروسته د عباسی او اموي خلیفه گانو په وخت کې به هم په دربارونو کې له سندرغایرو شعرونه، قصیدې اونغمې اورېدل کېدلې. په همدي دول موسیقی په دربارونو کې خای ونیوه .

پالوي لیکي: "تاریخ جوته کړي ۵۵، چې (حینو) پېغمبرانو او نورو دیني لویانوله موسیقی سره مینه بشودلې ۵۵، نو که موسیقی حرامه واي، هغوي به هېڅکله هم دا کار نه و کړي." (قرآن اور فنون لطیفه)

موسيقي د اروايي ناروغيو درملنه

دا جوته خبره ۵۵، چې موسیقي د بدن او روحی سترپتیاوه، نارامیو، پرېشانیو او اضطراب درملنه ۵۵. ستری، نارامه، پرېشانه او خفه انسان خوبنوي، فکري او جسمی سترپتیا یې له منځه ځی، موسیقي د انسان غم غلطوي، پرېشانه، خفه او نارامه زړونو ته خوبنۍ، سکون او اطمنان ورکوي. څرنګه چې موسیقي یو نارمل يا عادي انسان ته خوند ورکوي او څرنګه چې موسیقي د روحی یا اروايي ناروغيو علاج ۵۵، همدا ډول روغتیاپالو او اروآپوهانو له پېړيو پېړيو راهیسې جوته کړې ۵۵، چې موسیقي د جسمی ناروغيو علاج هم ۵۵ او د ډېرو اروايي او جسمی ناروغيو درملنه هم په موسیقى سره کېدلی شي. علماءو له پرله پسې او ډېرو تجربو وروسته دا جوته کړې ۵۵، څرنګه چې د جادو، سحر او شعبدی اوراد په انسان اغېز کوي، څرنګه چې لېزر او بنفشه یې وړانګې په بدن اغېز کوي، همدا ډول د موسیقى اغېزې هم د انسان پر بدن جوټي دي. کله چې یو انسان ډېر خفه، پرېشانه او نهیلی شي او موسیقى واوري او یا پخپله موسیقى وغروي، له ځانه سره سندري زمزمه کړي، نو خفگان او پرېشاني یې ورکه شي او بدن یې له سره چارج شي. دا د نن او پرون دعوه نه ۵۵. دا سلګونه کاله وړاندي تجربو بنودلې ۵۵.

نامتو تاریخپوه جوزف بل په خپل تالیف (د عربانو تمدن) کې ليکلي، چې آن د اسلام په اوایلو کې چې عربانو کوم روغتونونه جور کړي دي، نو د ناروغانو د درد او شکایت د کنټرول لپاره یې په کې په موسیقى د درملنې وات جور کړي دي او په موسیقى به یې د هغوي علاج کاوه.

د عربي نړۍ نوموتې ليکواله نجلاء عزالدين هم په خپل تالیف "د عربو نړۍ" کې ليکي، چې عربو کې د (په موسیقى درملنه) اصطلاح بیخي عامه ده او عربو د (موسیقى علم العلاج) تر سرليک لاندې یوه ځانګړې ځانګه پرانستې ووه.

د مشن ګن پوهنتون خو نوموتو ډاکترانو د موسیقى د روغتیا بخښونکیو اغېزو په اړه خلکو ته یوه پېښه وړاندې کړه، چې په هغې کې بنوبل شوي وو، چې د (واين) په نوم د موسیقى د یوې الې نغمه د سر درد سمدستي له منځه وړي او د سر د مغز د ارامي لپاره ډېره ګټوره ۵۵. دوی وايي، چې (چنګ غړول) د رحم د لاندې برخې د دردونو د تسکین لپاره درمل ۵۵.

د یو جرمني استوګن په وينه کې یوه نوي او ناپېژانده ناروغي پیدا شوه، چې ډاکتران یې له درملنې عاجز وو، خو یو ډاکټر ورته د تولې په واسطه خو نغمې وغړولې، چې دا ناروغ د همدي خوبو نغمو له اورېډلو وروسته جور شو.

پخوا چې د بروماید او کلوروفارم په څېر بېهونښونکي درمل نه وو، نو ډېرو ډاکترانو به د څېټې د عملیات په وخت کې د ناروغانو د بېهونښه کولو لپاره هغه ته موسیقى واوروله.

د اروايي ناروغيو د تر ټولو لوی روغتون (پلگرام استييٽ) رئيس وايي، چې د اروايي ناروغيو په روغتون کې موسيقى خانته خانګري خای او لوړ مقام لري. آن په 1947 کال کې اروايي داکترانو پرېکړه وکړه، چې هر اروايي روغتون ته به سندرغارې ورېږدي. خو لسيزې پخوا اروآپوهانو په دې کار کاوه، چې د موسيقى کوم راګ او کوم تال د کومې ناروغي لپاره ډېر ګټور دی. علامه پالوي زياتوي، چې بشائي هغه ورڅه لپري نه وي، چې د ناروغيو د درملنې لپاره د مصنوعي درملو او داروګانو خای ټول موسيقى ونيسي.

په (هتن ستيت روغتون) کې به د په سلو کې اته ډېرشنو ناروغانو درملنه په موسيقى سره کېدله او ورسه به نه کېدل. له موسيقى سره رګونه خپل نارمل حالت ته رائي. که کمزوري وي پياوري کېږي.

يو روسي ډاکټر ليکي، چې ما په تجربو ثابته کړي ده، چې له موسيقى سره د ستړګو د ليد ځواک په سلو کې پښه ويشت ډېرېږي. همدا راز له موسيقى سره د ستړګو رګونه خوزېږي.

ډاکټران د غابن د برمې کولو په وخت کې د برمې له زړه رېردونکي غړ خڅه د ناروغ د ژغولو لپاره له ډېرې مودې راهيسي موسيقى کاروي.

ارواپوهانو په زندان کې هم موسيقى ازمولې ده او پايله یې دا ده، چې خوبې رحمه، بې عاطفي او د کاني زړه لرونکي سړي وژونکي بنديان سم شوي او د وحشت ژوند یې د تل لپاره پرېښي دي.

د برتأني پ اوسبدونکي ډاکټر والټر والشي د (سندره او د سندري اغېزې) تر سرليک لاندي خپلې مقالې کې ليکي، چې د ځيګر او بدھضمی په ګډون د ډېر ناروغيو لپاره موسيقى نه درملنه ده. نوموري وايي چې د خوب، خښاك او خوراك په خېر موسيقى هم د ژوند اړتیا ده، چې کم تر کمه باید په 24 ساعتونو کې نيم ساعت ورکړل شي. دی وايي چې له موسيقى سره د وینې دوران او جريان چټک کېږي. له بدن خڅه زهرجن او فضله مواد وباسي. د ډاکټر والټر پر وينا، ناروغيو ته له روغتونونو او بازار خڅه کيمياوي او مصنوعي درمل پېرل غېر فطري خبره 55. نه دا 55، چې د ناروغيو د درملنې فطري لاري عملې کړو، طبیعي وسیلې وکاروو چې په دوى کې آسانه او تر ټولو غوره لاره ناروغ ته د موسيقى اورول دي.

د ډهلي مشهوره رساله (دين او دنيا)، چې ټول مذهبي مشران یې لولي، ليکي" د سويدين په پلازمېنه استاکهولم کې يو ځپرانونکي روغتون پرانستل شوي دي، چې په خپل ډول کې بیخي یواخيني او هېښوونکي دي. ددي روغتون خانګرنه دا ده، چې دلته د درملو پرڅای د ناروغ درملنه په موسيقى سره کېږي".

"په دي روغتون کې د هري ناروغي لپاره بېله خانګه جوره شوي، چې د هر ناروغ له ناروغي سره سمه نغمه ورته غړول کېږي او ناروغ ورسه نه کېږي

د سویپن مشهور ډاکټر، چې په موسیقی سره د درملنې متخصص دی، وايي چې : "یواحې په خوراک او موسیقی یې گن شمېر خطرناکه ناروغان رغولي دي".

يو بل ناروغ د حافظې له کمزوري خخه شکایت درلود، خو یو امریکایي ډاکټر یې د پیانو په واسطه درملنه وکړه او خلک ورته هغه وخت حیران شول، چې وي په لیدل خو ورځې د ډاکټر له خوا د پیانو له غږولو وروسته دی رک روغ شو او حافظه یې فعاله شوه.

د فوچ په تشكيل کې د موسیقی ګروب ته ځای ورکول هم ددي لپاره دي، چې د هغوي احساسات راوپاروي او په جوش یې راولي. موسیقی نه یواحې په عادي خلکو اغېز کوي، بلکې د سکندر په خبر فاتحان یې هم له اغېز خخه خلاص ندي . وايي چې یو ځل د تمومیس په نوم یو هنرمند د سکندر په وړاندې یوه خوده نغمه وغږوله. دې نغمې په سکندر دومره اغېز وکړ، چې په اصطلاح په بدن یې اور بل شو.

اوسم په دې کې چاته شک نه دی پاتې، چې موسیقی په انسانانو، حیواناتو او نباتاتو اغېز کوي. اوسم په دې هم کار شوی دی او دا هم خرګنده شوې ۵۵، چې کوم ډول موسیقی د کوم ډول چاپېریال سره سمون خوري. کومیدي، موسیقی او تراژېدېکي موسیقی یا خوبسونکې موسیقی او غموونکي موسیقی سره پېژندل شوی او سره بېلې شوی دي. اوسم هنرمندان پوهېږي، چې کوم ډول موسیقی سړۍ خندولی شي او کوم ډول یې سړۍ ژپولی شي، نو دا تبول په انساني فطرت د موسیقی اغېز نسي.

پخوا به چې نشه کوونکي مواد نه وو او روغتیاپالو به ناروغان په موسیقی مست اوېړهونه کړل، نو غوبرونه خو به یې بېړهونه او بوخت وو، خو سترګو به یې د عملیاتو جريان ليده . که خه هم ناروغ به د عملیات درد نه محسوساوه، خو د عملیات د جريان ليدلو به هرومرو د هغه په روحیاتو اغېز کاوه، خو د تلویزیون، ډش انتینا او د خوئنده رنګينو تصویرونو د نورو وساپلو په راپیدا کولو سره دا ستونزه هم حل شوه. اوسم د ناروغانو د غوبرونو برسپړه د هغوي سترګې هم بوختې وي، چې نه د عملیات درد محسوسوي او نه یې ويني. بېنوا وېب سایټ (www.benawa.com) د چارشنې په ورڅه ۱۳۸۴ لمریز کال د کب په ۲۴ مه د موسیقی داروایي اغېزې په اړه د سمندرحقلم یوه ژباره پدې ډول راڅښتي ده

((دیوپي نوې څېړني نتيجې دا خبره جوته کړېده چې موسیقی ته غور نیول لکه ارامونکي درمل د درد په تسل کې ډېره کارندويه ۵۵.

له یوه تازه ګزارش (راپور) سره سم د کلاسکو کالدونین په پوهنتون کې کارپوهان او اروا پوهان پدې توانېدلې دی چې دا واقعیت ومومي چې د علاقې وړ موزیک ته غور نیول د چا د غم او غصې اندازه را تیټوی او د مزاج له خرابې او درد خخه د انسان د زغم توان لور بیابې

د درد د زغملو پر کومو کسانو چې ازماينېتونه تر سره شويدي دا خبره يې بنودلې ده چې موسيقى د انسانانو د کنټرول احساس لور وي او د درد په مقابل کې ډېره کارندويه ده.

څېړونکيو په دي څېړنه کې د موسيقى دډپرو ډولونو خخه يعني له راګه را نیولې بيا تر کلاسيکې او ګليوالې او عاميانه بدلو (سندرو) کار اخيستي دي.

ډاکټر "ريموند مک دونالد" د ارواپوهني استاد په دي هکله ويلى دي چې دا څېړنه پر هغوناروغانو تر سره شوي ده چې له جزئي جراحۍ وروسته يې په روغتون کې د نقاھت دوره تېروله او دا يې په ډاګه کړه چې د خپلې خوبې موسيقى ته غور نیول د غم او خفگان اندازه ډېره را تېتيو.

هغه وايي : " مور يو خونور څېړنیز ازماينېتونه هم وکړل او له خلکو مو وغونېتل تر هغه چې کولای شي خپل لاسونه دي په يخواوبو کې وساتي. ماته دا معلومه شوه چې هغوي د موسيقى داوردېدو په موقع کې ډېره زياته موده خپل لاسونه په يخواوبو کې ساتلای شي.

هغه پر دي خبرې ټینګار وکړ چې موسيقى درد کموي او په درد کې د ناروغانو د کنټرول احساس هم زياتوي.

" د سړو اوبو د ازماينېست په اوږدو کې، ګډون کوونکيو ته واک ورکړل شو چې په خپله خوبښه دې موسيقى ته غور و نيسۍ ، يا دي ذ هني حسابونه وکړي او يا دي یوه وتلي تلوپزیونی خپرونه وګوري . خو دوي یواځې یو شی تاکلې شي."

مک دونالد زياته کړه چې په تو لو مواردو کې هغه چا چې موسيقى ته غور نیولې و د سړو اوبو تر ټولو ډېرزغم يې لاره او په ځینو حالاتو کې يې ان تر نورو پنځه خله زيات وخت په سړو اوبو کې لاس ساتلې وو.

دغه لاسته راونډې د پنجشنبې په ورځ په منځستېر کې د انګلستان دارواپوهانو د انجمن لخوا وړاندې شوې))

نخا او موسيقى د انساني جذبې د انتها هغه لاس ته راونډه ده، چې په غېر شعوري ډول منځته راخي. کله کله په انسان جذبه دومره پیاوړې شي، احساسات دومره ځواکمن شي، چې په الفاظو يې خرګندول ناشونې نه وي او يا يې په الفاظو په خرګندولو د انسان تسکين نه کېږي، نو همدا ده چې د بېلابېلو اټکلونو، تصوراتو، خوبښو او جذبو د بنکارولو لپاره بدن په حرکت راشي او ياد الفاظو په خای د موسيقى د زړه تخنوونکيو نغمو غېر ته پنا وروړل شي. هماګه د تاګور خبره، چې : "کله الفاظ ختم شي، نو موسيقى پیل شي." تاګور برهمن مذهبه و او د وشوبهارتی (نړوواله وروري) په تولنه کې يې د موسيقى خانګه هم پرانستې وه، خکه چې هر انسان له موسيقى سره مينه لري. تاګور موسيقى روحاني شي بولي. هلته په مندرونو کې اوس هم زده کوونکي د اونۍ په لومړۍ ورځې له لمړ ختلو مخکې راغونډېږي او د خپل خدائي (ج) حمد او ثنا د موسيقى او نغمو په پردو کې نغارې.

دا هم يو منل شوي حقيقت دی، چې د انسان ژبه له دې خخه دېره عاجزه ده، چې خرنګه سایي او خرنګه د اللهج د جلاليت او جماليت غوبښنه ده. په هماگه ډول د هغه لوی او سپېڅلي ذات عظمت او لوبي وستايي. د انسان ژبه دېره کمزوري ده، هغه هېڅکله هم لکه خرنګه چې په کار ده او خرنګه چې وړ د اللهج ستاپلي نه شي. نه د انسان ژبه دومره متړه لري نه یې قلم او نه یې انځورونه.

اللهج په خپله هم دي مطلب ته داسي اشاره کړي ده: "ولوان ما فى الارض من شجرة اقلام والبحر يمده سبعة ابهر مانفدت كلمت الله." يعني "د حمکې په کره کې چې خومره ونې دي که دا قلمونه شي او دا سمندر چې دي که له دې سره اوه سمندره نور هم یوځای شي دا دوات (رنګ) شي نو هم د اللهج ټولې خبرې به ونه شي ليکلی".

له دې خخه بنکاري، چې د اللهج د الوهيت، جلال، کبر يا ذات او لوبي د بيانولو لپاره یواخي ژبه او قلم بسيا نه ده، بلکې په دې اړه باید د جذبو د تسکين او د اللهج په وړاندې د خپلې کمزوري او بېچاره ګئ او د هغه ج د عظمت د بشودلو له نورو لارو چارو خخه هم ګټه واختسل شي چې یوه لار یې دموسيقى دېردو ژبه ده.

پالوي زياتوي، چې قرآن د اصولو کتاب دی. یواخي موضوع ته اشاره کوي، تفصيل نه ورکوي. فروع نه خېږي. اللهج انسان ته اشاره کوي. لاره وربني، د لاري له رحمتونو او زحمتونو خخه یې خبروي. دا نور د انسان کار دي، چې له زحمتونو ئان وژغوري او رحمتونو ته لاره ومومي او لارښوونه یې هم د اشارې په ډول ده. د جنګ او جګړې لاره نه خپلوي، ددي قراني اشارو یوه بېلګه د ادم عليه السلام د زامنو کيسه ده، چې قابيل یې خپل ورور هابيل وواړه، خو بیا نه پوهېبده چې د هغه له مړه جسد سره خه وکړي، نو اللهج ورته اشاره وکړه، داسي یې ونه کړل چې ورته ووايي قبر وباسه داسي وکړه او هاغسي وکړه "فبعث الله غراباً يبحث في الأرض" يعني "الله كارغه ولپړه، چې مهکه وکني" "ليريہ کيف یواري سواه اخیه"

يعني "چې وربني خرنګه د خپل ورور جسد پېت (خښ) کړي." (مائده 31)

همدا راز فرمایي: "ص. والقرآن ذى الذكر" يعني "سوګند په ص او په قرآن پند ورکونکي."

بل خای همدي سورت کې فرمایي: "كتب انزلنے الیک مبارکا لیدبراوا" يعني "دا یو مبارک کتاب دی چې پر تا مو نازل کړي ددي لپاره، چې خلک په کې غور او فکر وکړي." (ص 29)

"ان هوالا ذکر للعلمین" يعني "خه دی دا مګر د ټولو مخلوقاتو لپاره د درس او پند کتاب" (ص 87)

دلته وينو، چې قرآن خلکو ته یواخي اشارې کوي او د پند او درس ورکولو کتاب دی او همدا قرآن راته وايي، چې حضرت داؤد عليه السلام چې دالله جل جلاله رسول او استازۍ او له هرې لوې او کوچنۍ ګناه خخه پاک و، موسیقی غړوله. قرآن وايي، چې داؤد ع زغري هم جوړولي او نغمې یې هم غړولي، نو کله چې مسلمانانو ته دا روا ده، چې د زغرو په جوړولو کې د حضرت داؤد عليه السلام تقليد وکړي، نو په موسیقى کې یې ولې تقليد روا نه دي؟.

قرآن درته په ډاګه نه وايي، چې موسيقى روا ده، بلکې په اشارو يې وايي. کله د داؤد عليه السلام کيسه کوي، کله په جنت کې د موسيقى يادونه کوي. دا خپله نبی چې موسيقى پېغمبری سنت ده.

علامه شاه محمد جعفر ندوی پهلواري، چې د پاکستان د جماعت اسلامي مهم غړۍ او د سليمانيه خانقاہ سجاده نشين و، وايي چې جنت د یوې ټولنې لپاره د بنه ژوند بېلگه ده او جنت کې موسيقى شته دي، نو په دنيا کې ولې نه وي؟ که جنت کې حورې او بسخې روا دي، نو دلته هم روا دي. که دلته شهد، شیدې، غوبنې او مېوې روا دي، نو هلته هم روا دي. که دلته داسې شی چې چتیات، نشه، سردرد په کې نه وي روا دي، نو هلته هم روا دي. د جنت نعمتونه دلته هم روا دي، نو موسيقى چې هلته روا ده، دلته ولې روا نه ده. فاماالذين امنوا و عملوا الصلت فهم في روضة يحبرون" يعني "نو هغه کسان، چې ايمان يې راوري اونيك کارونه کوي، دوى به باغچو کې نغمې اوري." (روم 10)

"ادخلوا انتم و ازواجكم تحيرون" يعني "ننزوئ تاسو او ستاسو جورې جنت ته او تاسو ته به نغمې دراورول کېږي." (زخرف 70)

ډېرو مفسرینو د (حبرة) معنې موسيقى اخيستې ده. همداسې معنی تري امام مرتضى حسيني زبیدي په تاج العروس درېيم ټوک، 118 مخ کې اخيستې ده. همداراز امام زجاج امام راغب اصفهاني، ابن کثير، مجاهد، قتاده د مواهب الرحمن تفسير، زمخشري، وکيع... تري همدا معنی اخيستې ده.

حضرت علي رضي الله عنه روایت کوي، چې رسول الله(ص) فرمایي، چې په جنت کې به داسې غونډې وي، چې حورې به په کې په لوړ اوواز سندري وايي.

نو لکه چې علامه شاه محمد جعفر ندوی پهلواري وايي د جنت ژوند زموږ لپاره یو مثالی ژوند دي او باید اقتدا ورپسي وکړو، تقلید یې وکړو، هلته چې موسيقى روا ده، نو دلته هم روا ده.

ډاکټر یوسف القرضاوی لیکي: "پخوا چې د موسيقى د حرمت په اړه ډېر تاکید کېده یو لامل یې دا، چې په داسې محفلونو کې به د پرديو بسخو او نارينه وو اختلال عame خبره وه او ډېره کمه به داسې پېښېدله، چې هلته دي نور ناوره کارونه ونه شي، نو هلته له موسيقى پرته د پرديو بسخو او پرديو نارينه و اختلال هغه هم په داسې حال کې، چې خه به سندرو او موسيقى او خه به شرابو مست کړي وو ليدل کېده، چې دا په خپله گناه او ناروا کار و، نو ځکه په موسيقى هم د حرمت مهر لګېدلې و، خو اوس خلک کولی شي چې له اختلال پرته آن د موسيقى له مجلس خڅه هم ډېر لري او د نارينه و او بسخو له اختلال او د سندرغارو مجلس ته له ورتللو پرته سندري واوري، چې دا د روا والي خوا ته تمایل او په دې د آسانې په معنی ده."

لکه علامه قرضاوی، چې وايی اوس په هر کور کې راډیو، تېپ ریکاردر، تلویزیون... شته دی، خلک کولی شي چې موسیقی په خپل کور، سمه، غره... کې هم واوري او دېته اړتیا نه پېښېږي، چې بસټې او نارینه دې یوځای سندرغاړو ته کېنۍ او اړاپش کړې بસټې دې له پرديو نارینه و سره اوږد په اوږدې مستې مستې، نشه نشه سندري او موسیقی واوري.

د موسیقی ڪارندوی

خرنگه چې دساز او سرود دغېولو په وخت کې دموسيقى الات هم ضرور دي نو الاسلام والفنون الجميله په دي اړه ليکي: (هر کله چې په لهو کې لکه خرنگه چې دجابر بن عبدالله په حدیث کې تېر شول دموسيقى الات لکه شپېلی دريا او ډول شامل دي همدا راز دموسيقى نور الات چې له دي يادو شويو الاتو سره يو ډول کار ورکوي په همدوی قياسېري ځکه چې داهم دهماغوی ځای نيسې . له همدي ځایه ده چې ابن حزم خومره شه اجتهاد کړي دي هغه صحیحو او مستندو احاديثو دقوت او دهغه عیبونو او علتونو له مخي چې دي ې دموسيقى د حرامونکيو حدیثونو لپاره شرمونکې بولي او همدا راز دامام ابو حنيفه په نظر په استدلال سره چې هغه د موسیقى الات حلal بللي، دموسيقى دکارندويو (الاتو) او ساز او سرود په اباحت نظر ورکوي.

امام ابو حنيفه (150-80 هجري ، 787-799 م) په دي اړه وايي : خوک چې دچاشپېلی او رباب پېت کړي نو لاس ې غوڅېري او که هر چا داشيان مات کړل نو تاوان به ې ورکوي ((.

رسالة فی الغناء الملهی، امباح هي ام محظور) رسائل ابن حزم ج ۴۷

ځکه که داشيان حرام واي نو تاوان به ې نه درلود او هدر او ضایع شوي به واي لکه شراب ، دقامار الات او نور حرام شيان. خو کله چې داسي نه ده حلال مال دي او ارزشت لري نو که کله ې خوک پتوي نو لاس ې غوڅېري او که خوک ې مات او يا ضایع کړي تاوان لري ځکه تر خو چې په حرمت دلالت کوونکي نص ونه لرو نو په چارو او شيانيو کې اصل رواوالی دي . امام ماوردي وايي چې ځینې شوافع چنګ روا بولي. ابوالفضل طاهر له ابن اسحق شپرازي شافعي خخه همداسې روایت کوي. د (امتاع) لیکوال وايي، چې ابوبکر بن العربي هم چنګ روا بولي او ادفووي ې په رواوالی ټینګار کوي. اسنوي په (المهمات) له رویاني، ابن نحوي له استاد ابو منصور، ابن ملقن په (العمده) کې له ابن طاهر او ادفووي له شیخ عزالدین بن عبدالسلام خخه همداسې روایتونه کوي. دا ټول سماع روا بولي که خه هم د موسیقی له یوې وسیلې يا الې سره وي.

(الاسلام والفن)

دموسيقى دکارندويو (الاتو) دحرمت په اړه چې ځینې روایات راغلي دي ډاکټر عماره ې په اړه وايي چې دحدیثو دجرح او تعديل دعلم دمقیاسونو او معیارونو له مخي ټول معلول او کمزري دي او په سند يا متن کې دکوم علت او نیمگړتیا له مخي دمنلو حدیثونو په تول پوره نه دي نو ځکه ې يو هم دمنلو ور نه دي چې لاندینې بېلګې ددې حقیقت شاهدان دي او مور ې له الاسلام والفنون الجميله خخه را اخلو.

١ : حضرت عائشی ته منسوب روایت چې وايی رسول الله صلی الله علیه وسلم فرمایي : ((امرني ربی بنفی الطنبور والمزمار .)) يعني الله جل جلاله ماته امر کړی چې طنبور او شپیلی له منځه وېسم) .

دا روایت ابراهیم بن اشعث کړی دی چې نسايی ې ضعیف بولی او بخاری ورته (منکر الحدیث) وايی.

٢-حضرت علی رضی الله عنہی الله عنہ ته منسوب روایت چې وايی : ((دخداي ج استازی دریاوهل ... او دشپیلی غږ منع کړی دي .))

ددې روایت په راویانو کې عبدالله ابن میمون دی چې هنګه له مطر بن سالم خڅه روایت کوي او لوړنۍ کس (عبدالله) ذاہب الحدیث او دوهم (شبہ مجھول) دی.

٣-حضرت ابن عباس رضی الله عنہ ته منسوب روایت چې رسول الله صلی الله علیه وسلم فرمایي : ((صوتان ملعونان فی الدنیا والآخرة، صوت مزمار عند نعمة وصوت ندبة (او رنة) عند مصيبة ..))

يعنې : دوه غېره په دنیا او اخرت کې رټل شوي دي. دشپیلی غې دنعمت په وخت کې او دنوحې (ژړا غې) دمصبیت په وخت کې ((..))

ددې روایت په راویانو کې (محمد بن زیاد صحان یشکری)(۱) دی چې امام احمد بن حنبل ېې په اړه فرمایي : یو سترګی دروغن ، ناوره (انسان) دی او حدیثونه (له ځانه) جوړوی.

(۱) صحان په ط يعني طحان هم راغلی دی

٤-حضرت علی بن ابی طالب رضی الله عنہ عنہ ته منسوب روایت چې گویا رسول الله صلی الله علیه وسلم فرمایي : ((بعثني ربی عزوجل بمحق المزامير و المعارف والآوثان التي كانت تعبد في الجاهلية والخمر واقسم ربی عزوجل بعذته الا يشربها عبد في الدنيا .))

يعنې : ((زما عزیز او جلیل رب زه راولېرلم چې شپیلی ګانې ، دموسيقی کارندوی (الات) ، هنګه بتان چې په جاهلیت کې پالل کېدل او شراب له منځه یوسم او زما عزیز او دلور شان رب په خپل عزت سوګند یاد کړ چې هېڅ بنده دې هنګه (شراب) په دنیا کې نه څښې .))

ددې حدیث راویان عبارت دي له محمد بن فرات له ابو اسحاق سبیعی خڅه او بیا له حارت اعور خڅه چې دا تول عیيونه لري، ابوبکر بن ابی شیبہ دلومړنی کس په اړه وايی : ((هنګه یو زور دروغجن سپری دی .))

او بخاری ددریم کس په اړه وايی : ((هنګه منکر الحدیث دی)) او یحیی ابن معین دده په اړه وايی : ((هنګه مهم شخص نه دی او حدیث ېې نه لیکل کېږي .))

هغه ورته د(ليس بشئ) يعني ((هېڅ هم نه دی .)) الفاظ کارولي دي.

امام ابو حامد غزالی وايي هر کله چې په زړونو دسماع اغیز ته وکتل شي نو په مطلق ډول یې په روا والي او ناروا والي حکم روانه دی، بلکې حالاتو اشخاصو او دنګمو دسبک توپیرونو ته په کتنې سره یې حکم توپیر لري او دسماع حکم په هغه اغیز حکم دی کوم چې په زړه کې پروت دی.

خه ڊول موسیقی او کومې سندري؟

كله چې موږ وايو موسیقی روا ده او يا د سندرو په اورېدلو کې کومه شرعی ستونزه نشته، نو پام مو وي چې له دې دعوې خخه مو غرض هر ڊول بنه او ناواره، شرمېدلې او مبتذله موسیقی نه ده، بلکې لکه خرنگه چې شريعت هرې چاري او هر شي ته پولي تاکلي دي، نو همدا ڊول یې موسیقى ته هم حدود او چوکاتونه اينسي دي، چې باید ددي پولو په حدودو کې خان بوخت کرو او تېرى تري ونه کرو .

دا چې کومه موسیقی روا ده او کومه ناروا ده، په دې اړه ډېر تفصيل به ګومان کوم اورېدلې ليکنې ته اړتيا ولري، خو ګومان کوم چې ددي پولو د پېژندلو او د روا او ناروا موسیقى د بېلولو لپاره تر تولو غوره حکم کوونکي او بنه وسile د انسان خپل وجودان دی، يانې د هر مسلمان وجودان او ضمير تر هر چا او هرڅه ډېر دا حکم بنه کولي شي، چې دا موسیقی مبتذله، پې لاري کوونکي او پارونونکي ده، چې اورېدل يا ليدل یې انسان ته تاوان رسوي او دا موسیقی رغونونکي، ويسونونکي، تاندونونکي، په انسان کې د ديني او ملي جذبې پارونونکي ده، نو اورېدل یې هم روا دي. بنه دا ده، چې هر مسلمان د خپل ضمير د محکمې پرېکړې ته غاره کېږدي. که د چا وجودان په دې قانع وي، چې دا سندره چې زه یې اورم د اخلاقو، کولتور او عنعني ضد نه ده، د اسلام له روح سره تکر نه لري، پې حیاې، پې حجاي، لوخوالۍ، په لهجه کې ناز او نخرې نه لري، په انسان کې پرديو ته شهوت نه راپاروي، نو د دا ڊول سندرو اورېدل روا دي، خو که له دې پورته يادو شويو فاكتو خخه یو فاكت ولري او د انسان وجودان په خپله پرېکړه کوي، چې دا سندره اورېدل زيانمنونکي او ناروا ده، نو اورېدل یې ناروا دي.

د هغې سندري، چې اورېدل یې روا دي پېغام، متن، لهجه، منځپانګه (محتوی) باید ټول د اسلام له اخلاقي چوکات، اسلامي زده کرو، اسلامي روح سره برابره وي او تکر ورسره ونه لري. لکه وړاندې مو چې وویل، د خلکو اخلاق، د تولنې تهذيب فاسد نه کړي، داسي شعر او سندره نه وي، چې له عقیدې، توحید، رسالت، جنت، دوزخ... سره تکر ولري، لارور کوونکي او ګمراه کوونکي نه وي، خلک شرابو، چرسو، پودرو او نورو نشه کوونکيو شيانو ته ونه هڅوي، داسي سندري نه وي، چې د اورېدونکيو یا ليدونکيو ټول پام، فکر، خيال، سوچ د نجونو، سترګو، شونډو... ته راواپاروي. داسي چې ته به واپې ګوندي په ژوند کې له دې پرته بل هېڅ کار نشته دي. اسلام مسلمانانو ته امر کوي، چې خپلې سترګې په کنټرول او خپل واک کې ساتې (قل للمؤمنين يغضوا من ابصارهم" يعني "مؤمنانو ته ووايه چې خپلې سترګې په خپل کنټرول کې ولري" (النور30) " و قل للمؤمنت يغضضن من ابصارهن" يعني "او مؤمنو بشحو ته ووايه، چې خپلې سترګې په خپل کنټرول کې ولري." (النور31)

سندره باید په دومره ناز، نخره او داسي انداز هم نه وي، چې ویدې جذبې او جنسی غریزې په دې ڊول راواپاروي، چې انسان بیا روا او ناروا ته ونه ګوري او په سترګو یې توره تياره خپره کړي. په ځانګړې ڊول بنځې له دې ڊول

خبرو منع دي. کله چې بسحې په عادي خبرو کې له ناز و نزاکت منع دي، نو په سندرو کې خو بیخي ناروا دي: "فلا تخضعن بالقول فيطمع الذى فى قلبه مرض" يعني "غرونه مو نرم او نازک کوئ مه (په خبرو کې ناز و نزاکت مه کوئ) چې (جنسی) ناروغان درته بې حایه تمه ونه کړي." (الاحزاب 32)

که د سندرو پېغام نبھه هم وي، خو چې په داسې محفل کې وویل شي چې هلتہ شراب خښل کېږي، فحاشي په کې کېږي، د اړاپش کړو بسخو او پرديو نارينه و ترمنځ اختلال په کې وي، بې حجابي په کې وي، چې له بدھ مرغه دا کار ډېره لرغونتیا هم لري او آن له اسلام خڅه له پخوانیو وختونو خڅه راپاتې دی او اوس خو بیخي عام شوي دي، نو په داسې محفلونو کې ګډون روا نه دی او نه په کې موسیقی غړول او نه د موسیقی اورېدل روا دي. دا هماغه مطلب دي، چې په دې حدیث کې ورته اشاره شوي ده "ليکونن قوم من امتی یستحلون الحر والحرير والخمر والمعاف" يعني "زما په امت کې به داسې قوم پیدا شي، چې زنا، وربسم، شراب او سندري به روا بولي" (بخاري)

همداراز حضرت رسول اکرم (ص). په دې اړه په یو بل ځای کې هم فرمایي: "زما ځینې امتیان به شراب خښي، خو بل نوم به ورته ورکوي او په همدي وخت کې به بسحې ورته سندري وايي، نو الله جل جلاله به دوي په ځمکه ننباسي او بېزوګانې او خنزيران به ترې جوړ کړي." (ابن ماجه) ددې دواړو روایاتو په صحت او نه صحت کې دعلماءوو تر منځ اختلاف مو وړاندې ولوست وګوري: د موسیقی د حرمت د پلويانو دلایل

همداراز د موسیقی په غړولو او اورېدلو کې باید له افراط او اسراف خڅه کار وانه خښتل شي، ځکه چې د ژوند او یا په بله وینا، د انسان د پیدایښت اره موخه موسیقی نه ده او ډېر نور کارونه هم په مخ کې پراته دي. هر مسلمان باید د وخت په قدر پوه شي. بې حایه وخت ضایع نه کړي، نو که یو خوک موسیقی اوري یا بې غږوي، نو باید دومره یې واوري، چې ستړتیا، پړېشانی او اضطراب ترې لیرې کړي. ژوند او کار ته یې چمتو کړي، چې د یو مسلمان کار او زیار هم باید عبادت وي، نو که خوک موسیقی اوري باید روا موسیقی واوري، ډېر وخت ورنه کړي او اسراف په کې ونه کړي. لکه علامه قراضوي، چې وايي: "الله جل جلاله په هر کار کې اسراف منع کړي دي. موسیقی خو پرېړد ه آن په عبادت کې هم اسراف نه خوبنوي، ځکه چې اسراف د نورو کارونو او نورو واجباتو مخه نيسی، د نورو حقوق ضایع کوي. ابن متفق خومره نبھه ويلی دي، چې [داسې هېڅ اسراف به نه وي، چې د نورو د حقوقو د ضایع کېدلو لامل ونه ګرځي]."

نو اسراف په یو کار کې هم په کار نه دي او اسراف د روا کار د ناروا کېدلو لامل ګرځي.

مگر له بدھ مرغه نن سبا چې زموږ خوانانو د موسیقى په اړه کوم چلنډ خپل کړي دي او په دې اړه خومره افراط کوي، نو بیخي خواشینونکي دي. نه یواځې خوانان ګرم دي، بلکې اسلامي حکومتونه او چارواکي، چې په خپلوا تلویزیونونو کې کومه مبتذله، برښدله، بې حیا کوونکې سندري که د نارينه سندرغارې په غږ کې وي او که د بسحېنې سندرغارې خپروي، نو دا تولنې ته د شهدو په جام کې زهر ورکول دي. دا سندري له اسلام، مذهب، افغانی کولتور

او عنعنې سره مخالفې دی، چې هېڅ اسلامي او کولتوری جواز ورته نه موندل کېږي او باید په کلکه یې مخه ونیول شي.

دا سندري زموږ ځوانان په ځانګړي ډول نوي ځوانان بې لارې کوي، د شهوانیت اور یې تازه کوي او هڅه کوي، چې خه ویني نو په عمل کې یې هم پلي کړي.

دا سندري ځواناني جذبه پر روحاني جذبې پياورې کوي، معنویات وژني، ځوانان او پېغلي مو بې حیا کوي. لکه نن سبا یې چې ناورې اغېزې په خپلو سترګو وينو. زموږ ډپر ځوانان په لمانځه _ اوداسه نه پوهېږي، د اسلام پنځه بناوي یې يادې نه وي. د خپل رسول او پېغمبر نوم (ص). خو پرپرد، چې د خپل نیکه نوم یې نه وي زده، خو د هندی، انگلیسي، روسي، ايراني.... فلمي د ټولو ستورو له پوره بیوګرافۍ آن د زوکړي له ورځي به هم خبر وي. سندرغاري به سندره پيل کړي نه وي، چې دی به تر پایه پري رسپدلى وي.

همداراز د شعر منځپانګه هم ډپره مهمه ۵۵، شعر باید رغونکي او ګټور پېغام ولري، فحش وينا، چتیات، بشکنځلې په کې نه وي، د چا شخصيت په کې توهین شوی نه وي، په مشخص ډول په کې د کومې خاصې بشځي بشکلا (سترګې، مخ، زلفې، شونډې...) نه وي ستاپل شوې او نه په کې د چا عزت او شخصيت ترور شوی وي، ځکه چې د هر مسلمان شخصيت ترورول ګناه ده. "يابهاالذين امنوا لا یسخر قوم من قوم " يعني "اى د ايمان خاوندانو یو قوم بل قوم مه ريشخندوئ "

(حجرات 11)

همداراز فرمائي: "ولا تلمزوا انفسكم ولا تنابزوا بالألقاب" يعني "او د یو بل د عېبونو په لوڅولو پسي مه ګرځئ او په بدومونو یو بل مه يادوئ." (حجرات 11)

همداراز په سندرو کې باید اسلامي او مذهبی مقدساتو ته درناوی شوی وي، پېغمبرانو، اولیاء کرامو، صحابه و او علماءو ته سپکاواي نه وي.

په شعر کې باید ډپره بې ځایه غندنه او بې ځایه ستاینه نه وي، چاپلوسي او تملق په کې نه وي، درباري شعر نه وي، ځکه چې درباري شعرونه چارواکي بې لارې کوي. اسلام وايي، چې ظالم، فاسق، بدکاره او تېري کوونکي مشران وغندئ، نو چې خوک یې د غندلو پرڅای ستايي، نو بشکاره خبره ۵۵، چې دا ګناه ۵۵.

لکه وړاندي مو، چې وویل روا او ناروا موسیقۍ ته پوليښو دل او بدې څېړنې ته اړتیا لري، چې زموږ د لیکنې له حوصلې څخه وتلي خبره ۵۵، نو بشه خبره دا ۵۵، چې هر انسان خپل ضمير او وجдан مفتی کېږي او د هغه د فتوی په رڼا کې وړاندي لارې شي. که د چا ضمير په دې امر کوي، چې دا سندره او یا موسیقۍ ځوانان او یا ټولنه بې لارې کوي، یا په کې ديني مقدسات توهین شوی یا د چا شخصيت ترور شوی، یا فحش ۵۵، د ځوانانو جنسی غرابېز له

کنترول خخه وباسی، نو اوربدل یې گناه ده. الله جل جلاله هنځه خلک غندلي او په عذاب ورکولو یې ګواښلي، چې غواړي په اسلامي تولنه کې فحشاء او بې حیاې خپره کړي. فرمایي: "ان الذين يحبون ان تشيع الفاحشة في الذين امنوا لهم عذاب اليم في الدنيا والآخرة" یعنې "هنځه خلک چې غواړي په حق د مسلمانانو کې فحشا خپره کړي، نو دوى ته په دنيا او اخترت کې دردلونکي عذاب دی." (النور 19)

قرآن منحرفونکي ، ګمراه کوونکي ، بې ګټې او فحشا ته هڅوونکي شعر غندۍ او دا ډول شعر ويونکي یې هم تکولي دي او خوک چې د دا ډول شاعرانو شعرونه لولي او يا یې اوري، نو الله جل جلاله دا خلک هم ورک لاري او تېروتي بللي دي، نو بد شعر که له موسيقى سره وي او که بې موسيقى اوربدل یې روا نه دي. "والشعراء يتبعهم الغاوون" یعنې "او شاعران چې دي د دوى متابعت بې لاري خلک کوي." (الشعراء 224)

څومره چې د نارينه و پر وړاندې یا په راديو تلویزیون، ډېش، سی ډي ګانو کې د سنجو په سندرو پوري اړوند ده، نو په دې کې هېڅ شک نشته، چې د دوى سندري د پرديو نارينه و له خوا اوربدل کېږي او ليدل کېږي، نو په حرمت کې یې هېڅ شک نه شته دي.

خو که چېږي د کومې خوشحالی په مناسبت لکه ودونو، سنت ګريو، اخترونونو... کې سنجې یواځې سنجو ته سندري وايي، نو بیا په کې کومه شرعی ستونزه نشته ده، خو چې د سندري الفاظ ګمراه کوونکي نه وي او نه ثبت شي او نه ریکارډ، ځکه چې بیا دا احتمال شته چې دا سندري د پرديو نارينه و لاس ته ولوږي.

علامه پالوي ليکي: "... خو دا سکاره خبره ده چې سنجې په خپلو کورونو نخېدل هم شي او سندري هم ويلی شي او دا په اسلام کې حرامه نه ده "

(قرآن اور فنون لطيفه 204 مخ)

خو دا نن سبا چې په راډيوګانو، تلویزیونونو، موزیک سنترونو کې د نجونو کومې سندري ليدل کېږي او اوربدل کېږي، هېڅوک یې روا نه شي بللي دا ناروا سندري دي او پر ضد او دمخنيوي لپاره یې پاخون په کار دي.

اوسم تر هروخت ډېر دیوې اسلامي موسيقى تشه احساسېږي او مسلمانو هنرپالو او هنرپالو ته په کار ده چې داتشه ډکه کړي . اوسم تقریباً ټول خلک په نړۍ کې له خپرېدونکې مروجې برښې موسيقى خخه ماړه شوي دي او ډېر لپواله دي چې یوه خودره او له انساني فطرت سره برابره موسيقى واوري . داسې موسيقى چې برښې نه وي ، حماسه او ننګ او غيرت پکې پالل شوې وي ، چتیات او بېباکې پکې نه وي ، دالله ج ستاینه او درسول الله مقام پکې یاد شوي وي . داتشه ډکول دهرمسلمان او په ځانګړي ډول دهه هنرپال دنده ده . دوى بايد ددي کار لپاره ځانګړي پروګرامونه او ځانګړي ستودډیوګانې جوړې کړي او بشې خوندوري اسلامي او افغانی سندري تولنې ته وړاندې کړي . چې بیا به خوک دا برښې او بې حیا موسيقى نه اوري او نه په پرې وخت ضایع کوي.

دالاندينسضمون په ۱۳۸۱ هجري لمريز کال دهيلې مجلې په پرله پسې ۳۶ مه گنهه کې خپور شوي دي

نخا او اتنی د اسلام له نظره

عمر تېرېږي، د وخت کاروان هېڅ لاروي ته انتظار نه کوي، که خوک وغواړي او که ونه غواړي وخت تېرېږي، که خوک خفه وي او که خوشحال د عمر د مرغلین تار مزي يې لنډېږي. عمر کم دی، ژوند لنډ دی، دا جهان کاروان سرای دی، هېڅوک په کې تل نه پاتې کېږي. خوک نن او خوک سبا، د ژوند د کاروان یون ډېر ګړندي دی، منزل ته رسپېدل حتمي دی. ژوند ډېر لنډ او تنگ دی. د لمريز نظام په دې اوږده او ساره کې د عمر له پلوه انسان ته ډېره کمه ونډه ورکړل شوې ده. د انسان عمر ډېر کم دی. دسيارو او خينو نورو موجوداتو په پرتله چې زرگونه خه چې آن ميليونونه کاله عمر لري د انسان شپته اويا کاله عمر ډېر کم دی لې څه چې آن د پرتلې او حساب وړ نه دی.

نو انسان ته چې الله جل جلاله اشرف المخلوقات ويلي او د ټولو مخلوقاتو بادار او سردار يې پیدا کړي دی، د ژوند دا خو شېبې تېرول خنګه په کار دي؟ په خوبني، په خندا، ورين تندۍ او که په غم، خفگان، اندېښنو، چورتونو او وسوسو. او ایا دا لنډکي ژوند دومره ظرفيت او ګنجابش لري، چې هم په کې خوبني او خنداګاني وکړو او هم په کې ویر او ژړاګاني. هم په کې مزي او چړچې وکړو او هم په کې تشویش او اندېښې، هم په کې ناز او نخرې وکړو، هم په کې سوداګاني او وسوسې، هم په فطرت کې له پنځول شويوښکلاګانو او خوندونو خخه لذت واخلو او هم د طبیعت له منظرو او کرشمو سره په دېښمنۍ ماره شو؟ هم له انسان او انسانيت سره مينه وکړو او هم له خپل همنوعه (هم ډوله) سره دېښمنۍ او کرکه؟ نه نه هېڅکله هم نه. دا ژوند خود خندا، خوبني، خوند او لذت لپاره هم ډېر کم دی. خفگان، غم، کرکه او دېښمنۍ خو لا پېړېږد. هغه شاعر خه نښه او خومره پاخه ويلي دي:

((دا ژوند خو زموږ کم د محبت لپاره هم دی

چېران یم چې نفرت ته وزګارېږي خلک خنګه؟))

ژوند تېرېږي، ستا خوبنې چې په خندا او خوبنې يې تېروې او که په غم او ژړا، دا وخت تېرېږي، په هر حال تېرېږي.

((اى شمع! تيرې عمر طبیعی هین ایک رات

هننس کر ګزار يـا رو کـر ګزار دـه)).

يا:

((مره به شبې شمعې يوه شبې به ستا رنا وي

خندا که په ژړا وي دا ژوند به دې تېرېږي)).

نو کله چې ژوند لبر دی، عمر مو کم دی، کاروان مو حتمي منزل، (مرگ) ته رسپدونکي دی، نو ولپه د خپل ژوند د قيمتي وخت تېرولو لپاره د خېگان، ژړا، غم او اندېښنو پرڅای خوبني، خنداګاني، مستي، لذت، تفريح خوند او مزې ونه تاکو.

د هند نامتو عالم او د اردو ژې ستر ليکوال او رون اندي مفكري علامه مولانا ابوالكلام ازادرح ليکي، که چېږي د خوبن او سېدلو هنر زده کړي، نو باور وکړه چې د ژوند تر تولو لوی کار دې زده کړ. "دې ليکي چې: "د یو فلسفې، یو زاهد، یو سادو له ګونځ (تریو) تندی خڅه مور هغه څه نه شو یادولی چې د فطرت انځورګر یې په خپل باريک قلم او موشګافانه انداز د لمړ په ګرد او پېقدونکي تندی، د سپودمۍ په خنډدونکي مخ، د ستورو په سترګک، د ونو په نڅا، د الوتونکيو په نعمو، د روانو او بو په سندريز غږ، د ګلانو په رنګينه ادا کې رابسيي او د خپل فن او هنر کرشمي په کې څلوي)."1.

ربستيا خبره دا ده، چې ژوند د خوبني او تازه ګي، خندا او خوشحالۍ، سرور او پراخي، خوند او لذت نوم دی او که څوک ژوند د ژوند په مفهوم او د ژوند له غوبښتنې سره سم تېرول غواړي، نو په کار ده چې همدا دول یې تېر کړي.

اسلام هم د فطرت دین دی، اسلام هم له بشر خڅه غواړي چې ژوند د ژوند په مانا او د ژوند له غوبښتنې سره سم د ژوند په څېر تېر کړي. اسلام تولو انسانانو ته په کلکه خبر ورکړ، چې اسلام وچ کلک، متکور او جامد دین نه، بلکې تازه، خوئنده، خوبیونکي، خوند بخیونکي، ارامونکي او هوسا کوونکي دین دی. اسلام بشر ته روح پالونکي، زړه لمانځونکي، د خندا او خوشحالۍ پېغام ورکوونکي دین دی. اسلام هېڅکله هم د چا خوبني او خنداګاني نه تروپري او نه چا ته غمونه او اندېښنې دالي کوي. نه پې جامد، بې مانا، وج او نه چلپدونکي پېغام تحملوي. اسلام د خوبني، سوکالۍ په تولنه کې په ورین تندی د او سېدلو درس ورکوي، نور خو لا پرپرده آن چې الله جل جلاله خپل پېغام، خپل دین او خپل کلام هم بنده ګانو ته د یو نعمت په دول وړاندې کوي، د یوې خودې دالي، یوې قدرمنې تحفي په توګه یې وربېژني او ورته واي چې په ډېږي خوبني سره یې ومنه: (یا ایهالناس قد جاءتكم...) یعنې: "ای انسانانو تاسو ته ستاسو درب لخوا د نصیحت او لارښوونې یوه دالي دزلېړل شوې ده او د زړونو (د نننیو ناروغیو) لپاره شفا ده، او لارښوونه او د تېلولو مومنانو لپاره رحمت ده)."2.

بيا مومنانو ته فرمایي، چې د الله جل جلاله ددي نعمت او دالي، قدر وکړئ او پې خوبني بنکاره کړئ. "وبدالک فليفرحوا..." یعنې: ((او په دې سره خوبن شئ))).3

يانې نور ژوند خو مو په خوبني تېر کړئ آن زما عبادت او زما کلام هم د یو نعمت په توګه ومنئ او له خوبني خڅه پک چلنډ ورسره وکړئ.

ستره معاصر عالم عطاء الله پالوي ليکي: "الله جل جلاله غم، خپگان، وير او اندېښني له انساني تولني خخه لري غواوري. تول ژوند، د ژوند هره پديده (ښکارندويه) ورته د خوبني زېروونکي معرفي کوي او نه غواوري چې تول عمر خفه شي، نو همدا لامد د چې مرگ بې هم ورته يو نعمت او يوه ګټوره ډالي وروپېزندله او په سورت رحمن کي فرمائي، چې مرگ هم يو الهي نعمت او پېرزوينه ده: "کل من عليها فان" يعني: "تول هغه خه چې پردي ځمکه دي فاني کېدونکي دي... نو په کوم نعمت د خپل رب د نعمتونو تاسو دروغ وايئ".⁽⁴⁾

مسلمانانو ته امر کوي چې په دنيا کي موختارته داخلت لپاره توبنه برابره کړئ او په هغه خه (نعمتونو او شتمنيو) چې الله جل جلاله درکړي دالله رضا ولتوى خو په دنيا کي هم خپله برخه مه هېروئ: ((وبتغ في ما آتاك الله الدار الآخرة ولا تننس نصيبك من الدنيا))

يعني: او په هغه خه کي چې الله ج درکړي داخلت کور ولتهو او په دنيا کي هم خپله برخه مه هېروه ((

په همدي ډول يې په دې کایناتو کي انسانانو ته د غور، فکر او تدبیر امر کړي دی، ترڅو دا کاینات په خپلو سترګو وګوري، چې خومره خوبن او موسک پیدا شوي دي. ښکاره خبره ۵۵، چې اسلام وج مذهب نه، بلکې تازه دين دي او خلکو ته د خوبني او خوشحالۍ درس ورکوي او له تريو تندۍ، ګونځ مخ او غم او غوسې خخه بې ژغوري، نو دا کله ممکنه ۵ چې انسانانو ته ووایي چې په دې موسکه، خوبن او سوکاله نړۍ کې داسي خفه، غمجن او غوسه واوسه، چې ګواکي همدا اوس مو خپل پلار په قبر ننویستي دی او تري راغلي يئ).⁽⁵⁾

رسول الله (ص). فرمائي، چې په ورين تندۍ له یو مسلمان سره مخ کېدل صدقه ده. اسلام د خوبني او موسکا پېغام لري اسلام وايي، چې هر مسلمان باید د خپل ژوند لپاره د موسکا پانګه ولري، دا يې د ژوند فلسفه او لارښود ګرځولي دی. اسلام وايي، چې تاسې هم خوبن او خوشحاله واوسه او تولنه هم په تاسې حق لري، چې خوبن، موسېدونکي او خوشحاله بې وساتي. دا یوه طبعي اړتیا، یوه اخلاقې ذمه واري او ژمنه ده، دا وګرنیز حق نه بلکې، د تولني حق دي. دلته زموږ خبره یواحې زموږ خبره نه ده، بلکې په نورو هم اغیز کوي. دلته زموږ هر چلنډ یواحې تر موږ محدود نه پاتې کېږي، بلکې نورو ته هم سرايت کوي. که موږ هر خومره ځان خوبن کړو، خو چې شاوخوا مو سپېره مخونه، خفه زړونه او دردېدلي احساسات وي، نو زموږ خوبني راخخه الوخي.

اسلام ورين تندۍ، خوشحاله او خوبن انسان خوبنوي او زموږ پر تولني د حاکم نظر پرخلاف، چې تر یو تندۍ، خفگان، د غم اظهار، سپېره، خپن مخ، پيوندي جامي، خشن او زېر چلنډ، دنيا او د دنيا له شتمني سره پرېکون (مقاطعه) د تقدس، روحانيت او علم لپاره لازم او اړین او د مسلماني او پېرى نښه بولي. دا ډول ژوندون غندي او برائت تري اعلانوي. اسلام وايي، چې تول انسانان او په خانګړي ډول مذهبې پاتکي چې صورت او سيرت (بنه او کړنه) يې د اسلام خرګندوي او ترجمان بلل کېږي. باید پېر نشپط، خوبن، خوشحاله، موسک او مست وي دا چې ځینې د

اسلام له روح خخه ناخبره علما نن سبا کوم اکتونه کوي، تريو تندی، قهرجن چلنده، تل خپه او غمجنه خپره خلکو ته وړاندې کوي. دا د اسلام له احکامو او ادابو خخه بسکاره سرځراوی دی.

ښه نو کله چې اسلام امر کوي، چې زړونه مو ژوندي، روحونه مو تازه او بدنونه مو خوبن او خوشحاله وساتي، نو موسیقۍ او نخا هم چې د زړه د خوبن او ژوندي ساتلو او د روح د تازه ګي او د بدن د نشاطت ستره ذريعه او لامل دی او انسان ورته په فطري او غير اختياري ډول ميلان لري. په اسلام کې څه ځای لري؟ اسلام موسیقۍ او نخا ته په کومه سترګه ګوري؟

ربستيا خبره دا ده، چې د موسیقۍ او نخا په هکله فقهاء او ديني علماء د نظر اختلاف او بېل بېل اند لري. ځينې پې مطلق روا، ځينې یې ناروا بولي او ځينې ورته حدود تاکي، د اسلامي نپری ستر مفکر علامه غزالی، امام سعید ابن حزم، موسیقۍ او نخا روا څه چې آن مستحب بولي. د ډاکټر علامه یوسف قرضاوي په خپر سلګونه اوسمهالي علماء هم د غزالی او ابن حزم په پله روان دي او عطاء الله پالوي هم په دي اړه ډېره خپرنه کړې ده، چې زموږ د لیکنې ډېره برخه هم د جيد عالم او محقق عطاء الله پالوي له کتاب "قرآن اور فنون لطيفه" خخه را خيسټل شوي ده.

نخا خه شي ده؟

نخا کوم کسبی کيفيت نه، بلکې د انسان اندروني (دننيو) احساساتو خرگندوى او يوه فطري جذبه ده. نخا د ډېري زياتې خوبى او خوشحالى پر وخت يوه اضطراري کېنه ده، نخا يو وجوداني کيفيت او روحاني سرشاري ده. يوه نشه او يوه غير اختياري او له واکه وتې خپه ده، لکه خرنګه چې د غم او غوسې پر وخت د انسان د مخ رنگ بدلېري او سپين يا تور انسان سور اوږي، يو رنگ ئې او بل رائې له سترګو خخه سېرغى الوئي، غړي يو ډول اضطراري حرکتونه پيل کړي، په زړه، اندامونو او اعصابو کنترول نه وي، بالکل همدا ډول خرنګه چې د خوبى او خوشحالى تپاو هم له جذبو سره دي، نو په داسې حالت کې هم د انسان کيفيت هم داسې وي، په غړيو کې يو ډول غېر اختياري حرکت پيدا شي او انسان لاس او پښې او بدن خوځوي.

کوچنيان چې کله په کومه خبره ډېر خوبن شي، نو هغوي هم په بې ترتيبه ډول لاس او پښې خوځوي، چې دي ته له خوبى خخه نخا وايي. تر ټولو سېپڅلي او تر ټولو ډېر درانه خلک هم کله کله د ډېري خوبى په وخت په حرکت راشي که خه هم دا حرکات د ډېر وخت لپاره او بې ترتيبه وي، خو خرنګه چې فطري وي، نو په هر کس کې ليدل کېږي، که هغه لوی وي او که کوچنى، بسجھه وي که سړي، ځوان وي که زور، مسلمان وي او که کافر. مهذب او متمند وي او که د افريقي د ټنګله، خو که دي بې ترتيبه حرکاتو ته ترتیب ورکړل شي او د اصولو په چوکات کې بند کړل شي، نو دي فن ته بیا نخا ویل کېږي)."6).

نخا په حقیقت کې د جذبو خرگندول او يو وجوداني کيفيت (خرنګوالی) دي، چې په الفاظو تر بشکارولو لومړي په حرکاتو کې خرگندېري. تاسو به ليدي وي، چې کله انسان يا حيوان ته غوشه ورسې، يا خوبى او خوشحالى ور په برخه شي، نو په خوله او تر الفاظو لومړي او يا له خولي خخه د غېر تر وتلوا لومړي د هغه غړي حرکت کوي، يا کوچنيان او ګونګيان چې د غم او غوسې او يا خوبى او خندا لپاره الفاظ نه لري، نو په غوشه کې لاس او پښې خوځوي او په خندا او خوبى کې د نخا په څېر غير اختياري حرکات اجرا کوي.

يا به مو صوفيان صاحبان ليدي وي، چې کله ېپه زړه کې داسې جذبه راپيدا شي، چې په الفاظو ې خرگندولی ونه شي، نو د هغوي په بدن کې یو ډول حرکت راپيدا شي، پاڅېږي او په غير اختياري ډول په نخا شي، چې د خانقا په اصطلاح ې جذې په حال ویل کېږي."

عطاء الله پالوي د نخا په هکله ليکي: د لطيفه فنوونو په ډله کې نخا د انسان د تخليقی جذې هغه محصول دي، چې په غير شعوري ډول راپنځېږي. له همدي کبله په الله جل جلاله پالنه او مذهبی رنگ کې دا شي موجود دي او له ډېري مودې راهيسي دوام لري. ربستيا خبره دا ده، چې نخا د فطرت پنځونه (ایجاد) ده. شمس کنول شه ویلي دي،

چې سيند په جذبه راشي، نو اویه و خوچېري، کله چې انسان د سيند د اوبو خوچېدل له خپل ليد سره يوچاي کړي، نو یو بل ډول کيفيت پري راشي او په بپواکه توګه د نخا خوارډه حرکات ترتیب او منظم کړي، نو دي ته نخا ويل کېږي. بيا هم نخا یوه فطري عمليه ده، دا جذبه په هر ژوندي موجود کې شته ۵۵.

حېوانات هم له دي جذبي خخه بي برخې نه دي، د مېريانو نخا، د مارانو نخا، په ئانګري ډول بيم ته د کېچه مار نخا، د فيل خوچېدل، د کوتري او پاختکي غومبور او سندري د نخا جذبه ۵۵. د انساني نخا بنست او انګيزه جنسي يا د سکس مسايل نه دي. دا د بي ساري خوبني او خوشحالۍ غير اختياري سکارول دي. انسان د مينې او عقيدت د جذبي تر اغېز لاندي رقص کوي، چې پيل یې له عبادت خخه شوي دي، نو له همدي ځایه ۵۵، چې له شک پرته ويلى شو، چې د نخا پالنه د مذهب په غېړ کې شوي ۵۵، نو کله چې د نخا بنست د الله جل جلاله د رضا لټول او د عقيدت او پېرزوينې وړاندي کول دي، نو بيا ولې حرامه شوه؟^(۷)

د هند د لوبي وچې یو ستر بنگالي شاعر، ليکوال او موسيقى پوه رابندرنات ټاګور وايي : "کله چې الفاظ کار نه ورکوي، نو موسيقى پيل شي" يعني هغه جذبي چې الفاظ یې بيانولي او خرگندولي نه شي، نو موسيقى او نخا یې په زړه رابنکونکې انداز بيانوي."

په مشاعرو کې چې کله شاعران به خوندور او له مانا ډک شعر ولولي، نو اورېدونکي ټول په جوش او جذبه راولي پر خوکيو خېزونه پيل کړي. کله کېني، کله پاخې، چکچکې پيل کړي او له شاعر خخه د شعر د تکرار ولو غونتنه کوي: "بیا ووايه، بیا ووايه".

نخا او موسيقى د کوم ئانګري قوم او ولس کولتور او پنځونه، نه ده او نه یې خوک کوم ئانګري ملت او قوم ته منسوبولی شي، بلکې دا د هر انسان په فطرت کې نغښتې جذبه ۵۵، دا د انسان د فطرت غونتنه او د طبیعت پنځونه ۵۵. عطا الله پالوي ليکي: "د نخا او موسيقى پنځونکي هر قوم او هره ځمکه ۵۵. سندري او نخا انساني فطرت دی او د ټولو انسانانو ګډه خوي او ګډه غونتنه ۵۵. هر کله چې په کوم قوم کې خوک د کومې پېښې او یا انګيزې له مخي خوشحاله شوي دي او اوږي یې خوچولي دي او هر کله چې په کوم قوم کې کومې پسخې د خوبني تر اغېز لاندي لاسونه او پښې خوچولي او سر یې هاغه خوا او دي خوا اړولی دي، نو له هماګه ورځې په دي قوم او په دي ځمکه کې نخا او موسيقى زېړېدلې ۵۵، نو کوم ئانګري قوم ته یې منسوبول غلطه خبره ۵۵.

په انساني ټولنه کې د نخا قدامت (لرغونتوب) او عمر هم هماګومره دي، خومره چې په خپله د بشر او بشري ټولنې عمر دي، ځکه لکه وړاندي مو چې وویل دا حس د بشر په حلقت او فطرت کې نغښتې او له هماګي لومړۍ ورځې ورسره ملګري دي. البته دومره منظم، برابر او په ترتیب نه و، خو څرنګه چې بشر د ژوندانه په هره برخه کې پرمختګ کړي دي، ډېر خويونه، خصلتونه او چاري یې پرمخ تللي دي، مدنې شوي دي، نو د نخا په برخه کې یې هم

پرمختگ کړي دی، هغه خو زره ګلن پخوانې بې ترتیبه او بې تنظیمه حرکات یې منسجم او منظم شوي دي. هغوي ته یې اصول، ضوابط او لارې ټاکلې دي.

د نخا او اتن شرعی حیثیت

لکه وړاندې موچې وویل اسلام د فطرت دین دی او د بشر تولو فطري او طبیعی غوبښتو ته درناوی لري. تولې هغه سالمې او معقولې هيلى، چې الله جل جلاله د انسان په خلقت (پیدایښت) کې نعښتی دی پالي، روزي د ترسره کولو لپاره یې ورته لارې چارې بنوبلې دي. اسلام د فطرت لمانحونکي او یواحینې دین دی، چې له فطرت سره غارې غړي روan دی، نو بیا هم کله چې اسلام د فطرت دین دی او نخا او اتن د فطرت غوبښته ده، نو بیا به ولې په اسلام کې حرامه وي؟.

عطاء الله پالوي ليکي: "تاسي په خپله فکر او سوچ وکړئ، چې کله ژوند د خوبني او خوشحالی نوم دی، کله چې اسلامي ارشادات او د ژوند کولو لپاره اسلامي لارښود د خندلو، نشيط تر او تازه او سېدلو، له ژوند خڅه د خوند اخښستلو امر او بنوونه کوي، کله یې چې د ژوند فلسفه داسې تاکلي ده، چې له خفگان او غم خڅه لپري ژوند او موسک او سېدل یواحې یوه طبیعی اړتیا نه، بلکې اخلاقې او ټولنیزه اړتیا ده او زموږ ژوند یواحې تر مورډ محدود نه، بلکې نور هم په کې حق لري، نو خنګه ممکن دی چې اسلام او د هغه هر اړخیز قانون دې نخا او موسیقۍ، چې د خوبن او مسک او سېدلو تر تولو ستره وسیله ده، حرامه اعلان کړي؟.

نوموږي وايي، چې نخا په اصل کې ناوړه کار نه دی او نه خو موسیقۍ کوم بد کار دی، خو ددي فن نوم له دې کبله بد شو، چې زموږ ذهن ته یې بنه تصور نه دی وړاندې شوی او نه راته چا بنه انځور کړي دی، بلکې تل ددي فن د بدnamولو کوبښين شوی دی. د بنخو بنښينه وقار، ابرو او حیا په ځمکه غورڅول شوې، په ډېرې یې حیاې او بې شرمۍ ستيج ته رابنکل شوې، لوڅې ونڅول شوې پايله یې دا شوه، چې مذهبی علماء او ديندارو خلکو له نخا سره کرکه خرګنده کړه، په داسې حال کې چې دا د فن ګناه نه ده، بلکې د ټولنې ګناه ده. که زموږ تولنه اصلاح شي او نخا د فن په توګه وکاروي، بې حیاې او بې شرمې پرپړدي، نو د نخا په اړه به د خلکو ذهن او تصور هم بدل شي، پخوا چې کله نخا ته د یو فن په سترګه کتل کېدل، د فطري جذې خرګندويه بلل کېده، نو قدر او عزت یې هم و، ځکه خو یې د خلفاوو او اسلامي اميرانو په دربارونو کې ئای و.

نوموږي په ډېر تینګار سره وايي، چې له شک پرته ويلى شو چې د نخا پالنه د مذهب په غېړه کې شوې ده. کله چې د نخا بنسټ الهي رضا ده، نو ولې حرامه شوه؟. د قرآن، حمد او نعت د اورېدلو په وخت کې چې انسانان په جوش رائې او ئان خوئوي، دا خه شي دی. په خانقاګانو کې هغه کيفيت او حرکات چې صوفيان ورته (حال) وايي خه شي دی؟.

کیمیای سعادت د امام غزالی لیکنه ده، چې ډپر مستند او قوي کتاب دی او د فقهاءوو ترمنځ ځانګري شهرت او درنښت لري، ددي کتاب په دويمه برخه کې اتم فصل خاص د راګ او حال ادابو ته ځانګري شوي دي او نخا او د هغې اداب تول په کې په تفصیل سره بيان شوي دي.

حضرت عاپشهرضي الله عنها فرمایي، چې حبشيان راغلل او په نبوی مسجد کې یې ننداره وړاندې کوله او لوې یې کولې او رسول الله(ص.). په خپله دا توله ننداره ماته راښودله او ننداره وړاندې کوونکيو ته یې وفرمايل، چې په لوې کې مو بوخت اوسي. حضرت عاپشه رضي الله عنها د حدیث پیل کې وايي، چې رسول الله(ص.). په خپله ماته وفرمايل، چې آيا ته دا ننداره لیدل غواپي؟ ما ورته وویل، چې هو زه یې لیدل غواړم). (8)

حضرت امام غزاليرح فرمایي، چې: دا لوې او ننداره نخا او خوبني وه او که کله کله خوک نخا کوي او یا یې گوري، نو پروا نه لري.

امام غزالی همداراز لیکي، چې له دې حدیث خخه بنکاري، چې حتی دا ډول لوې په مسجد کې هم روا دي بل دا چې رسول الها(ص.). هغوي ته امر وکړ، چې په خپله لوې بوخت اوسي، نو که دا ننداره حرامه واي، نو هغه (ص.). په ولې ورته امر کاوه؟ همدا ډول رسول الله(ص.). په خپله له حضرت عاپشې رضي الله عنها خخه د غوبستني په ډول وپښتل، چې آيا ته دا ننداره لیدل غواپي؟ هغې رضي الله عنها ورته وویل، چې هو زه یې لیدل غواړم او بیا رسول الله (ص.). هغه ننداره وروښودله دا داسې نه وه، چې حضرت عاپشې رضي الله عنها هغه ننداره په خپله لیدله او دې مبارڪ(ص.). پېږي ددي لپاره سکوت کړي وي، چې هغه (عاپشه) رضي الله عنها خفه نه شي. بل دا چې رسول الله(ص.). په خپله هم دا ننداره ولیدله.

بنه فکر وکړئ، رسول الله (ص.). په نبوی مسجد کې د امام غزالی په وینا نخا او اتن ته اجازه ورکوي، آن ننداره وړاندې کوونکيو ته امر کوي، چې بوخت اوسي. بیا دا ننداره په خپله هم گوري او خپلې مبارڪې مېرمنې ته یې هم ورنسيي، نو اوس ولې حرامه شوه؟.

امام غزالی د صوفيانو (حال) ته هم رقص وايي او خو ځایه یې نخا جاپزه بلې ده، د بېلګې په توګه وايي: "نخا روا ده همدا لامل دي، چې حبشيان په نبوی مسجد کې نڅېږي او رسول الله(ص.). او یې بې عاپشه رضي الله عنها دواړه یې ويني او حضرت رسول اکرم ص حضرت علي رض ته فرمایي، چې ته له ما خخه یې او زه له تا خخه یم او حضرت عليرض ددي خبرې په خوبني کې خوچېږي او خو څله یې د عربانو له رواج سره سمه خپله پښه په ځمکه ځمکه ووهله. رسول الله (ص.). حضرت امام حسن رض ته وفرمايل، چې ته په صورت او سيرت (خوي او بنه) کې زما په خېږي. هغه مبارڪ هم ددي خبرې په اورېدو سره له خوبني خخه خپلې پښې پر ځمکې وھلې، حضرت زيد رض د حارت زوي ته یې وفرمايل، چې ته زما خادم ورور یې هغه هم له خوبني خخه په خېزوونو شو، نو هغه خوک چې نخا حرامه بولي، تېروتني دي). (9)

علامه نیاز فتح پوري د هند د لکھنؤ د لوپي مدرسي د مجله (نگار) د 1955 کال د جنورى او فبرورى په گنه کې ليکي: "د نورو لرغونو قومونو په خبر په عربانو کې نخا دود وه، چې حينې علما په دي اند دي، چې عربانو به چې دالله جل جلاله د کور بيت الله شريف طواف کاوه، نو هغه به هم يو دول رقص و [چې د ثواب او عبادت په نيت او د مذهب تر اغېز لاندي به يې ترسره کاوه] زمخشري او بپضاوي ددي ايت شريف (و ما کان صلاتهم عندالبيت الامكاء و تصدية...) يعني "او نه وو لموئح د دوى په بيت الله کې مگر شپيلۍ وهل او لاسونه پړقول". په تفسير کې ليکي، چې بشو او نارينه و به د يو بل په ګوتو کې ګوتې ورکړې، ظرفونه به يې د دول او طبلو په ځاي وهل او برښه رقص به يې کاوه. عربانو به د اسلام پر مقدس دين له مشرف کېدلو وروسته هم رقص او نخا کوله او سندري او نغمې به يې ورسره زمزمه کولي، خود جاهليت د پير او د اسلام د پير په نخا کې يې توپير دا، چې د اسلام د پير نخا يې د پرمختنگ او تمدن له غوبنتني سره سمه پرمختنلي او ډېره منظمه وه. د (قرآن اور فنون لطيفه) ليکوال ليکي، چې مسلمانانو نخا یواخي د تفريح او لوپي وسيلي نه ګنه، بلکې دا يې د يو هنر او فن په خبر پالله او په دي اړه يې ډېر کتابونه ليکلي دي او د نخا ډولونه يې په کې تشرح کري دي.

د خراسان، فارس، مصر، مغرب، اندلس تولو نخا يو له بل سره توپير درلود، آن د يو حکومت د نخا دول به د بل حکومت د نخا له دول او بنې سره توپير درلود، د اندلس، مماليكو، فارس او المغرب د حکومتونو د نخا ډول او بنې د اموي او عباسي حکومتونو د دور له نخا سره توپير درلود. همدا راز د نارينه او بنې نخا هم يو له بل سره توپير درلود، د عباسيانو په وخت کې نخا اته ډوله درلود.

د اسلام په تاريخ کې د ډېر و نځيدونکيو هنر والو نومونه ثبت دي، د عباسيانو د عروج په وخت کې د نخا په فن کې تر ټولو ستر استادان کېش او عبدالسلام وو. د الاغاني ليکوال امام ابوالفرج اصفهاني ليکي، چې دا دواړه د ډېر لور کمال خاوندان نځيدونکي وو، خود لوپيدي هي موسيقى په نخا کې بيا اسحق موصلي له دوى دواړو هم وړاندي و. امام ابوالفرج اصفهاني د اسحق موصلي د نخا یادونه کوي. ليکي، چې اسحق موصلي عباسي خليفه واثق بالله پر وړاندي داسي خوندوره، احساس او جذبه پاروونکې نخا وکړه، چې هغه ورته ودرېد او ويې ويل: "له اسحق خڅه په دي فن کې هېڅوک هم وړاندي نه دي" په مصر او اندلس کې هم د اسلامي تمدن په پير کې د نخا هنر ډېر پرمختنلي و. ډېر خلک په کې لورو پوريو ته رسپېلې وو. ددي دور ډېر پېژندل شوي او ډېر مشهور نځيدونکي، چې د پاچيانو پر وړاندي به هم نځيدل. حیدر د احد زوي او د ابراهيم لمسي او د هغه ورور ابراهيم وو. دوى به هر وخت د مصر د پاچا شاه اشرف په مخکې نځيدل، چې ابن حجر يې هم یادونه کړي ۵۵. ددي دور بل مشهور نځيدونکي جعفر دي. عباسيانو د نخا د پالني، تنظيم او پرمختنگ لپاره ځانګړي وسابل جوړ کړي وو.

د اسلامي تمدن په دور کې نخا یواخي په عامو نارينه او بنېينه و پوري محدوده نه وه، بلکې د فقهاءوو، محدثينو، قاضيانو، واليانو او ډاکټرانو په خبر ډېر خاص، خاص خلک هم نځيدل.

عطاء الله پالوي ليکي، چې نهه سوچ وکړئ که چېري نخا حرامه وي، نو بيا قاضيان، د حدیثو پوهان، د فقهې علماء ولې نڅېږي؟ دا هم د حېرانتیا ورننداره ده، چې د الله جل جلاله تول مخلوق په فطري ډول نڅېږي. اسمان او ټوله کره یې نڅېږي، حمکه او له هنې سره ملګري قول شيان یې نڅېږي، لمړ او سپورډۍ خلپرویشت ساعته په دوامداره توګه په نخا دي، خو موږ ته ويل کېږي، چې نخا مه کوي، حکه چې حرامه ده."

خواجه حسن نظامي په خپله ورځپانه "سفر" 198_199 مخونو کې يو عکس چاپ کړي دی، چې د رومي مولينا د سلسلې د مریدانو حلقة (کړي) نبېي، چې په دې عکس کې لس دولس علما او پیران په ډېر جوش او جذې سره نڅېږي او د عکس لاندې یې دا جملې لیکلې دی: "د مولينا د کورني د ذکر حلقة چې دا خلک په کې د نخا په بنه ذکر کوي او ځینې یې د ذکر په وخت کې په وجود راغلي دي." نوموري په 207 مخ کې د هغو ځانګړيو مشایخو نومونه هم ياد کړي دی، چې نخا یې خوبنې وه او خپله هم نڅېدل.

همدا ډول د هندوانو په مذهب کې هم نخا د عبادت يوه برخه ده، چې تراوسه په مندرونو کې د عبادت په وخت کې ترسره کېږي. څرنګه چې د نخا شوق د فطرت امانت او د هر انسان په خلقت کې نغښتي، نو د نخا او موسيقى د مذهبی تقدس لرغونتیا هم همدومره پخوانی آن تر تاریخ وړاندې زمانو پوري رسپري. له روایتونو سره سم برها م دیوتا (خدای گوئي) تر هر څه لومړي د نخا او موسيقى منظم تصور وړاندې کړ.

له پورتنې څېړنې او داسې نورو ګنيو روایاتو څخه داسې پايله اخلو، چې موسيقى او نخا د اروا د خوبن او تاند ساتلو ستړه وسیله ده او خوبن تاند، مسلک او مست ژوند دالله جل جلاله غوښتنه ده.

همداراز نخا يوه فطري جذبه او د هر چا په تحت الشعور کې نغښتي طبعي غريزه ده او د اسلام مبارک دين د فطرت علمبراره دين دی. اسلام هېڅکله هم د نخا مخالف نه دی، خو هو داسې نخا نه چې څوانې، بشکلې، مسټې نجلې ته زنګونه وټري او جامن ور واګوندي او د خلکو د هوس او ويدو جنسی جذبو د راوینسلو لپاره میدان ته وړاندې شي. داسې نخا هم نه، چې خلک یې د حرفي په ډول وکاري او هلکان او نجوني د پيسو لپاره استخدام کړي، بلکې په شريعت کې داسې نخا روا ده، چې د کومې خوبنۍ او خوشحالۍ له کبله د انسان احساس وټومبل شي جذې ويښې او زړه په حرکت راشي، په ځانګړي ډول د ننګ، غېرت، سوبې، بریا په دېمن د غلې په وختونو او داسې نورو حالاتو کې چې د پښتنو ملي اتنې یې ډېر غوره بېلګه بللي شو.

سرچینی

1_ غبار خاطر مولانا ابوالکلام ازاد

2_ یونس 57 ایت

3_ یونس 58 ایت

4_ الرحمن 26_28 ایتونہ

5_ لومپری یادبست

6_ قرآن اور فنون لطیفہ عطاء اللہ پالوی

7_ شپرم یادبست

8_ بخاری امام ابی عبدالله اسماعیل محمد بخاری

9_ کیمیای سعادت امام غزالی

10_ الانفال 35 ایت.